
Sarvopanishatsarabhutam Shri Saumyakashisha Stotram

—o—o—o—
ಸವೋಪನಿಷತ್ಸಾರಭೂತಂ ಶ್ರೀಸೌಮ್ಯಕಾಶೀಶಸ್ತೋತ್ರಂ

—o—o—o—
Document Information



Text title : saumyakAshIshastotram sarvopaniShatsArabhUtaM by svAmItapovana

File name : saumyakAshIshastotram.itx

Category : shiva, stotra, upanishhat

Location : doc_shiva

Author : Swami Tapovanam

Proofread by : Rajesh Thyagarajan

Latest update : August 1, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 1, 2025

sanskritdocuments.org

—o—o—o—

ಸರ್ವೋಪನಿಷತ್ಸಾರಭೂತಂ ಶ್ರೀಸೌಮ್ಯಕಾಶೀಶಸ್ತೋತ್ರಂ



ಸಟಿಪ್ಪಣಂ ಸ್ವಾಮೀತಪೋವನಂ ಶ್ರೀಸೌಮ್ಯಕಾಶೀಶಸ್ತೋತ್ರಂ

ತತ್ತ್ವ ತಟಿಪ್ಪಣೇಸಮಲಂಕೃತಂ (See Footnotes)

ಓಂ

ಅರ್ಪಣಂ .

ವಿಶ್ವೇಶ್ವರಸ್ಯ ಕೃಪಯಾ ಖಲು ತತ್ಪ್ರಯುಕ್ತಃ

ಕ್ಷುದ್ರೋಪಲಬ್ಧಿಮಕುಟೋಽಹಮಕಾರ್ಷಮೇತತ್ .

ತನ್ಸಾರ್ಪಿತಶ್ಚಪದಯೋಃ ಸ್ತವಕೋಪಹಾರಃ

ಸ್ತೋತ್ರಾತ್ಮಕಸ್ತುರಭಿಲೋಽಸ್ತು ನ ಸುಪ್ರಸನ್ನಃ .. ೧..

(ಸ್ತ. ೧೮ ಶ್ಲೋ. ೨೫).

ಶ್ರೀವಿಶ್ವೇಶ್ವರ ಕೀ ಕೃಪಾಸೇಂ ಔರ ಉಸಕೀಹೀ ಪ್ರೇರಣಾಸೇ ಅತ್ಯಂತ

ಕೃಶಬುದ್ಧಿಯುಕ್ತ ಮೈನ್ನೇ ಯಹ ಸ್ತೋತ್ರರೂಪ ಸುಗಂಧಿ ಪುಷ್ಪಗುಚ್ಛೋಂಕಾ

ಉಪಹಾರ ಬನಾಯಾ ಹೈ, ಔರ ಉಸೀ ಕೇಹೀಚರಣೋಂ ಮೇಂ ಅರ್ಪಣ ಕಿಯಾ

ಹೈ, ವಹ ಪರಮಾತ್ಮಾ ಪ್ರಸನ್ನ ಹೋ .

ಓಂ ತತ್ಸತ್

ಕರ್ತಾ .

೦೮. ೦೦ಓಂ ತತ್ಸತ್

ಅಥ ಶ್ರೀಸೌಮ್ಯಕಾಶೀಶಸ್ತೋತ್ರಂ .

ಪ್ರಥಮಃ ಸ್ತಬಕಃ

ವಿಶ್ವನಾಥ ನಮಸ್ತುಭ್ಯಂ ವಿಶ್ವಮಾಯಾ ವಿಲಾಸಿನೇ .

ಕಾಶಿಕೇಶ ನಮಸ್ತುಭ್ಯಂ ಕೇಶವಾದ್ಯರ್ಚ್ಚಿತಾಂಘ್ರಯೇ .. ೧..

ವಿಶ್ವಂಭರ ನಮಸ್ತುಭ್ಯಂ ವಿಶ್ವವಿದ್ವಂಸಮೂರ್ತಯೇ .

ವಿಶ್ವರೂಪ ನಮಸ್ತುಭ್ಯಂ ವಿಶ್ವಸೃಷ್ಟರ್ಥಹಾರಿಣೇ .. ೨..

ವಾಮದೇವ ಮಹಾದೇವ ದೇವದೇವ ಜಗತ್ಪತೇ .

ಭವ ಭಕ್ತಯಾ ಭಜಾಮಿ ತ್ವದ್ಭವಚ್ಛೇದಿ ಪದಾಂಬುಜಂ .. ೩..

ಸೌಮ್ಯಕಾಶೀಪತೇ ತುಭ್ಯಂ ಸೌಮ್ಯಮೂರ್ತೇ ನಮೋ ನಮಃ .

ಸರ್ವದೈವ ನಮಸ್ತುಭ್ಯಂ ಸರ್ವದೈವತರೂಪಿಣೇ .. ೪..
 ಗಂಗಾಧರೋಽಪಿ(೧)ಭಗವಾನ ಗಂಗಾರೋಧಸಿ ವರ್ತಸೇ .
 ಸೋಮಸೂರ್ಯಾಗ್ನಿನೇತ್ರೋಽಪಿ ಸೋಮಚೂಡಶ್ಚ ದೃಶ್ಯಸೇ .. ೫..
 ಕಾಶೀಪೃಷ್ಠೇ ವಿಹರಸಿ ವಿರಾಣೂತ್ಕಿರಪಿ ಪ್ರಭೋ .
 ಕೋ ವೇತ್ತಿ ತವ ಮಾಹಾತ್ಮ್ಯಂ ತ್ವದನ್ಯಃ ಪರಮಾದ್ಭುತಂ .. ೬..

Footnotes ೧ ಗಂಗಾಂ ಶಿರಸಿ ಬಿಭಾಣಃ

ಗಿರಿರಾಜಸುತಾಪುಣ್ಯಪರಿಪಾಕೋಽಸ್ತು ಮೇ ಗತಿಃ .
 ಸುರವೃಕ್ಷವೃತೇ(೧)ಯಸ್ಯ ಮಂದಿರೇ ಸುಂದರೇ ಸ್ಥಿತಿಃ .. ೭..
 ತ್ರಿಶೂಲರೂಪಯಾ ಶಕ್ತ್ಯಾ ಹೇರಂಬಾದ್ಯೈಶ್ಚ ನಿರ್ಜರೈಃ .
 ಗೋಪಕೋಟೀಶ್ವರಾಭ್ಯಾಂಚ(೨)ಸಂವೃತಂ ಶಂಕರಂ ಭಜೇ .. ೮..
 ವಾರಿದಾಭಂಗಲೇಗಂಗಾ ವಾರಿಗೌರಂ ಕಲೇವರೇ .
 ವಾರಣಾದ್ರಿಪತಿಂ(೩)ವಂದೇ ವಾರಣಾಜಿನವಾಸಸಂ .. ೯..
 ಕಾಲಕಾಲಂ ಮಹಾಕಾಲಂ ಕಾಲವ್ಯಾಲವಿಭೂಷಣಂ .
 ಫಾಲನೇತ್ರಂ ಪ್ರಣಾಮಿ ಶ್ರೀಕಾಶಿಕಾಪತಿಮೀಶ್ವರಂ .. ೧೦..
 ಭೂತಾನಾಮೀಶ್ವರಂ ಭಸ್ಮಭೂಷಾಭೂಷಿತವಿಗ್ರಹಂ .
 ಶ್ಮಶಾನಶಾಯಿನಂ ವಂದೇ ಜಾಟಜೂಟಕಮಸ್ತಕಂ(೪) .. ೧೧..
 ಪುರತ್ರಯನಿಷೂದಾಯ ಪರಮೈಶ್ಚರ್ಯಧಾರಿಣೇ .
 ಪರಾಪರಾಯ ರುದ್ರಾಯ ಪರೇಶಾಯ ನಮೋನಮಃ .. ೧೨..
 ಕರಾಲಂ ಕಾಲಿಕೇಶಂ ನೃಕರೋಟೀಕಲಿತಸ್ರಜಂ .
 ಆಶಾವಾಸೋವಸಾನಂ ಶ್ರೀವಿಶ್ವನಾಥಮುಪಾಸ್ಮಹೇ .. ೧೩..
 ಕಾಲಕೂಟಾಶಿನೇ ತುಭ್ಯಂ ಶೈಲಕೂಟನಿವಾಸಿನೇ .
 ಶೂಲಿನೇ ಪಾಲಿನೇ ಧನ್ವಶಾಲಿನೇಽಸ್ತು ನಮೋ ನಮಃ .. ೧೪..
 ತುಷಾರಧವಲಾಂಗೋಽಯಂ ತುಷಾರಗಿರಿಜಾಧವಃ .
 ವೃಷಾಧಿವಾಹನೋ ಹನ್ಯಾದ್ವೃಷವಂದ್ಯೋಽವೃಷದ್ವಿಷಂ (೫) .. ೧೫..

Footnotes ೧ ದೇವದಾರುತರುಭಿರಾವೃತೇ ೨ ಗೋಪೇಶ್ವರೇಣ ಕೋಟೀಶ್ವರೇಣ
 ಚ . ೩ ವಾರಣಾವತ ನಾಮೋ ಗಿರೇಃ ಪತಿಂ, ತತ್ರ ನಿವಸಂತಮಿತಿ ಯಾವತ್ ೪
 ಜಾಟಜೂಟಕೋ ಜಟಾಬಂಧಃ ೫ ಪಾಪರೂಪಿಣಂ ವೈರಿಣಂ .
 ಅರ್ಧ್ಧನಾರೀಪತೇ ತುಭ್ಯಮದ್ವರದ್ವಂಸಕಾರಿಣೇ .
 ಅಘೋರಾಯ ನಮಸ್ನಾಕ್ಷಾದಪಾರಕರುಣಾಬುಧೇ .. ೧೬..
 ಪ್ರಸೀದ ಭಗವನ್ ಶಂಭೋ ಪ್ರಸೀದ ವೃಷಭದ್ವಜ .
 ಕುರುಷ್ವ ಕೃಪಯಾ ನಿತ್ಯಂ ನೃತ್ಯಮಸ್ಮನ್ನಮೋಽಙ್ಗಣೇ .. ೧೭..
 ತ್ವಕ್ಷೋಽಪ್ಯಸೌ ಸಪ್ತಶಿರಾಶ್ಚ(೧)ವಿಭ್ರತ್

ಸರ್ಪಸ್ರಜಂ ಕ್ಷ್ವೇಲಭುಗಷ್ಟಮೂತ್ತಿಃ .

ಜೇಜೀಯತೇ ಹಂತ ಹಿಮಾದ್ರಿ ಮಧ್ಯೇ

ಕಪಾಲಭೃತ್ ಕಶ್ಚನ ಭಿಕ್ಷುವರ್ಯಃ .. ೧೮..

ಕೈಲಾಸಶೈಲೇ ಕಲಧೌತಧೌತಂ

ಶೈಲೇಂದ್ರಕನ್ಯಾಮುಪಲಾಲಯಂತಂ .

ಆರಾಧ್ಯಮಾನಂಚ ಸುರೇಂದ್ರಮುಖ್ಯೈಃ

ವಾರಾಣಸೀನಾಥಮಹಂ ಪ್ರಪದ್ಯೇ .. ೧೯..

ಕುವೇರಮಿತ್ರಂ ಕುಸುಮೇಷ್ವಾಮಿತ್ರಂ(೨)

ಕಾರುಣ್ಯಪಾತ್ರಂ ಕರಿರಾಜಪುತ್ರಂ(೩) .

ಸರೋಜನೇತ್ರಂ ಸ್ಮಿತಪಂಚವಕ್ತ್ರಂ

ಸದಾ ಪವಿತ್ರಂ ಶರಣಂ ಪ್ರಪದ್ಯೇ .. ೨೦..

ಅಸ್ತು ಮೇ ಶರಣಂ ಸೌಮ್ಯಕಾಶೀನಾಥಃ ಸ್ವಯಂ ಪ್ರಭುಃ .

ಯತ್ಕೃಪಾಲೇಶಮಾತ್ರೇಣ ಮತ್ಕೋರಮರ್ತ್ಯಪದಂ ವ್ರಜೇತ್ .. ೨೧..

Footnotes ೧ ಪ್ರಯಾ ಜಟಯಾ ಸಹ ವರ್ತತ ಇತಿ ಸಪ್ತಂ ತಾದೃಶಂ ಶಿರೋ

ಯಸ್ಯಾಸ್ತಿ ಸಃ ೨ ಕುಸುಮೇಷೋರ್ಮನ್ಮಥಸ್ಯ ಅಮಿತ್ರಂ ಶತ್ರುಂ ೩ ಕರಿರಾಜೋ

ಗಣೇಶಸ್ವಪುತ್ರೋ ಯಸ್ಯ ತಂ ..

ವಿಭೋ ವಿಶ್ವೇಶ ವಿಶ್ವಾತ್ಮನ್ ವಿಭಾಕರ ನಿಭದ್ಯತೇ .

ವಿಭಾತುಮೋಹರಜನೀದ್ವಿಭಾವೋ(೧)ಮೇಽಪಸರ್ಪತು .. ೨೨..

ವ್ಯೋಮಾದಿ ಭೂತಾನಿ ಭವತ್ಸ್ವರೂಪಂ

ದೇವಾದಿ ದೇಹಾಶ್ಚ ಭವತ್ಸ್ವರೂಪಂ .

ಜೀವಾಶ್ಚ ಸರ್ವೇಽಪಿ ಭವತ್ಸ್ವರೂಪಂ

ಸರ್ವಾತ್ಮನಸ್ತೇಽಸ್ತು ನಮಃ ಪದಾಭ್ಯಾಂ .. ೨೩..

ತ್ವಮೇವ ವಿಷ್ಣುಃ ಕಮಲಾ ಚ ದುರ್ಗೇ-

ತ್ಯುಪಾಸ್ಯಸೇ ಕಲ್ಪಿತಮೂರ್ತಿಭೇದೈಃ .

ಕಾಶೀಶ ಸರ್ವೇಶ್ವರ ಶರ್ವಸರ್ವ-

ದೇವಾತ್ಮನಸ್ತೇಽಸ್ತು ನಮಃ ಪದಾಭ್ಯಾಂ .. ೨೪..

ಶುದ್ಧಂ ಶಿವಂ ಬುದ್ಧಮಬುದ್ಧಿಗಮ್ಯಂ

ಬ್ರಹ್ಮೇತಿ ಯದ್ವಸ್ತು ವದಂತಿ ವೇದಾಃ .

ತತ್ತ್ವಂ(೨)ವಿಭೋ ವಿಶ್ವಪತೇ ನ ತತ್ತ್ವಂ

ಕಿಂಚಿತ್ಪರಂ ತೇಽಸ್ತು ನಮಃ ಪದಾಭ್ಯಾಂ .. ೨೫..

Footnotes ೧ ದ್ವೈತ ಭ್ರಮಃ ೨ ತತ್ ತ್ವಮಿತಿ ಭೇದಃ

ದ್ವಿತೀಯಃ ಸ್ತಬಕಃ

ಅಸ್ಮಿನ್ ಸ್ತಬಕೇ ಈಶಕೇನೋಪನಿಷದೋರ್ವಿಷಯಾಸ್ಸಂಗ್ರಹೇಣ ಸಂಗ್ರಹಿತಾಃ
ತಥಾ ಚ ತೃತೀಯೇ ಚತುರ್ಥೇ ಚ ಕಾರಕಸ್ಯ ಪಂಚಮೇ ಪ್ರಶ್ನಸ್ಯ ಷಷ್ಠೇ
ಮುಂಡಕಸ್ಯ ಸಪ್ತಮೇ ಮಾಂಡೂಕ್ಯ ತೈತ್ತಿರೀಯಯೋಃ ಅಷ್ಟಮೇ ಐತರೀಯಸ್ಯ
ಚ ವಿಷಯಾಸ್ಸಂಕ್ಷೇಪತಸ್ಸಮುದ್ಧತಾಃ ..

ನ ವಾಸ್ಯಮಿದಂ ಸರ್ವಂ ಸರ್ವಸನ್ಯಸನೇನ ಯಃ .

ಲಭ್ಯತೇಽಲುಬ್ಧಶೀಲೇನ(೧)ತಸ್ಮೈ ಶ್ರೀಶಂಭವೇ ನಮಃ .. ೧..

ಕಾಮ್ಯನಿಷ್ಕಾಮಕರ್ಮಭ್ಯಾಂ ಯೋ ದೇವಃ ಸಂಪ್ರಪೂಜ್ಯತೇ .

ಕರ್ಮಿಭಿಃ ಕರ್ಮಮರ್ಮಜ್ಞೈಸ್ತಸ್ಮೈ ಶ್ರೀಶಂಭವೇ ನಮಃ .. ೨..

ಯದಜ್ಞಾನಹತಾಮೂಢಾ ಭ್ರಾಮ್ಯಂತೇ ಬಹುಯೋನಿಷು .

(೨)ಆತ್ಮಹತ್ಯಾಪರಿಗ್ರಸ್ತಾಸ್ತಸ್ಮೈ ಶ್ರೀಶಂಭವೇ ನಮಃ .. ೩..

ಮನೋಽತಿವೇಗವತ್ಸನ್ಮಾಜ್ಜವೀಯಸ್ತರಮಿಷ್ಯತೇ .

ಯದೇಕಂ ಸತ್ಯಮತ್ಯಕ್ಷಂ(೩)ತಸ್ಮೈ ಶ್ರೀಶಂಭವೇ ನಮಃ .. ೪..

ಯಸ್ಮಿನ್ ಸತಿ ಜಗತ್ಸರ್ವಂ ಸೂತ್ರದೇವೇನ ಧಾರ್ಯತೇ .

ನಿತ್ಯ ಚೈತನ್ಯರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೫..

ಚಲಂ ನಿಶ್ಚಲಂ ಚೈವ ನಿಕಟಸ್ಥಂ ಚ ದೂರಗಂ .

ಅಂತರ್ವಹಿಶ್ಚ ಸಂಪೂರ್ಣ ತಸ್ಮೈ ಶ್ರೀಶಂಭವೇ ನಮಃ .. ೬..

ಸ್ವಾತ್ಮಾಯಃ ಸರ್ವಭೂತಾನಾಮಾಶ್ರಯತ್ವೇನ ವೀಕ್ಷ್ಯತೇ .

ವಿದ್ವದ್ಭಿರ್ವೀತಧೀದೋಷೈಸ್ತಸ್ಮೈ ಶ್ರೀಶಂಭವೇ ನಮಃ .. ೭..

Footnotes ೧ ಪುರುಷೇಣೇತಿ ಶೇಷಃ ೨ ಆತ್ಮಹತ್ಯಾ ಶುದ್ಧಾತ್ಮನಿ ಅಶುದ್ಧತ್ವಾಧ್ಯಾಸಃ ೩

ಅತೀಂದ್ರಿಯಂ ೪ ಯದಾತ್ಮತತ್ವಮಿತಿ ಶೇಷಃ ೫ ಉಕ್ತಾತ್ಮಸ್ವರೂಪಾಯ .

ಯನ್ಮಯಂ ಸತಿ ಯದ್ಬೋಧೇ ವಿಶ್ವಂ ಪಶ್ಯಂತಿ ಸೂರಯಃ .

ನಿಶ್ಕುಚಶ್ಚ ವಿರಾಜಂತೇ ತಸ್ಮೈ ಶ್ರೀಶಂಭವೇ ನಮಃ .. ೮..

ಶುದ್ಧಂ ಸರ್ವತ್ರ ಸಂವ್ಯಾಪ್ತಂ ಕಾಯಸಂಬಂಧವರ್ಜಿತಂ .

ದೃಶಿಮಾತ್ರ ಸ್ವರೂಪಂ ಯತ್ತಸ್ಮೈ ಶ್ರೀಶಂಭವೇ ನಮಃ .. ೯..

ಧರ್ಮಾಧರ್ಮಾದ್ಯಸಂಸ್ಪೃಷ್ಟಃ ಪ್ರಜೇಶಾನಾಂಚ(೧)ಯಃ ಪ್ರಭುಃ .

ಸ್ವಯಂಭೂಃ ಪರಿಭೂಶ್ಚೈವ ತಸ್ಮೈ ಶ್ರೀಶಂಭವೇ ನಮಃ .. ೧೦..

ಉಪಾಸ್ತ್ಯಾ ಕರ್ಮಣಾವಾಪಿ ಯತ್ತತ್ವಂ ನೋಪಲಭ್ಯತೇ .

ಜ್ಞಾನಗಮ್ಯಾಯ ನಿತ್ಯಾಯ ತಸ್ಮೈ ಶ್ರೀಶಂಭವೇ ನಮಃ .. ೧೧..

ಧ್ಯಾಯಿಭಿರ್ಧ್ಯಾಯಮಾನಂ ಯತ್ ಪ್ರಾಪ್ಯಮಾಣಂಚ ಯತ್ಪದಂ .

ಕಾರ್ಯಬ್ರಹ್ಮಸ್ವರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೧೨..
 ಚಕ್ಷುಃಶ್ರೋತ್ರಾದೀಂದ್ರಿಯಾಣಿ ತತ್ತತ್ಕಾರ್ಯಕರಾಣಿ ವೈ .
 ಯದ್ಧೇವಾನುಗೃಹೀತಾನಿ ತಸ್ಮೈ ಶ್ರೀಶಂಭವೇ ನಮಃ .. ೧೩..
 ಶ್ರೋತ್ರಾದೇರಪಿ ಯಂ ದೇವಂ ಶ್ರೋತ್ರಾದಿಮನುದೃಶ್ಯ ಹಿ .
 ಮಹಾಂತೋ ಯಂತಿ ನಿರ್ವಾಣಂ ತಸ್ಮೈ ಶ್ರೀಶಂಭವೇ ನಮಃ .. ೧೪..
 ಯತ್ರ ವ್ರಜಂತಿ ನೋ ಚಕ್ಷುರ್ವಾಙ್ಮನಾಂಸಿ ಮನಾಗಪಿ .
 ನ ಜ್ಞಾತಂ ಯಶ್ಚನಾಜ್ಞಾತಂ ತಸ್ಮೈ ಶ್ರೀಶಂಭವೇ ನಮಃ .. ೧೫..
 ವ್ಯಜ್ಯತೇ ಯನ್ನವಾಚಾ ಯದ್ವಾಚಂ ವ್ಯಂಜಯತಿ ಸ್ಫುಟಂ .
 ಸಚ್ಚಿದ್ಬ್ರಹ್ಮಸ್ವರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೧೬..
 ಮನುತೇ ನ ಮನೋಯತ್ತು ಮನುತೇ ಯೇನ ಮಾನಸಂ .
 ಸಚ್ಚಿದ್ಬ್ರಹ್ಮಸ್ವರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೧೭..

Footnotes ೧ ಪ್ರಜಾಪತೀನಾಂ .

ಶ್ರೋತ್ರೇಣ ಶ್ರೂಯತೇ ಯನ್ನ ಶ್ರೋತ್ರಂ ಯೇನ ಶೃಣೋತಿ ವೈ .
 ಸಚ್ಚಿದ್ಬ್ರಹ್ಮಸ್ವರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೧೮..
 ಚಕ್ಷುಷಾ ದೃಶ್ಯತೇ ಯನ್ನ ಯೇನ ಚಕ್ಷುಃ ಪ್ರಪಶ್ಯತಿ .
 ಸಚ್ಚಿದ್ಬ್ರಹ್ಮಸ್ವರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೧೯..
 ಪ್ರಾಣೇನ ಚೇಷ್ಟತೇ ಯನ್ನ ಯೇನ ಪ್ರಾಣಃ ಪ್ರಚೇಷ್ಟತೇ .
 ಸಚ್ಚಿದ್ಬ್ರಹ್ಮಸ್ವರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೨೦..
 ದ್ರಷ್ಟ್ವಾ ನ ದೃಶ್ಯತೇ ಯದ್ವೈ ದೃಶ್ಯತೇ ಚಾಪ್ರಪಶ್ಯತಾ .
 ಶುದ್ಧಚಿನ್ಮಾತ್ರರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೨೧..
 ಯಸ್ಸರ್ವವುದ್ಧಿವೃತ್ತೀನಾಂ ಸಾಕ್ಷಿತ್ವೇನ ಪ್ರಕಾಶತೇ .
 ಶುದ್ಧಚಿನ್ಮಾತ್ರರೂಪಾಯ ತಸ್ಮೈ ಶ್ರೀಶಂಭವೇ ನಮಃ .. ೨೨..
 ನಿಯಮ್ಯದೈತ್ಯಾನ್ ನಿಜಸೇತುಭೇತ್ಯಾನ್(೧)
 ಸುರಪ್ರಿಯೋ ಯೋ ಹಿ ಜಗತ್ಪ್ರಶಾಸ್ತಿ .
 ಬುದ್ಧಾಯಮಾಪುಶ್ಚ ಮಹೇಂದ್ರಮುಖ್ಯಾ
 ಮಹತ್ವದಂ ತಂ ಭಜ ವಿಶ್ವನಾಥಂ .. ೨೩..
 (೨)ವಿದ್ಯುತ್ಪ್ರಕಾಶಾಯಿತ ಚಿತ್ಪ್ರಕಾಶ-
 ಶ್ಚಕ್ಷುರ್ನಿರ್ಮೇಷಾಯಿತ ಲೋಕಸರ್ಗಃ .
 ಇಂದ್ರಾದಿಗರ್ವಾಪಹರಶ್ಚ ವಿಶ್ವ-
 ಮೂರ್ತಿಶ್ಚ ಯಸ್ತಂ ಭಜ ವಿಶ್ವನಾಥಂ .. ೨೪..

Footnotes ೧ ಸ್ವಕಲ್ಪಿತಧರ್ಮಭೇದಕಾನ್ . ೨ ವಿದ್ಯುತ್ ಪ್ರಕಾಶವತ್ ಯುಗಪದ್ವಿಶ್ವವ್ಯಾಪಕಂ

ಚಿಜ್ಜ್ಯೋತಿರಿತಿ ಭಾವಃ

ತಪಶ್ಚ ಶಾಂತಿಸ್ಸಕಲಾಶ್ಚ ವಿದ್ಯಾ-

ಸ್ಸತ್ಯಂಚ ಯಸ್ಯ ಪ್ರತಿಪತ್ತಿಹೇತುಃ .

ಸತ್ಯಂ ಸಕೃದ್ಭಾಸುರಮಾತ್ಮವಿದ್ಯಾ(೧)

ಮೂರ್ತ್ಯುರ್ಯತಸ್ತಂ ಭಜ ವಿಶ್ವನಾಥಂ .. ೨೫..

Footnotes ೧ ಸರ್ವದಾ .

ತೃತೀಯಃ ಸ್ತಬಕಃ

ಪ್ರತಿಷ್ಠಾ(೧)ಜಗತಃ ಸಾಕ್ಷಾದಗ್ನಿರೂಪೇಣ ಯಃ ಪ್ರಭುಃ .

ಯತಶ್ಚ ಕರ್ಮಣಾಂ ಸಿದ್ಧಿರ್ವಿಶ್ವನಾಥಸ್ಸ ಮೇ ಗತಿಃ .. ೧..

ಅಸ್ತಿ ನಾಸ್ತೀತಿ ಯದ್ದೇವೇ ವಿಚಿಕಿತ್ಸಂತ್ಯಪಂಡಿತಾಃ

ನಿತ್ಯನಿದ್ಧಸ್ತು ವಿದುಷಾಂ ವಿಶ್ವನಾಥಸ್ಸ ಮೇ ಗತಿಃ .. ೨..

ದೇವೈರಪಿ ಮಹಾಪ್ರಜ್ಞೈರ್ಯಸ್ಮಿನ್ ಸಂಶಯಿತಂ ಪುರಾ .

ದುವಿರ್ಜ್ಞೇಯಸ್ತು ಸೂಕ್ಷ್ಮತ್ವಾದ್ವಿಶ್ವನಾಥಸ್ಸ ಮೇ ಗತಿಃ .. ೩..

ಪುತ್ರಪೌತ್ರಸಮೂಹೇನ ಪ್ರಾಜ್ಯರಾಜ್ಯಶ್ರಿಯಾಪಿ ವಾ .

ಪ್ರಾಪ್ತುಂ ನ ಶಕ್ಯತೇ ಯಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೪..

ಯೋಗಕ್ಷೇಮ ನಿಷಕ್ತಾನಾಂ ಪ್ರೇಯಃ ಪಥವಿಚಾರಿಣಾಂ .

ಕ್ರೋಶಕೋಟಿವಿದೂರಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೫..

ತ್ಯಕ್ತ್ವಾ ಕಾಮಾನ್ ಸುಷ್ಕು ಧೀರೈಃ ಶ್ರೇಯಃ ಪ್ರಾರ್ಥಿತಯಾ ಹೃದಿ .

ಪೂಜ್ಯತೇ ಭಾವ್ಯತೇ ಯಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೬..

ಶ್ರೃಣ್ವಂತಿ ಬಹವೋ ಯನ್ನ ಶ್ರುತ್ವಾಪಿ ನ ವಿದಂತಿ ಚ .

ವಕ್ತಾಪಿ ದುರ್ಲಭೋ ಯಸ್ಯ ವಿಶ್ವನಾಥಸ್ಸ ಮೇ ಗತಿಃ .. ೭..

ತರ್ಕಾಗಮ್ಯಾ ಹಿ ಯದ್ಬುದ್ಧಿದೇಶಿಕೋಕ್ತೈವ ಗಮ್ಯತೇ .

ಬಹುಧಾ ಚಿಂತ್ಯಮಾನಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೮..

Footnotes ೧ ಬಿರಾಡ್ರೂಪೇಣ ಜಗತ್ ಪ್ರತಿಷ್ಠಾತ್ವಮಗ್ನೇಃ

ಆಬ್ರಹ್ಮಭುವನಾದ್ಯೋ ಹಿ ವಿರಕ್ತಸ್ನಾಧನಾನ್ವಿತಃ .

ತೇನೈವ ದೃಶ್ಯತೇ ಯಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೯..

ಅಧ್ಯಾತ್ಮಯೋಗಯುಕ್ತೇನ ಚೇತಸಾ ಯೋಽನುಚಿಂತ್ಯತೇ .

ಗುಹಾಹಿತನಿಗೂಢಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೧೦..

ಶ್ರುತ್ಯಾ ಮತ್ಯಾ ಚ ಯಂ ಲಬ್ಧ್ವಾ ಮೋದತೇ(೧)ಮೋದವಾರಿಧೌ .

ಮೋದನೀಯಶರೀರಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೧೧..
 ಪುಣ್ಯಪಾಪಾತ್ಪ್ರಾಧಗ್ಭೂತಃ ಕಾರ್ಯಕಾರಣತಶ್ಚ ಯಃ .
 ಕಾಲತ್ರಯಾಚ್ಚ ಶಶ್ವಜ್ಜೀ ವಿಶ್ವನಾಥಸ್ಸ ಮೇ ಗತಿಃ .. ೧೨..
 ಯತ್ಪದಂ ಗೀಯತೇ ವೇದೈಃ ಯತ್ಪದಂ ಬ್ರಹ್ಮಚರ್ಯಯಾ .
 ದಿದೃಕ್ಷಂತೇ ಮಹಾಂತಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೧೩..
 ಪ್ರಣವೈಕಪ್ರಕಾಶೋ ಯಸ್ತತ್ಪ್ರತೀಕಶ್ಚ ಯಃ ಪ್ರಭುಃ .
 ಪರಾಪರಬ್ರಹ್ಮರೂಪೋ ವಿಶ್ವನಾಥಸ್ಸ ಮೇ ಗತಿಃ .. ೧೪..
 ಶರೀರೇ ಹನ್ಯಮಾನೇಽಪಿ ನ ಚ ಹನ್ಯೇತ ಯೋಽಜನಿಃ .
 ಶಾಶ್ವತಶ್ಚದಾಭಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೧೫..
 ಕರ್ತೃತಾ ಕರ್ಮತಾ ಚೈವ ಯಸ್ಮಿನ್ನಧ್ಯಸ್ಯತೇ ಖಲೈಃ .
 ವಸ್ತುತೋಽದ್ವೈತ ಮೂರ್ತಿಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೧೬..
 ಅಣುಭ್ಯೋಽಣುತರೋ ಯಶ್ಚ ಮಹದ್ಭ್ಯೋಽಪಿ ಮಹತ್ತರಃ .
 ಶೋಕರಾಶಿವಿಮುಕ್ತಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೧೭..
 ಆಸ್ತೇಯಾತೀವ ಯಃ ಶೇತೇ ವಿಷೀದತಿ ಚ ಹೃಷ್ಯತಿ .
 ವಿರುದ್ಧಧರ್ಮಾ ವಿಶ್ವಾತ್ಮಾ ವಿಶ್ವನಾಥಸ್ಸ ಮೇ ಗತಿಃ .. ೧೮..

Footnotes ೧ ವಿದ್ವಾನಿತಿ ಶೇಷಃ

ನಿರ್ವಪೂರ್ವಪುರಧ್ಯಕ್ಷೋ ನಿತ್ಯನಿರ್ವೃತವಿಗ್ರಹಃ .
 ವ್ಯೋಮವದ್ವ್ಯಾಪಕೋ ಯಃ ಶ್ರೀವಿಶ್ವನಾಥಸ್ಸಮೇ ಗತಿಃ .. ೧೯..
 ವೇದವೇದಾಂಗ ಪಾರೇನ ಪ್ರಜ್ಞಯಾ ಪ್ರಾಭವೇಣ ವಾ .
 ಯೋಽಯಮಾತ್ಮಾ ನ ಲಭ್ಯಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೨೦..
 ಪ್ರೇಮ್ಣಾ ಸಂಪ್ರಾರ್ಥ್ಯ ಸಂಪ್ರಾರ್ಥ್ಯ ಯೇನ ಸಂಧೀಯತೇ(೧)ಭೃಶಂ .
 ತೇನೈವ ಲಭ್ಯತೇ ಯಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೨೧..
 ಅಶನಂ ಯಸ್ಯ ದೇವಸ್ಯ ಬ್ರಹ್ಮಕ್ಷತ್ರಾದಿಕಂ ಜಗತ್ .
 ಉಪದಂಶಸ್ತು ಮೃತ್ಯುಃ ಶ್ರೀವಿಶ್ವನಾಥಸ್ಸ ಮೇ ಗತಿಃ .. ೨೨..
 ದೇಹೇ ರಥೇ ಬುದ್ಧಿ ನಿಯಂತ್ರಕೇ ಯೋ
 ರಥಿತ್ವಮಾಸಾದ್ಯ ಚರತ್ಯಜತ್ರಂ .
 ಭೋಕ್ತಾಽಪಿ ಸೋಽದಭ್ರವಿಚಿತ್ರಲೀಲ-
 ಸ್ತ ಮೇವ ವಿಶ್ವೇಶ ನಿರಂಜನೋಽಪಿ .. ೨೩..
 ಕ್ಷತುಸ್ಸದಶ್ವಾ ಇವ ಯಸ್ಯ ವಶ್ಯಾ-
 ನ್ಯಕ್ಷಾಣಿ ತತ್ಪ್ರಾಪ್ಯಮರೂಪರೂಪಂ .
 ವಂದೇ ತಮವ್ಯಕ್ತಪರಂ ಪುರಾಣ-

ಮಧ್ವಾವಧಿಂ(೨)ವಿಷ್ಣುಮುಮೇಶಮಾರಾತ್ .. ೨೪..

ಕ್ಷುರಸ್ಯಧಾರಾವದತೀವ ದುರ್ಗಂ

ಯನ್ಮಾರ್ಗಮಾಹುಃ ಕವಯೋ ವಿನಿದ್ಯಾಃ .

ಅಶಬ್ದಮಸ್ವಶ್ವಮನಧ್ರುವಂ ತಂ

ಭಕ್ತ್ಯಾ ಭಜೇ ಭವ್ಯನಿಧಿಂ ಮೃಡೇಶಂ .. ೨೫..

Footnotes ೧ ಅನುಧ್ಯಾಯತೇ. ೨ ಅಧ್ವನಃ ಸಂಸಾರಗತೇರವಧಿಂ .

ಚತುರ್ಥಃ ಸ್ತಬಕಃ

ಪರಾಗರ್ಥಸಮರ್ಥಾನಿ(೧)ಸಸರ್ಜಾಕ್ಷಾಣಿ ಯಃ ಪ್ರಭುಃ .

ಅಂತರ್ನದೃಶ್ಯತೇ ತಸ್ಮಾದ್ವಿಶ್ವೇಶಂ ತಮುಪಾಶ್ರಯೇ .. ೧..

ಅಧ್ರುವಂ ಕಾಮಜಾಲಂ ಹಿ ವಿಹಾಯ ವಿಗತಾಶಿಷಃ .

ಧ್ರುವೇಚ್ಚಯಾ(೨)ಭಜಂತೇ ಯಂ ವಿಶ್ವೇಶಂ ತಮುಪಾಶ್ರಯೇ .. ೨..

ರೂಪಾದಿ ವಿಷಯಾನ್ ಸರ್ವಾನ್ ಯೇನ ಚಿದ್ಭೂತನಾ ಜನಾಃ .

ವಿಜಾನಂತಿ ದೃಗಾತ್ಮಶ್ರೀ ವಿಶ್ವೇಶಂ ತಮುಪಾಶ್ರಯೇ .. ೩..

ಸ್ವಾಪ್ನಿಕಂ ಜಾಗ್ರತಂ ಚೈವ ವಸ್ತುಜಾತಂಪ್ರಕಾಶಯನ್ .

ಜಾಗರ್ತಿ ಸರ್ವದಾ ಯಃ ಶ್ರೀವಿಶ್ವೇಶಂ ತಮುಪಾಶ್ರಯೇ .. ೪..

ಪ್ರಾಣಾದಿಧಾರಕಂ ಜೀವಂ ಪ್ರಣಿಧಾಯ ಯದಾತ್ಮನಾ .

ಅಭಯಂ ಯಾಂತಿ ಸಂತಃ ಶ್ರೀವಿಶ್ವೇಶಂ ತಮುಪಾಶ್ರಯೇ .. ೫..

ಸೂತ್ರಾತ್ಮಾ ಸೂತ್ರಧಾರೋಽಸೌ ಜಗತ್ ಸರ್ಗಾದಿನಾಟಕೇ .

ಯಸ್ಮಾತ್ ಸಂಪದ್ಯತೇ ಸಾಕ್ಷಾದ್ವಿಶ್ವೇಶಂ ತಮುಪಾಶ್ರಯೇ .. ೬..

ಅರಣ್ಯೋರ್ನಿಹಿತೋ ಯಸ್ತು ಯಾಜ್ಞಕೈಸ್ಸಮುಪಾಸ್ಯತೇ .

ಆಶ್ರಯಾಶಶರೀರಃ(೩)ಶ್ರೀವಿಶ್ವೇಶಂ ತಮುಪಾಶ್ರಯೇ .. ೭..

ಯಸ್ಮಾದುದೇತಿ ಸವಿತಾ ಯಸ್ಮಿನ್ನೇವ ದಿನೇ ದಿನೇ .

ಅಸ್ತಮೇತಿ ಜಗತ್ಪ್ರಾಣಂ ವಿಶ್ವೇಶಂ ತಮುಪಾಶ್ರಯೇ .. ೮..

Footnotes ೧ ಶಬ್ದಾದಿ ಯಾಹ್ಯವಿಷಯಪ್ರಕಾಶಕಾನಿ ೨ ಮೋಕ್ಷೇಚ್ಚಯಾ ೩

ಆಶ್ರಯಾಶಃ ಅಗ್ನಿಃ

ಬ್ರಹ್ಮಯದ್ಭಾಸತೇಽಧರ್ಮಿ ದೇಹಧರ್ಮೇಣ ದುರ್ಧಿಯಾಂ .

ನಾಸ್ತಿ ನಾನಾಽದ್ವಿತೀಯಂ ಶ್ರೀ ವಿಶ್ವೇಶಂ ತಮುಪಾಶ್ರಯೇ(೧) .. ೯..

ಯಸ್ಮಿನ್ನಾನಾತ್ವಮಾಪಾದ್ಯ ಮಾಯಾವಿಭ್ರಾಂತದೃಷ್ಟಯಃ .

ಮೃತ್ಯುಚಕ್ರೇ ಭ್ರಮಂತಿ ಶ್ರೀವಿಶ್ವೇಶಂ ತಮುಪಾಶ್ರಯೇ .. ೧೦..

ಯೋಽಗುಷ್ಠಪರಿಮಾಣಸ್ಸನ್ ಮರ್ತ್ಯಾನಾಂ ಹೃದಯಾಂಬುಜೇ .

ನಿದ್ಧೂಮವಕ್ಷಿವದ್ಭಾತಿ ವಿಶ್ವೇಶಂ ತಮುಪಾಶ್ರಯೇ .. ೧೧..

ಪ್ರಸನ್ನಾಂಭೋ ಯಥಾತಾದ್ಯಕ್ ಪ್ರಕ್ಷಿಪ್ತಂ ಶುದ್ಧವಾರಿಣಿ .
 ತದ್ವದ್ಯದ್ವಿದ ಆತ್ಮಾನ್ಯಾದ್ವಿಶ್ವೇಶಂ ತಮುಪಾಶ್ರಯೇ .. ೧೨..
 ಏಕಾದಶದ್ವಾರಯುತೇ ಪುರೇ ಯಃ ಪ್ರತಿತಿಷ್ಠತಿ .
 ರಾಜವತ್ಸೂರ್ಯಸಂಕಾಶಂ ವಿಶ್ವೇಶಂ ತಮುಪಾಶ್ರಯೇ .. ೧೩..
 ಪ್ರಾಣಾಪಾನೌ ನಯತ್ಯೂರ್ಧ್ವಮಧಂಚಾಂತರವಸ್ಥಿತಃ .
 ದೇವಾಶ್ಚೋಪಾಸತೇ(೨)ಯಂ ಶ್ರೀವಿಶ್ವೇಶಂ ತಮುಪಾಶ್ರಯೇ .. ೧೪..
 ಯಸ್ಯ ವಿಸ್ತಂಸನೇ ದೇಹೋ ನಿಶ್ಚೇಷ್ಟಃ ಕಾಷ್ಠಖಂಡವತ್ .
 ಪ್ರಾಣಸ್ವಾಮಿನಮಾರಾಚ್ಛೇ ವಿಶ್ವೇಶಂ ತಮುಪಾಶ್ರಯೇ .. ೧೫..
 ಪ್ರಾಣಾಪಾನೌ ಯಮಾಶ್ರಿತ್ಯ ವಿಧತ್ತಃ ಸ್ವಸ್ವಜೀವನಂ .
 ವಿಜ್ಞಾನಘನಮಜ್ಜೇಯಂ ವಿಶ್ವೇಶಂ ತಮುಪಾಶ್ರಯೇ .. ೧೬..
 ನಿರ್ಮಿಮಾಣೋ ಬಹೂನ್ ಕಾಮಾನ್ ಕರಣೋಪರಮೇಽಪಿ ಯಃ .
 ಜಾಗತಿ ಶಶ್ವದ್ಬ್ರೂಪಂ ವಿಶ್ವೇಶಂ ತಮುಪಾಶ್ರಯೇ .. ೧೭..
 ಯಥಾಗ್ನಿದಾಹ್ಯಭೇದೇನ ಬಹುರ್ಭವತಿ ಯಸ್ತಥಾ .
 ದೇಹೇಷು ದೇಹಿತಾಮೇತಿ ವಿಶ್ವೇಶಂ ತಮುಪಾಶ್ರಯೇ .. ೧೮..
 Footnotes ೧ ತದ್ಬ್ರಹ್ಮರೂಪಿಣಂ ೨ ಚಕ್ಷುರಾದಯಃ
 ರೂಪಂರೂಪಮನುಪ್ರಾಪ್ಯ ತತ್ತತ್ಪಾರೂಪ್ಯಮೃಚ್ಛತಿ .
 ಯಃ ಪರಾತ್ಮಾ ಯಥಾ ವಾಯುರ್ವಿಶ್ವೇಶಂ ತಮುಪಾಶ್ರಯೇ .. ೧೯..
 ಅಕ್ಷಿದೋಷೈರ್ಯಥಾ ಸೂರ್ಯೋ ಲೋಕದುಃಖೈಸ್ತಥೈವ ಯಃ .
 ಲಿಪ್ಯತೇ ನಹಿ ಭೂತಾತ್ಮಾ ವಿಶ್ವೇಶಂ ತಮುಪಾಶ್ರಯೇ .. ೨೦..
 ನಿತ್ಯಾನಾಮಪಿ ಯೋ ನಿತ್ಯಶ್ಚೇತನಾನಾಂಚ ಚೇತನಃ .
 ಸರ್ವಶಂ ಸರ್ವಬುದ್ಧಿಸ್ಥಂ ವಿಶ್ವೇಶಂ ತಮುಪಾಶ್ರಯೇ .. ೨೧..
 ಊರ್ಧ್ವಮೂಲಮಧಃ ಶಾಖಂ ಛಿನತ್ಯಶ್ಚತ್ಸಮೃದ್ಧಧೀಃ .
 ಯತ್ಕಟಾಕ್ಷಕುಠಾರೇಣ ವಿಶ್ವೇಶಂ ತಮುಪಾಶ್ರಯೇ .. ೨೨..
 ನಿರೀಕ್ಷ್ಯ ವಜ್ರೋದ್ಯತಪಾಣಿಮೀಶ್ವರಂ
 ಯಥಾ (೧)ಭುಜಿಷ್ಯಾಶ್ಚಿಖಿ(೨)ಭಾಸ್ವದಾದಯಃ .
 ವಿಭಕ್ತ ಕೃತ್ಯೇಷು ತಥೈವ ಯದ್ಭಯಾತ್
 ಚರಂತ್ಯಜಸ್ರಂ ಕುರು ತದ್ಧರೇ ರತಿಂ .. ೨೩..
 ಬುದ್ಧೀಂದ್ರಿಯಾಣಾಂ ಮನಸಶ್ಚಬುದ್ಧೇ-
 ರಚೇಷ್ಟನಂ ಶ್ರೇಷ್ಠಗತಿರ್ಹಿ ಯೋಗಃ .
 ನಿದ್ಧ್ಯಾಯತೇ(೩)ತೇನ ಯ ಈಶಿಭಾಕ್ತಂ
 ತಸ್ಮಿನ್ನರೂಪೇ ಕುರು ಸತ್ಸ ರೂಪೇ .. ೨೪..

ಉಪಾಸಕೈರ್ಯಃ ಕ್ರಮಶೋಽಧಿಗಮ್ಯ-

ಸ್ಪಷ್ಟಮ್ನಯಾ ಮಂಕ್ಷು ಚ ವಷ್ಕಣೋ(೪)ಯಃ .

ಮುಂಜಾದಿಷೀಕೇವ ವಿವಿಕ್ತಧೀಭಿ-

ರ್ನಿಷ್ಕೃಷ್ಯತೇ ತಂ ಭಜಕಾಶಿಕೇಶಂ .. ೨೫..

Footnotes ೧ ಕಿಂಕರಾಃ ೨ ಅಗ್ನಿಸೂರ್ಯಾದಯಃ ೩ ದೃಶ್ಯತೇ ೪ ಶರೀರಾತ್ .

ಪಂಚಮಃ ಸ್ತಬಕಃ

ಶ್ರದ್ಧಯಾ ಬ್ರಹ್ಮಚರ್ಯೇಣ ಗುರುಶುಶ್ರೂಷಣೇನ ಚ .

ಬ್ರಹ್ಮಯಬ್ಬುದ್ಯತೇ ಧೀರೈಸ್ತಮೀಡೇ ಮೃಡಮೀಶ್ವರಂ .. ೧..

ಪ್ರಜಾಪತಿಶರೀರಸ್ಸನ್ ಪ್ರಜಾಃ ಕಾಮಯತೇ ಪ್ರಭುಃ .

ತಪಶ್ಚ ತಪ್ಯತೇ ದಿವ್ಯಂ ತಮೀಡೇ ಮೃಡಮೀಶ್ವರಂ .. ೨..

ಅಗ್ನೀಷೋಮೌ(೧)ಸೃಜತ್ಯಾದೌ ಯಃ ಪ್ರಜಾಕರಣೇಚ್ಛಯಾ .

ಅಂಜನ್ನಭೂತೌ ಭೂತೇಶಂ ತಮೀಡೇ ಮೃಡಮೀಶ್ವರಂ .. ೩..

ಸೂರ್ಯಾತ್ಸನಾ ಸರ್ವ ಲೋಕಚಕ್ಷುಸ್ತಪತಿ ರಶ್ಮಿವಾನ್ .

ಪ್ರಾಣಾಶ್ರಯಶ್ಚ ಯೋ ದೇವಸ್ತಮೀಡೇ ಮೃಡಮೀಶ್ವರಂ .. ೪..

ಸಂವತ್ಸರಂ ಷಟ್ಪರಣಂ(೨)ದ್ವಾದಶಾಕೃತಿ(೩)ಸಂಯುತಂ .

ಕಾಲಮೂರ್ತಿ ವಿಧತ್ತೇ ಯಸ್ತಮೀಡೇ ಮೃಡಮೀಶ್ವರಂ .. ೫..

ಮಾಸೋ ದಿನಂ ತತಶ್ಚಾನ್ನಮನ್ನಾದ್ವೀರ್ಯಂ ತತಃ ಪ್ರಜಾಃ .

ಯತ ಇತ್ಥಂ ಪ್ರಜೋತ್ಪತ್ತಿಸ್ತಮೀಡೇ ಮೃಡಮೀಶ್ವರಂ .. ೬..

ಪ್ರಾಣಾತ್ಮನಾ ಯೇನ ಸಮ್ಯಗ್ವಾಣಮೇತದ್ವಿಧಾರ್ಯತೇ(೪) .

ಪಂಚವೃತ್ತಿ ವಿಭಕ್ತನ ತಮೀಡೇ ಮೃಡಮೀಶ್ವರಂ .. ೭..

ವರಿಷ್ಠಪ್ರಾಣದೇವಂ ಯಂ ಪ್ರಾಣಾಸ್ಸರ್ವೇಽನುಯಾಂತಿ ವೈ .

ಸ್ವರಾಜಂ ಮಕ್ಷಿಕಾಯದ್ವತ್ತಮೀಡೇ ಮೃಡಮೀಶ್ವರಂ .. ೮..

Footnotes ೧ ಸೂರ್ಯಾಚಂದ್ರಮಸೌ ೨ ಚರಣಾನಿಖುತವಃ ೩ ಆಕೃತಯೋ ಮಾಸಾಃ

೪ ಶರೀರಂ .

ಅಗ್ನಿರಕಶ್ಚ ಪರ್ಜನ್ಯೋ ಮಘವಾನನಿಲೋಽಪಿ ಯಃ .

ಪ್ರಾಣಾತ್ಮನಾ ಜಗತ್ಸರ್ವೇ ತಮೀಡೇ ಮೃಡಮೀಶ್ವರಂ .. ೯..

ಯಸ್ಮಾದುತ್ಪದ್ಯತೇ ಪ್ರಾಣಶ್ಚಾಯಾವದನೃತಾಕೃತಿಃ .

ಪರನ್ಮಾದಕ್ಷರಾತ್ತ್ಯಕ್ಷಂ ತಮೀಡೇ ಮೃಡಮೀಶ್ವರಂ .. ೧೦..

ನಿಯುಂಕ್ತೇ ಪ್ರಾಣರೂಪಸ್ಸನ್ನಪಾನಾದೀನ್ ಪೃಥಕ್ ಪೃಥಕ್ .

ಸಂರಾಡಧಿಕೃತಾನ್ ಯದ್ವತ್ತಮೀಡೇ ಮೃಡಮೀಶ್ವರಂ .. ೧೧..

ಏಕೋತ್ತರಶತಂ ನಾಡ್ಯಸ್ಪಶಾಖಾ ನಿಸ್ಸೃತಾಹೃದಃ .

ವ್ಯಾನಾಖ್ಯೋಽತಿಯಸ್ತತ್ರ ತಮೀಡೇ ಮೃಡಮೀಶ್ವರಂ .. ೧೨..

ಇಂದ್ರಿಯೋಪರಮೇ ಭಾನು(೧)ರಶ್ಮಿವದ್ಧದಿ ದೃಶ್ಯತೇ .

ಯೇನ ಸ್ವಪ್ನಜಮಾಹಾತ್ಮ್ಯಂ ತಮೀಡೇ ಮೃಡಮೀಶ್ವರಂ .. ೧೩..

ಯದಾನಿರುದ್ಯತೇ ಚಿತ್ತಂ ತೈಜಸಾ(೨)ಸುಪ್ತಿಮಾಸ್ಥಿತಃ .

ಯೋಽಶ್ನುತೇ ಸುಖಮಕ್ಷಯ್ಯಂ ತಮೀಡೇ ಮೃಡಮೀಶ್ವರಂ .. ೧೪..

ವಿಜ್ಞಾನಾತ್ಮಾ ಸಹಪ್ರಾಣೈರ್ದೇವಭೂತೈಶ್ಚ(೩)ಸಂವಿಶೇತ್ .

ಶಾಂತೇ ಸ್ವಾತ್ಮನಿ ಯತ್ತುರ್ಯೇ ತಮೀಡೇ ಮೃಡಮೀಶ್ವರಂ .. ೧೫..

ಓಂಕಾರಾಯತನೇನೈತತ್ ಪರಂಚಾಪರಮೇವ ಚ .

ಬ್ರಹ್ಮಯದ್ಭಾವ್ಯತೇ ಭವ್ಯೈಸ್ತಮೀಡೇ ಮೃಡಮೀಶ್ವರಂ .. ೧೬..

ಓಂಕಾರೇಣ ತ್ರಿಮಾತ್ರೇಣ ಧ್ಯಾಯೀ ನಿಷ್ಪಾಪ ಏಷ್ಯತಿ .

ಬ್ರಹ್ಮಲೋಕೇನ ಯದ್ಬ್ರಹ್ಮ ತಮೀಡೇ ಮೃಡಮೀಶ್ವರಂ .. ೧೭..

Footnotes ೧ ಯಥಾಸ್ತಮಯೇ ಭಾನೌರಶ್ಮಯ ಏಕೀ ಭವಂತಿ ತದ್ವದಿತ್ಯರ್ಥಃ ೨

ನಾಡೀಶಯೇನ ಪಿತ್ತೇನ ೩ ದೇವಾ ಅಗ್ನ್ಯಾದಯಃ ಭೂತಾನಿಃ ಪೃಥಿವ್ಯಾದಿನಿ .

ಹೃಚ್ಚಯೋ ನಿಷ್ಕಲಃ ಸ್ವಾತ್ಮಾ ಕಲಾವಾನಿವ ಲಕ್ಷ್ಯತೇ .

ಅವಿದ್ಯಾಽವದ್ಯಬುದ್ಧೇರ್ಯಸ್ತಮೀಡೇ ಮೃಡಮೀಶ್ವರಂ .. ೧೮..

ಪ್ರಭವಂತಿ ಕಲಾ ಯಸ್ಮಾದ್ಯಸ್ಮಿನ್ನೇವಾಪಿ ಯಂತಿ ಚ .

ನಿರ್ವಿಶೇಷೇ ಪರೇ ತತ್ತೇ ತಮೀಡೇ ಮೃಡಮೀಶ್ವರಂ .. ೧೯..

ಯಶ್ಚಿತಿ ವ್ಯತಿರೇಕೇಣ ಕಲಾಃ ಕಾಲತ್ರಯೇಽಪಿ ಚ .

ನ ತಿಷ್ಠಂತಿ ತತೋ ಮಿಥ್ಯಾ ತಮೀಡೇ ಮೃಡಮೀಶ್ವರಂ .. ೨೦..

ವಿಜ್ಞಾನಂ ಕ್ಷಣಿಕಂ ಪ್ರಾಹುಶ್ಕೂನ್ಯಮಿತ್ಯಪರೇ ಜನಾಃ .

ಕಲಾಧಾರಂ ಯಮಾತ್ಮಾನಂ ತಮೀಡೇ ಮೃಡಮೀಶ್ವರಂ .. ೨೧..

ಅನಿತ್ಯೋ ಗುಣ ಇತ್ಯಾಹುರ್ಭೂತ ಧರ್ಮಸ್ತಥಾಪರೇ .

ಚೈತನ್ಯಂ ಯತ್ಕಲಾಧಾರಂ ತಮೀಡೇ ಮೃಡಮೀಶ್ವರಂ .. ೨೨..

ಪ್ರಾಣಂ ತಥಾಸ್ತಿಕ್ಯಮರ್ತಿ ಖವಾಯೂ

ಜ್ಯೋತಿರ್ಜಲಂ ಭೂಮಿಮಥೇಂದ್ರಿಯಂಚ .

ಮನಂಚ ತೇನೇತನುದೃಗ್ಯುಕ್ತಶ-

ಸ್ಸ ವಿಶ್ವನಾಥೋ ಭಿಯಮುಚ್ಛಿನತ್ತು .. ೨೩..

ಅನ್ನಂ ಬಲಂಚೈವ ತಪಶ್ಚ ಮಂತ್ರಾಃ

ಕರ್ಮಾಥ ಲೋಕಾಶ್ಚ ತತೋಽಭಿಧಾನಂ .

ಇತ್ಥಂ ಕಲಾಷ್ಣೋಡಶ ಯಸ್ಸಸರ್ಜ

ಸ ವಿಶ್ವನಾಥೋ ಭಿಯಮುಚ್ಚಿನತ್ತು .. ೨೪..
 ಸ್ವಕಾರಣೇ ಯತ್ರ ಕಲಾಸ್ಸಮಗ್ರಾ
 ರೂಪಂಚ ನಾಮಾತ್ಮವಿದಾಂ ವಿಹಾಯ .
 ಏಕೀಭವಂತ್ಯಂಬುನಿಧೌ ಯಥಾಪ-
 ಸ್ಸ ವಿಶ್ವನಾಥೋ ಭಿಯಮುಚ್ಚಿನತ್ತು .. ೨೫..

ಷಷ್ಠಃ ಸ್ತಬಕಃ

ಯತ್ಸ್ವ ರೂಪಂ ನ ನಿರ್ಣೇತುಂ ದೇಶಿಕೋಪನತಿಂ ವಿನಾ .
 ಶಕ್ಯತೇ ಪಂಡಿತೇನಾಪಿ ಶಂ ಕರೋತು ಸ ಶಂಕರಃ .. ೧..
 ಜ್ಞಾತೇ ಯಸ್ಮಿನ್ನಗತ್ಸರ್ವಂ ಜ್ಞಾತಂ ಭವತಿ ಭಾವುಕಃ(೧) .
 ಸರ್ಪರಜ್ಜುವದಾಧಾರಶೃಂ ಕರೋತು ಸ ಶಂಕರಃ .. ೨..
 ಪರವಿದ್ಯೈವಂ ಯತ್ ಪ್ರಾಪ್ತೌ ಸಾಧನಂ ಕರ್ಮಕೋಟಯಃ .
 ಕುಂಠೀ ಭವಂತಿ ಯಸ್ಯಾಗ್ರೇ ಶಂ ಕರೋತು ಸ ಶಂಕರಃ .. ೩..
 ದೃಶ್ಯ ಗ್ರಾಹ್ಯೇತರೋ(೨)ಗೋತ್ರವರ್ಣಹೀನಶ್ಚ ಯೋ ವಿಭುಃ .
 ಚಕ್ಷುಃ ಶ್ರೋತ್ರವಿನಿರ್ಮುಕ್ತಶೃಂ ಕರೋತು ಸ ಶಂಕರಃ .. ೪..
 ಊರ್ಣನಾಭಿಯಥಾ ತಂತೂನ್ ಸೃಜತೇ ಸಂಹರತ್ಯಪಿ .
 ಏವಂ ಯಸ್ಯ ಜತೇ ಲೋಕಾನ್ ಶಂ ಕರೋತು ಸ ಶಂಕರಃ .. ೫..
 ತಪಸಾ(೩)ಚೀಯಮಾನಾದ್ವೈ ಯಸ್ಮಾತ್ಸೂತ್ರಾದಿಕಂ ಜಗತ್ .
 ಪ್ರಾದುರ್ಭವತಿ ವಿಶ್ವೇಶಶೃಂ ಕರೋತು ಸ ಶಂಕರಃ .. ೬..
 ಕರ್ಮಣಾ ವದ್ಯತೇ ಜಂತುಸ್ಯಾಗೇನ ತು ವಿಮುಚ್ಯತೇ .
 ವಿಮೋಕ್ಷರೂಪೋ ಯಸ್ಯಾಕ್ಷಚ್ಚಂ ಕರೋತು ಸ ಶಂಕರಃ .. ೭..
 ಧರ್ಮಾಧರ್ಮೌ ಸಮುತ್ಸೃಜ್ಯ ಯತ್ಕೃಪಾನೌಕಯಾ ಬುಧಃ .
 ಉತ್ತಿತಿರ್ಷೇದ್ಭವಾಂಭೋಧಿಂ ಶಂ ಕರೋತು ಸ ಶಂಕರಃ .. ೮..
 Footnotes ೧ ಮಂಗಲತನುಃ ೨ ಅದೃಶ್ಯಃ ಅಂಗ್ರಾಹ್ಯಶ್ಚ ೩ ಆಲೋಚನಾತ್ಮಕೇನ .
 ಅವಿದ್ಯಾ ತಮಸಿ ಭ್ರಾಂತಾ ಮೂಢಾಃ ಪಂಡಿತಮಾನಿನಃ .
 ಪೀಡ್ಯಂತೇ ಯತ್ಪದಭ್ರಷ್ಟಾಃ ಶಂ ಕರೋತು ಸ ಶಂಕರಃ .. ೯..
 ಇಷ್ಟಾಪೂರ್ತೃಂ ಶ್ರೇಷ್ಠಮಾಹುರ್ಯೇ ಜನಾಃ ಕಾಮಕಾಮಿನಃ .
 ಭ್ರಮಂತಿ ತೇ ಪದಭ್ರಪ್ರಾಷ್ಟಾಶೃಂ ಕರೋತು ಸ ಶಂಕರಃ .. ೧೦..
 ತಪಸ್ಯಂತೋ ವನಾಂತೇಷು ಭಿಕ್ಷವಶ್ಚಾದಿಜೋಂತಿಕಂ (೧) .
 ವ್ರಜಂತಿ ಯತ್ಪದಭ್ರಷ್ಟಾಶೃಂ ಕರೋತು ಸ ಶಂಕರಃ .. ೧೧..
 ಕರ್ಮನಿಷ್ಪಾದಿತೇ ಲೋಕೇ ನಿರ್ವಿಣ್ಣೇ ಯದ್ವಿವಿತ್ಸಯಾ .

ಉಪೇಯಾದ್ ಗುರುಪಾದಾಬ್ಜಂ ಶಂ ಕರೋತು ಸ ಶಂಕರಃ .. ೧೨..
 ಉಪಸನ್ನಾಯ ಯತ್ತತ್ತ್ವಂ ಶಮಾದಿಗುಣಶಾಲಿನೇ .
 ಬ್ರೂಯತೇ ದೇಶಿಕಂದ್ರೇಣ ಶಂ ಕರೋತು ಸ ಶಂಕರಃ .. ೧೩..
 ಅಗ್ನಿಸ್ಪಲಿಂಗವದ್ಭಾವಾ ನಿಸ್ಸರಂತಿ ಯತೋಽಕ್ಷರಾತ್ .
 ಸರ್ವೇಽಪಿ ಯತ್ರ ಲೀಯಂತೇ ಶಂ ಕರೋತು ಸ ಶಂಕರಃ .. ೧೪..
 ಅಂತರ್ಬಹಿಶ್ಚ ಸಂಪೂರ್ಣೋ ಮನಃ ಪ್ರಾಣಾದಿವರ್ಜಿತಃ .
 ಅಮೂರ್ತೋ ದಿವ್ಯಮೂರ್ತಿಯಶ್ಯಂ ಕರೋತು ಸ ಶಂಕರಃ .. ೧೫..
 ದ್ಯುಲೋಕೋ ಮಸ್ತಕಂ ಯಸ್ಯ ಚಕ್ಷುಷೀಂದು ದಿವಾಕರೌ .
 ದಿಶಃ ಶ್ಲೋತ್ರೇ ಪದಂ ಪೃಥ್ವೀ ಶಂ ಕರೋತು ಸ ಶಂಕರಃ .. ೧೬..
 ಯಸ್ಮಾದ್ಭವಂತಿ ಭೂತಾನಿ ವನಪರ್ವತಸಾಗರಾಃ .
 ಯಸ್ಮಾತ್ ಸ್ರವಂತಿ ಗಂಗಾದ್ಯಾಃ ಶಂ ಕರೋತು ಸ ಶಂಕರಃ .. ೧೭..
 ವರ್ಣೋ(೨)ಧನಶ್ಯರೋಹ್ಯಾತ್ಮಾ ಶರವ್ಯಂ ಬ್ರಹ್ಮಯತ್ತರಂ .
 ದ್ವೈತಾದ್ವೈತವಿನಿರ್ಮುಕ್ತಃ ಶಂಕರೋತು ಸಶಂಕರಃ .. ೧೮..
 Footnotes ೧ ಆದಿಜಾ ಹಿರಣ್ಯಗರ್ಭಃ ೨ ಓಂಕಾರಃ
 ಶಬ್ದಜಾಲಂ ಸಮುತ್ಸೃಜ್ಯ ರಮಂತೇ ಯತ್ತರಾತ್ಮನಿ .
 ನಿಸ್ಪೃಹಾ ನಿಖಿಲಾಧಾರೇ ಶಂ ಕರೋತು ಸ ಶಂಕರಃ .. ೧೯..
 ಪಿಂಡಿಕಾಯಾಮರಾ ಯದ್ವದ್ಧಮನ್ಯೋ ಯತ್ರ ಸಂಹತಾಃ .
 ತತ್ರಾಸ್ತೇ ಬಹುಧಾ ನೃತ್ಯನ್ ಶಂ ಕರೋತು ಸ ಶಂಕರಃ .. ೨೦..
 ಯಸ್ಮಿನ್ ದೃಷ್ಟೇ ನಷ್ಟಕರ್ಮಾ ಭಿನ್ನಗ್ರಂಥಿರ ಸಂಶಯಃ .
 ಮೃತ್ಯುಮುಕ್ತೋ ಭವೇನ್ಮತ್ಯಃ ಶಂ ಕರೋತು ಸ ಶಂಕರಃ .. ೨೧..
 ಸೂರ್ಯ ಸೋಮೌ ತಥಾ ವಿದ್ಯುದ್ಯಂ ನ ಭಾಸಯಿತುಂ ಕ್ಷಮಾಃ .
 ಯದ್ಭಾಸೈತೇ ಪ್ರಕಾಶಂತೇ ಶಂ ಕರೋತು ಸ ಶಂಕರಃ .. ೨೨..
 ವೃಕ್ಷೇ ಸಮಾನೇ ವಿಹಗೌ ನಿವಿಷ್ಟಾ-
 ವೇಕೋಽಕ್ಷುತೇ ತತ್ಪಲಮುಚ್ಚಗೋಽನ್ಯಃ .
 ಪಶ್ಯನ್ನನಶ್ನನ್ನ ಭಿಯಸ್ಸುಖಾತ್ಮಾ
 ತಮೀಶ್ವರಂ ಸೌಮ್ಯಪುರೀಶಮೀಡೇ .. ೨೩..
 ಯತ್ಸತ್ಯವಾದೇನ ಸತಾಧಿಗಮ್ಯಂ
 ಸಂಗಮ್ಯ ಯನ್ನಾತಿ ವದಂತಿ ವಿಜ್ಞಾಃ .
 ಯತ್ರೀಡಮಾತ್ಮಜ್ಞತಮಂ ಸಮಚ್ಯುತ
 ಮತ್ಯೋಽಭ್ಯುದೇತ್ಯಸ್ತು ಗತಿನ್ ಶಂಭುಃ .. ೨೪..
 ಕಾಮೈಷಿಭಿಶ್ಚ ಬಲರಿಕ್ತನರೈರಲಭ್ಯ-
 ಸ್ಸನ್ಯಾಸಹೀನತಪಸಾಪಿ ನ ಲಭ್ಯತೇ ಯಃ .

ಯಲ್ಲಭಿತಸ್ತು ಸುಧಿಯಸ್ಸರಿತೋ ಯಥಾಂಧಿ
ಯಂ ಸಂವಿಶಂತಿ ವಿಕಲಾಸ್ತಮುಮೇಶಮೀಡೇ .. ೨೫..

Footnotes ೧ ವಿಲೀನ ಕಲಾಃ

ಸಪ್ತಮಃ ಸ್ತಬಕಃ

ಪ್ರಣವೇನಾಭಿಧೇಯಂ ಯತ್ ಪ್ರಣವೈಕಕಲೇವರಂ .
ಪ್ರಣವೇನೋಪಲಕ್ಷ್ಯಂಚ ತಂ ವಂದೇ ಕಾಶಿಕಾಪತಿಂ .. ೧..
ಅಯಮಾತ್ಮಾ ಪರಂಬ್ರಹ್ಮ ಬ್ರಹ್ಮಚೈತಂಚರಾಚರಂ .
ಚತುಶ್ಚರಣಸಂಯುಕ್ತಂ ತಂ ವಂದೇ ಕಾಶಿಕಾಪತಿಂ .. ೨..
ಜಾಗ್ರತ್ ಸ್ಥಾನೋ ವಹಿಃ ಪ್ರಜ್ಞಃ ಸ್ಥೂಲಾನ್ ಭುಂಕ್ತೇಹಿ ಯೋಽಙ್ಗವಾನ್ .
ವಿಶ್ವಾತ್ಮನಾ ವಿಶ್ವಮೂರ್ತಿಂ ತಂ ವಂದೇ ಕಾಶಿಕಾಪತಿಂ .. ೩..
ಸ್ವಪ್ನಸ್ಥಾನೋಽವಹಿಃ ಪ್ರಜ್ಞಃ ಸೂಕ್ಷ್ಮಾನ್ ಭುಂಕ್ತೇಽಥ ಯೋಽಙ್ಗವಾನ್ .
ತೈಜಸೀ ಭೂಯವಿಶ್ವೇಶಂ ತಂ ವಂದೇ ಕಾಶಿಕಾಪತಿಂ .. ೪..
ಸುಪ್ತಿಸ್ಥಾನೋ ಘನಪ್ರಜ್ಞಃ ಸುಖಂ ಭುಂಕ್ತೇ ಚ ಯಃ ಸ್ವಯಂ .
ಪ್ರಾಜ್ಞನಾಮ್ನಾ ಪ್ರವೋಧಾತ್ಮಾ ತಂ ವಂದೇ ಕಾಶಿಕಾಪತಿಂ .. ೫..
ಅದೃಶ್ಯೋಽಸ್ತ್ಯವಹಾಯೋರ್ಯಶ್ಮಿವಶ್ಯಾಂತಶ್ಚ ನಿರ್ದ್ವಯಃ .
ಅಪ್ರಜ್ಞಶ್ಚುದ್ಧತುರ್ಯಾತ್ಮಾ ತಂ ವಂದೇ ಕಾಶಿಕಾಪತಿಂ .. ೬..
ಅಕಾರೇಣ ತಥೋಕಾರಮಕಾರಾಭ್ಯಾಂಚ ಸಂಸ್ಥಿತಃ .
ಓಂಕಾರಾತ್ಮಾ ಯಸ್ತುರೀಯಸ್ತಂ ವಂದೇ ಕಾಶಿಕಾಪತಿಂ .. ೭..
ಓಂಕಾರಾತ್ಮಾ ಮಹಾನಿಂದ್ರಃ(೧)ಪ್ರಜ್ಞಾಂ ಪ್ರಜ್ಞಾನಮೇವ ಚ .
ಯೋ ದದಾತಿ ತದರ್ಥಿಭ್ಯಸ್ತಂ ವಂದೇ ಕಾಶಿಕಾಪತಿಂ .. ೮..
ಅನ್ನಪಾನೇ ಶ್ರಿಯಂಗಾಚ ಛಾತ್ರಾನ್ ಕೀರ್ತಿಶ್ಚ ಕೀರ್ತಿತಃ .
ಯೋ ದದಾತಿ ತದರ್ಥಿಭ್ಯಸ್ತಂ ವಂದೇ ಕಾಶಿಕಾಪತಿಂ .. ೯..

Footnotes ೧. ಪರಮೇಶ್ವರಃ

ಯದ್ ವ್ಯಾಹೃತ್ಯಾತ್ಮನಾ ಪಾಂಕ್ತ ಸ್ವರೂಪೇಣ ಚ ಚಿಂತ್ಯತೇ .
ಚಿಂತಕೈರ್ಬ್ರಹ್ಮ ನಿಶ್ಚಿಂತ್ಯೆಸ್ತಂ(೧)ವಂದೇ ಕಾಶಿಕಾಪತಿಂ .. ೧೦..
ಸತ್ಕೋಕ್ತಯಾ ಧರ್ಮಚಾರೇಣ ಸ್ವಾದ್ಧ್ಯಾಯಾಧ್ಯಯನೇನ ಚ .
ಯದ್ಬ್ರಹ್ಮ ಸೇವ್ಯತೇ ಸದ್ಭಿಃ ಸ್ತಂ ವಂದೇ ಕಾಶಿಕಾಪತಿಂ .. ೧೧..
ಸತ್ಯಂ ಜ್ಞಾನಮನಂತಂ ಯದ್ಬ್ರಹ್ಮವುದ್ಧ್ವಾ ವಿಪಶ್ಚಿತಃ .
ಭುಂಜತೇ ಸಕಲಾನ್ ಭೋಗಾನ್ ತಂ ವಂದೇ ಕಾಶಿಕಾಪತಿಂ .. ೧೨..
ವ್ರೋಮವಾತಾದಿಕಂ ಸರ್ವೇ ಸಂಭೂತಂ ಭೂತಭೌತಿಕಂ .

ಪ್ರತ್ಯಗಾತ್ಮಾತ್ಮನೋ ಯಸ್ಮಾತ್ತಂ ವಂದೇ ಕಾಶಿಕಾಪತಿಂ .. ೧೩..

ಅನ್ನಾದಿ ಪಂಚಕೋಶೇಭ್ಯೋ ಯೋಽನ್ಯ ಆನಂದ ಆಂತರಃ .

ಬ್ರಹ್ಮಪುಚ್ಛಂ(೧)ಪ್ರತಿಷ್ಠಾ ಚ ತಂ ವಂದೇ ಕಾಶಿಕಾಪತಿಂ .. ೧೪..

ಯದ್ಬ್ರಹ್ಮ ಸದ್ಧನಂ ಮೂಢೋ ವೇದಯೋಽಸಚ್ಛರೀರಕಂ .

ಅಸನ್ನೇವ ಭವತ್ಯೇಷ ತಂ ವಂದೇ ಕಾಶಿಕಾಪತಿಂ .. ೧೫..

ಜಗತ್ ಸೃಷ್ಟ್ವಾ ತದೇವಾನು ಪ್ರಾವಿಶಜ್ಜೀವ ಭಾವಭೃತ್ .

ಕಮಿತಾ(೨)ಚ ತಪಸ್ವೀಯಸ್ತಂ(೪)ವಂದೇ ಕಾಶಿಕಾಪತಿಂ .. ೧೬..

ಸಚ್ಚತ್ಯಚ್ಚಾಭವದ್ಬ್ರಹ್ಮ ಮೂರ್ತೀಮೂರ್ತಾತ್ಮಕಂ ಜಗತ್ .

ಜಾಜಡವಿಭಿನ್ನಂ ಯತ್ತಂ ವಂದೇ ಕಾಶಿಕಾಪತಿಂ .. ೧೭..

ರಸವದ್ಬ್ರಹ್ಮ ಯಲ್ಲಬ್ಧ್ವಾ ವುಧಃ ಪಿವತಿ ಯದ್ರಸಂ .

ರಸಂ ವಾಹ್ಯಂ ವಹಿಷ್ಠತ್ಯ ತಂ ವಂದೇ ಕಾಶಿಕಾಪತಿಂ .. ೧೮..

Footnotes ೧ ಚಿಂತಾತ್ರ ವಿಜಾತೀಯವೃತ್ತಿಃ ೨ ಆನಂದಮಯಾತ್ಮಕಸ್ಯ ಪಕ್ಷಿಣಃ

ಪುಚ್ಛ ೩ ಬಹುಸ್ಯಾಂ ಪ್ರಜಾಯೇಯ ಇತಿ ಕಾಮಯಮಾನಃ ೪ ಜಗದ್ರಚನಾದಿ

ವಿಷಯಕಾಲೋಚನ ತಪಃ ಕುರ್ವಾಣಃ

ಅದೃಶ್ಯೇನಾಶ್ರಯೇನಾತ್ಮ್ಯೇ ಯಸ್ಮಿನ್ನಹ್ಮಣಿ ನಿಷ್ಠಯಾ .

ಅಭಯಂ ವಿಂದತೇ ವಿದ್ವಾನ್ ತಂ ವಂದೇ ಕಾಶಿಕಾಪತಿಂ .. ೧೯..

ಯೋಽದ್ವಯೈಕರಸೇ ಯಸ್ಮಿನ್ನದರಂ(೧)ಕುರುತೇಽಂತರಂ .

ಸಭಯಂ ವಿಂದತೇ ??ವಾಲಸ್ತಂ ವಂದೇ ಕಾಶಿಕಾಪತಿಂ .. ೨೦..

ಭಿಯಾ ಯಸ್ಮಾದ್ವಾತಿ ವಾಯುಸ್ಸೂರ್ಯಾನೀ ತಪತೋಽನಿಶಂ .

ಧಾವತೋ ಮೃತ್ಯುರಿಂದ್ರಶ್ಚ ತಂ ವಂದೇ ಕಾಶಿಕಾಪತಿಂ .. ೨೧..

ಯದಾನಂದಮಹಾಂಭೋಧೇರ್ವಿಪುಷೋ ಹಿ ವಪುಷ್ಮತಾಂ .

ಬ್ರಹ್ಮಾದೀನಾಂ ಯ ಆನಂದಾಸ್ತಂ ವಂದೇ ಕಾಶಿಕಾಪತಿಂ .. ೨೨..

ಸಂಪ್ರಾಪ್ಯ ಯದ್ಬ್ರಹ್ಮವಚೋ ವಿದೂರ-

ನಾನಂದಭಾಜೋಽತಿ ತರಂತಿ ಭೀತಿಂ .

ಶ್ರೇಯೋಽಹಸೀ ನಿರ್ದಹತಶ್ಚ ನೈತಾನ್

ಸೋದೇತು ಚಿತ್ತೇ ಮಮ ಶಂಭುಮೂರ್ತಿಃ .. ೨೩..

ಶಾಖಾನಿಶಾಧೀಶ ವದಂತರಾತ್ಮಾ

ಯೋಽನ್ನಾದಿ ಕೋಶೈರುಪಲಕ್ಷ್ಯತೇಽದ್ಧಾ .

ಸಮಾಧಿ(೨)ನೋದ್ಯತ್ತಪಸೇಂದ್ರಿಯಾಣಾಂ

ಸೋದೇತುಚಿತ್ತೇ ಮಮ ಶಂಭುಮೂರ್ತಿಃ .. ೨೪..

ಯದ್ಬ್ರಹ್ಮತಾಮೇತ್ಯ ಬುಧೋಽಭಿಗಾಯ-

ತ್ಯನ್ನಂ ತಥಾತ್ಮಾಹಮಹೋ ವಿಚಿತ್ರಂ .

ತಯೋಶ್ಚ ಕರ್ತಾದಹಮೇವ ಸರ್ವಂ

ಸೋದೇತು ಚಿತ್ತೇ ಮಮ ಶಂಭುಮೂರ್ತಿಃ .. ೨೫..

Footnotes ೧ ಉದಪಿಅರಮರೂಪಂ ಅಲ್ಪಮಪೀತ್ಯರ್ಥಃ ೨ ಇಂದ್ರಿಯಾಣಾಂ ಸಮಾಧಾನರೂಪೇಣ ತಪಸಾ .

ಅಷ್ಟಮಃ ಸ್ತುಬಕಃ

ಯಃ ಪರಾತ್ಮೈಕ ಏವಾಸೀದಗ್ರೇ ಕಿಂಚನ ನಾಭವತ್ .

ಅನ್ಯದ್ವಸ್ತು ಸದಾಖಂಡಂ ಕಾಶೀಶಂ ತಮುಪಾಸ್ಮಹೇ .. ೧..

ಯ ಐಕ್ಷತ ಸೃಜೇ ಲೋಕಾನಿತಿಲೋಕಾನ್ ಸಸರ್ಜ ಚ .

ಅಂಭೋಮುಖಾನ್(೧)ಲೋಕಪಾಂಶ್ಚ ಕಾಶೀಶಂ ತಮುಪಾಸ್ಮಹೇ .. ೨..

ಅಗ್ನ್ಯಾದಿ ಲೋಕಪಾಲಾನಾಂ ಸ್ಥಾನಾನಿ ಚ ಪಿತಾಮಹಃ .

ಪುರುಷೇ ನಿರಣೈಷೀದ್ಯಃ ಕಾಶೀಶಂ ತಮುಪಾಸ್ಮಹೇ .. ೩..

ದೇಹೇ ಮುಖಮಧಿಷ್ಠಾನಮಗ್ನೀರ್ವಾಯೋಶ್ಚ ನಾಸಿಕೇ .

ರವೇಶ್ಚ ನೇತ್ರೇ ಯಶ್ಚಕ್ರೇ ಕಾಶೀಶಂ ತಮುಪಾಸ್ಮಹೇ .. ೪..

ದಿಶಾಂ ತು ಕರ್ಣೌ ಶುಭ್ರಾಂಶೋಹೃದಯಂಚ ಮಹಾಪ್ರಭುಃ .

ಯೋಽಧನಾಭಿಂ ವ್ಯಧಾನ್ ಮೃತ್ಯೋಃ ಕಾಶೀಶಂ ತಮುಪಾಸ್ಮಹೇ .. ೫..

ಯೋ ಲೋಕ ಲೋಕಪಾಲೇಭ್ಯಸ್ಸೃಷ್ಟಾನ್ನಂಚ ಪೃಥಗ್ವಿಧಂ .

ಪ್ರಾಣೇನಾಗ್ರಾಹಯದ್ಧಾತಾ ಕಾಶೀಶಂ ತಮುಪಾಸ್ಮಹೇ .. ೬..

ಮೂರ್ಧಾನಂ ಪ್ರವಿದಾಯೈ ತತ್ ಕಾರ್ಯಕಾರಣಸಂಹತಿಂ .

ಪ್ರಾಪದ್ಯತ ಚ ಯಃ ಸೃಷ್ಟ್ವಾ ಕಾಶೀಶಂ ತಮುಪಾಸ್ಮಹೇ .. ೭..

ವಿದೃತಿನಾಂದನಂಚೇತಿ ಗೀಯತೇ ವೇದಪಾರಗೈಃ .

ಯತ್ಪವೇಶಂಸೃತಿರ್ಭಕ್ತ್ಯಾ ಕಾಶೀಶಂ ತಮುಪಾಸ್ಮಹೇ .. ೮..

Footnotes ೧ ದ್ಯುಲೋಕಃ ದ್ಯುಲೋಕಾತ್ ಪರಸ್ತಾದ್ಯೇ ಮಹರಾದಯೋ ಲೋಕಾಸ್ತೇ ಚಾಂಭಾರಶಬ್ದೇ ಭಣ್ಯಂತೇ .

ತಥಾ ಪ್ರವಿಷ್ಟೋ ಯಸ್ಸಾಕ್ಷಾಜ್ಜೀವಭಾವೇನ ವೇಶ್ಮಸು .

ತ್ರಿಷು ಸಂಕ್ರೀಡತೇ ನಿತ್ಯಂ ಕಾಶೀಶಂ ತಮುಪಾಸ್ಮಹೇ .. ೯..

ಜಾಗ್ರದಾದ್ಯಭಿಮಾನೇನ ಸಂಸರನ್ ತದ್ಗುಣಾರ್ಥತಃ .

ಗುರೂಕ್ತ್ಯಾಂ ಬ್ರಹ್ಮ ಯಃ ಪಶ್ಯೇತ್ ಕಾಶೀಶಂ ತಮುಪಾಸ್ಮಹೇ .. ೧೦..

ಗರ್ಭವಾಲಜರತ್ತಾದಿ ಚಕ್ರೇಽಸ್ಮಿನ್ ಜೀವನಾಮಭೃತ್ .

ಐಸಿ ಭ್ರಾಂತ್ಯಾ ಬಂಭ್ರಮಿತಿ ಕಾಶೀಶಂ ತಮುಪಾಸ್ಮಹೇ .. ೧೧..

ಅವಿದ್ಯಾಜಾಲಕಂ ಭಿತ್ತಾ ಶ್ಯೇನವತ್ ಯತ್ಪ್ರವೋಧತಃ .
 ನಿರ್ಮುಕ್ತೋ ನಿಶ್ಚರೇತ್ ಕಶ್ಚಿತ್ ಕಾಶೀಶಂ ತಮುಪಾಸ್ಮಹೇ .. ೧೨..
 ಅವಿದ್ಯಾಕಾಮಕರ್ಮಾಣಿ ವಿಭಿದ್ಯ ವಿಬುಧಾಗ್ರಣೀಃ .
 (೧)ಯದ್ಭವತ್ಯಾತ್ಮಭೇದೇ(೨)ಶ್ರೀಕಾಶೀಶಂ ತಮುಪಾಸ್ಮಹೇ .. ೧೩..
 ಕೋಽಯಮಾತ್ಮೇತಿ ಸಂಸಾರಾದ್ವಯಾವಿವೃತ್ಸುಭಿರಾತ್ಮನಿ .
 ಅನ್ವಿಷ್ಯತೇಽನ್ವಹಂ ಯಃ ಶ್ರೀಕಾಶೀಶಂ ತಮುಪಾಸ್ಮಹೇ .. ೧೪..
 ಚಕ್ಷುರ್ಭೂತೇನ ಮನಸಾ ನಾನಾರೂಪಾಣಿ ಪಶ್ಯತಿ .
 ಪ್ರತ್ಯಾತ್ಮಗಾತ್ಮನಾ ಯಃ ಶ್ರೀಕಾಶೀಶಂ ತಮುಪಾಸ್ಮಹೇ .. ೧೫..
 ಶ್ಲೋತ್ರಭೂತೇನ ಮನಸಾ ನಾನಾಶಬ್ದಾನ್ ಶೃಣೋತಿ ಚ .
 ಪ್ರತ್ಯಗಾತ್ಮಾತ್ಮನಾ ಯಃ ಶ್ರೀಕಾಶೀಶಂ ತಮುಪಾಸ್ಮಹೇ .. ೧೬..
 ಘ್ರಾಣಭೂತೇನ ಮನಸಾ ಗಂಧಾನ್ ಜಿಘ್ರತ್ಯನೂನಕಾನ್ (೩) .
 ಪ್ರತ್ಯಗಾತ್ಮಾತ್ಮನಾ ಯಃ ಶ್ರೀಕಾಶೀಶಂ ತಮುಪಾಸ್ಮಹೇ .. ೧೭..
 ವಾಣೀಭೂತೇನ ಮನಸಾ ವಕ್ತವ್ಯಂ ವ್ಯಾಕರೋತಿ ಚ .
 ಪ್ರತ್ಯಗಾತ್ಮಾತ್ಮನಾ ಯಃ ಶ್ರೀಕಾಶೀಶಂ ತಮುಪಾಸ್ಮಹೇ .. ೧೮..

Footnotes ೧ ಯದ್ಭುಕ್ತಭವತಿ ತದ್ಭುಕ್ತರೂಪಿಣಂ ಕಾಶೀಶಮಿತಿ ಸಂಬಂಧಃ ೨
 ದೇಹಪಾತೇ ೩ ಸವನ್ .

ಜಿಹ್ವಾಭೂತೇನ ಮನಸಾ ಜಾನಾತಿ ವಿವಿಧಾನ್ ರಸಾನ್ .
 ಪ್ರತ್ಯಗಾತ್ಮಾತ್ಮನಾ ಯಃ ಶ್ರೀಕಾಶೀಶಂ ತಮುಪಾಸ್ಮಹೇ .. ೧೯..
 ಸಂಜ್ಞಾನಾಜ್ಞಾನವಿಜ್ಞಾನ(೧)ಪ್ರಜ್ಞಾನಾನಿ ಚ ಶೇಮುಷೀ .
 ಯದ್ಭುಕ್ತಣೋಽಭಿಧಾಃ(೨)ಶ್ರೀಮತ್ ಕಾಶೀಶಂ ತಮುಪಾಸ್ಮಹೇ .. ೨೦..
 ದೃಷ್ಟಿದೃಶಿಶ್ಚಮನನಂ ಮನೀಷಾಜೂತಿಸಂಸ್ಕೃತಿ .
 ಯದ್ಭುಕ್ತಣೋಽಭಿಧಾಃ ಶ್ರೀಮತ್ ಕಾಶೀಶಂ ತಮುಪಾಸ್ಮಹೇ .. ೨೧..
 ಸಂಕಲ್ಪೋದ್ಯವಸಾಯೋಽಸುಸೃಷ್ಟಾ ಸ್ತ್ರೀಸಂಗಮಸೃಹಾ .
 ಯದ್ಭುಕ್ತಣೋಽಭಿಧಾಃ ಶ್ರೀಮತ್ ಕಾಶೀಶಂ ತಮುಪಾಸ್ಮಹೇ .. ೨೨..
 ಬ್ರಹ್ಮಾತ್ಮನೇತೇಽಸ್ತು ನಮೋ ನಮಸ್ತೇ .. ೨೩..
 ತ್ವಮೇವ ಖಂ ವಾಯುರಧಾನಲಶ್ಚ
 ತ್ವಮೇವ ಪಾಥಃ ಪೃಥಿವೀ ತ್ವಮೇವ .
 ಪ್ರಜ್ಞಾತನುಸ್ತ್ವಂ ಹಿ(೫)ಜಗತ್ ಪ್ರಕಾಶೋ

ಬ್ರಹ್ಮಾತ್ಮನೇ ತೇಽಸ್ತು ನಮೋ ನಮಸ್ತೇ .. ೨೪..

ತ್ವಮೇವ ಗಾವಸ್ತುರಗಾನಗಾಶ್ಚ
ಖಗಾಶ್ಚ ಯತ್ ಕಿಂಚಿದಿದಂ ಸಮಗ್ರಂ .

ಪ್ರಜ್ಞಾತನುಸ್ತ್ವಂ ಹಿ ಜಗದ್ವಿಭರ್ಷಿ

ಬ್ರಹ್ಮಾತ್ಮನೇತೇಽಸ್ತು ನಮಸ್ಸಹಸ್ರಂ .. ೨೫..

Footnotes ೧ ಸಂಜ್ಞಾನಾದಯಃ ಅಂತಃಕರಣವೃತ್ತಿಭೇದಾಃ ೨ ಉಪಲಕ್ಷಕಾಣಿ. ೩ ಅದ್ರೀಃ ಭಿದಿಂದ್ರಃ ೪ ಪ್ರಜಾಪತಿಃ ೫ ಯತಸ್ತ್ವಂ ಪ್ರತಿಷ್ಠಾ ಪ್ರಕಾಶತ್ವೇನ (ಸತ್ತಾಸ್ಫೂರ್ತಿ ರೂಪೇಣ)ಜಗದ್ವಿಭರ್ಷಿ ಧಾರಯಸಿ ತತಸ್ತ್ವಮೇವೇದಂ ಸಮಗ್ರಮಿತಿ ಸಂವಂಧಃ

ನವಮಃ ಸ್ತಬಕಃ

ಉದ್ಗ್ರೇಧವರ್ಣೇ ಪರಮೇ ಪರಾತ್ಮಾ
ಶ್ರುತ್ಯೇಕಸಾರೇ ಚ ಗುಣೋಪಜುಷ್ಠೇ(೧) .

ಉದ್ಗ್ರಾತ್ಮವರ್ಯೈಸ್ಸಮುಪಾಸ್ಯತೇ ಯ-
ತಮಾಶ್ರಯೇ ಸೌಮ್ಯಪುರಾಧಿನಾಥಂ(೨) .. ೧..

ಪ್ರಾಣಾತ್ಮನಾಽಧ್ಯಾತ್ಮಮಥಾಧಿದೈವಂ
ಸೂರ್ಯಾತ್ಮನಾ ಚಾಕ್ಷರ(೩)ಸುಪ್ರತೀಕೇ .

ಉದ್ಗ್ರೇಧವಿತ್ ಪಶ್ಯತಿ ಯಂ ಹಿ ದೇವಂ
ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೨..

ಜ್ಯೋತಿರ್ಮಯಶ್ಚ ಶ್ರುಕಚೋರ್ಕ ಬಿಂಬೇ
ಕಂಚೇ ಕ್ಷಣಸ್ತಿಷ್ಠತಿ ಯೋಗಿಗಮ್ಯಃ .

ಉನ್ನಾಮ ಭೃದ್ಯೋಯ ಮೃಗಾದಿ ಗೇಷ್ಟ-
ಸ್ತಮಾಶ್ರಯೇ ಸೌಮ್ಯ ಪುರಾಧಿನಾಥಂ .. ೩..

ಹೃನ್ಮಂದಿರಾಂತಃ ಸ್ಥಿತಮಾತ್ಮದೇವ-
ಮಾನರ್ಚಯಂ ಭೂದಿವಿಷತ್ ಕುಮಾಷೈಃ .

(೪)ಉಷಸ್ತಿರಾಧೋರಣ (೫)ಭುಕ್ತಶೇಷೈ-
ಸ್ತಮಾಶ್ರಯೇ ಸೌಮ್ಯ ಪುರಾಧಿನಾಥಂ .. ೪..

* ನವಮೇ ದಶಮ ಏಕಾದಶೇ ಚ ಸ್ತವಕೇ ಛಾಂದೋಗ್ಯಸ್ಥಾನಾಂ, ದ್ವಾದಶೇ ತ್ರಯೋದಶೇ

ಚತುರ್ದಶೇ ಚ ಬೃಹದಾರಣ್ಯಕಸ್ಥಾನಾಂಚ ವಿಷಯಾಣಾಂ ಸಂಗ್ರಹಃ ಕೃತಃ

Footnotes ೧ ರಸತಮತ್ವಾದಿ ಗುಣವಿಶಿಷ್ಟೇ ೨ ಸೌಮ್ಯಪುರಂ ಸೌಮ್ಯಕಾಶೀಪುರಂ
೩ ಓಂಕಾರರೂಪೇ ಶ್ರೇಷ್ಠತರಪ್ರತೀಕೇ. ೪ ಛಾಂದೋಗ್ಯಪ್ರಸಿದ್ಧಃ ಕಶ್ಚಿದ್ಭಿಷಿಃ ೫
ಆಧೋರಣೋ ಹಸ್ತ್ಯಾರೋಹಃ

ಯಾಃ ಪಂಚಸಪ್ತಾಪಿ ಚ ಭಕ್ತಯಸ್ತ
ದ್ಯುಕ್ತಸ್ಯ ಸಾಮೋ ಯ ಉಪಾಸಿತ್ಪ್ರಾಣಾಂ .

ತತ್ತದ್ಧಿಯಾರಾತಿ ಫಲಂಚ ತತ್ತತ್
ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೫..

ಯಜ್ಞಾದಿಭಿಃ ಕೃಚ್ಛಮುಖ್ಯೆಸ್ತಪೋಭಿ-
ನಾಪೈತಿಯಂ ನೈಷ್ಠಿಕಚರ್ಯಯಾ(೧)ವಾ .

ಲೋಕಸ್ಸು ಲೋಕೋ(೨)ಭವತೀವ ಧರ್ಮೈ-
ಸ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೬..

ತುರ್ಯಾಶ್ರಮೀ ತುರ್ಯಪದೇ ಹಿ ಯಸ್ಮಿನ್
ಧರ್ಮೋಜ್ಞಿತೇ ಬ್ರಹ್ಮಣಿ ಸಂಸ್ಥಿತಸ್ಸನ್ .

ಅಮೃತ್ಯುಭಾವಂ ಸಮುಪೈತಿ ಶಶ್ವ-
ತ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೭..

ಛಂದಾಂಸಿ ಸಾರೋ ಭುವಿ ಭೂರ್ಭುವಃಸ್ವ-
ಸ್ತತ್ರಾಪಿ ತೇಷು ಪ್ರಣವೋಽಖಿಲಾತ್ಮಾ .

ಅಗ್ರಾಹಿ ಧಾತ್ರಾ ಸ ತು ಯತ್ ಪ್ರತೀಕ-
ಸ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೮..

ಆದಿತ್ಯಗಾತ್ರಸ್ಸುರಮಾಕ್ಷಿಕತ್ವ -
ಮಧ್ಯಸ್ಯ ಸದ್ಧಿಭಿರುಪಾಸ್ಯತೇ ಯಃ .

ದಿವಾದಯೋ ವಂಶಮುಖಾ ಹಿ ಯತ್ರ
ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೯..

Footnotes ೧. ನೈಷ್ಠಿಕ ಬ್ರಹ್ಮಚರ್ಯೇಣ ೨ ಪುಣ್ಯಲೋಕವಾನ್ .
ಗಾಯತ್ರೈಪಾಧೇಃ ಪುರುಷಸ್ಯ ಯಸ್ಯ

ಪಾದೋಽಸ್ತಿ ಸರ್ವಂ ಜಗದಾತ್ಮನಿಷ್ಠಂ .
ಪಾದತ್ರಯಂ ವೈಕೃತದೂರದೂರಂ(೧)

ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೦..
ಶ್ರೋತ್ರಾಕ್ಷಿವಾಕ್ ಪ್ರಾಣಮನೋಽಭಿಧಾನೈ-

ದ್ವಾಃಸ್ಥೈರ್ನಿರುದ್ಧಂ ನೃಪತೇರಿವೈತತ್ .
ಯದ್ಬ್ರಹ್ಮಣೋ ಹರ್ಮ್ಯಮಗಮ್ಯಮಸ್ಮಾ-

ತ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೧..

ಯಜ್ಞೋತಿಷೋ ಲಿಂಗಮಿಹೋಣ್ಣಿಮಾಂಗೇ
ಕರ್ಣಾಪಿಧಾನೇ ಚರವೋಽಂತರಂಗೇ(೨) .

ಯಶ್ಚೂಯತೇ ಸ್ಯಂದನನಿಃಸ್ವನಾಭ-
ಸ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೨..

ಯಜ್ಞಂಹಿ ವಿಶ್ವಂ ಯದನಂ ಚ ಯಲ್ಲಂ
ತಸ್ಮಾದಿದಂ ಸರ್ವಮುಪಾಸ್ಯತೇ ಶೈ .

ಬ್ರಹ್ಮೇತಿ ಯತ್ ಸಂಯತ ಶೇಮುಷೀಕೈ-
ಸ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೩..

ಮನೋಮಯಂ ಭಾಕೃತಿ ಸರ್ವ ಕರ್ಮ-
ಕಾಮಾದಿ ಚ ಪ್ರಾಣ ಕಲೇವರಂ ಚ .

ಬ್ರಹ್ಮೇತಿ ವಿದ್ವಿಃ(೩)ಕ್ರಿಯತೇ ಕೃತುರ್ಯ-
ತ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೪..

Footnotes ೧ ಅವಿಕಾರೀತಿ ಭಾವಃ ೨ ಅಂತಃಶರೀರೇ ೩ ವಿದ್ವದ್ವಿಃ

ಹೃತ್ ಪುಂಡರೀಕಾಂತರಣೀಯ ಆಸ್ತೇ
ಶ್ಯಾಮಾಕತಸ್ಸರ್ಷಪತೋಽಪಿ ವಾ ಯತ್ .

ಜ್ಯಾಯೋ ದಿವೋ ಬ್ರಹ್ಮ ತಥಾಂತರಿಕ್ಷಾ-
ತ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೫..

ಕೋಶಾಕೃತಿಂ ಯಂ ಪರಿಕಲ್ಪ್ಯ ಕೇಚಿತ್
ಪುತ್ರಸ್ಯ ದೀರ್ಘಾಯುರಭೀಷ್ಟಯೈವ .

ಧ್ಯಾಯಂತಿ ಜಾಪೋಪ(೧)ಹಿತಂ ಕುವುಷ್ಣಂ(೨)
ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೬..

ಯದ್ ಬ್ರಹ್ಮಬುದ್ಧಯಾ ಮನಸೋಽಪ್ಯುಪಾಸ
ಶ್ಚತುಷ್ಟದಸ್ಯ ಕ್ರಿಯತೇಽಭಿಯುಕ್ತೈಃ .

ವಾಕಃ ಪ್ರಾಣಚಕ್ಷುಃ ಶ್ವವಣೈರುಮೇಶಂ
ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೭..

ಯದ್ಬ್ರಹ್ಮಬುದ್ಧಯಾ ಖಮುಪಾಸ್ಯತೇಽಧಿ
ದೈವಂ ಚತುಷ್ಪಾದನಲಾನಿಲಾಭ್ಯಾಂ .

ಅರ್ಕೇಣ ದಿಗ್ಭಿಶ್ಚ ಮಹದ್ಭಿರುಚ್ಚೈ-
ಸ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೮..

ವಾತಾತ್ಮನಾ ಯೋಽಗ್ನಿಮುಖಾನ್ ಹಿ ದೇವಾನ್
ಸಂವೃಂಕ ಏಷೋಽನುವಿಭಾವ್ಯತೇಽತಃ .

ಸಂವರ್ಗಧರ್ಮೇಣ ಮಹಾವಿಭೂತಿ-

ಸ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೧೯..

Footnotes ೧ ಜಪಸಹಿತಂ ೨ ಕುಃ ಭೂಮಿಯುದ್ಧೋ ಮೂಲಂ ಯಸ್ಯ ತಂ .

ಪ್ರಾಣಾತ್ಮನಾಽಧ್ಯಾತ್ಮಮಪೀಕ್ಷ್ಯತೇ ಯ-

ಸ್ತಂವರ್ಗಧರ್ಮೇ ದೃಶಮಧ್ಯಗಚ್ಛತ್ .

ಶೂದ್ರೋಽಪಿ ಜಾನಶ್ರುತಿರೇತ್ಯರೈಕ್ಯಾ-

ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೨೦..

ಪ್ರಕಾಶವಾನೇವ ಮನಂತವಾಂಶ್ಚ

(೧)ಪ್ರದೀಪ್ತಿಮಾನೀಯತನೀ(೨)ಚ ಪಾದಾಃ .

ಯದ್ಬ್ರಹ್ಮಣೋ ಭಾಂತಿ ವಿಚಿಂತಕಾನಾಂ

ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೨೧..

ಚತುಷ್ಟದಂ ಬ್ರಹ್ಮ ಚ ಷೋಡಶಾಂಶ

ಸಮುಚ್ಚಿತಂ ಯನ್ಮುನಿರಾದಿದೇಶ(೩) .

ಜಾಬಾಲಕಾಯೈತದನನ್ವಯಾಯ

ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೨೨..

ಪ್ರಾಣೋ ಹ್ಯಸೌ ಬ್ರಹ್ಮನಿರುಕ್ತಮೇತತ್

ಕಂ ಬ್ರಹ್ಮ ಖಂ ಚೇತ್ಯನಲೈಸ್ತ್ರಿಭಿಶ್ಚ .

ಕಾರ್ಯೇತರಾಕಾರಮಕಾರಣಂ ಯ-

ತ್ತಮಾಶ್ರಯೇ ಸೌಮ್ಯಪುರಾಧಿನಾಥಂ .. ೨೩..

ವಶ್ಯೇ (೪)ಕ್ಷಣೈಶ್ಯಮಪರೈರಪರಾಜಿತ್ಯೈರ್-

ಚಕ್ಷುಸ್ಥ ಏಷ ಪುರುಷಃ ಪುರುದೃಶ್ಯತೇಽಸ್ಯ .

ಸ್ಥಾನೋಽಪಿ ಸರ್ಪಿರುದಕಂ ಚ ನ ಸಿಂಚತಿ ಶ್ರೀ

ವಿಶ್ವೇಶಮೇತಮಭಯಂ ಶರಣಂ ಪ್ರಪದ್ಯೇ .. ೨೪..

Footnotes ೧ ಜ್ಯೋತಿಷ್ಮಾನ್ ೨ ಆಯತನವಾನ್ ೩ ಗೌತಮಃ ೪ ವಿಷಯಪಾರವಶ್ಯರಹಿತೈಃ

ಚಿತ್ತೇ ಯದಕ್ಷಿಪುರುಷೇಕ್ಷಕಮರ್ಚಿರುಚ್ಚೈ-

(೧)ಘ್ರಾಜ್ಜ್ವನೋದಗಯನಾನಿ(೨)ನಯಂತಿ ವೈಧೀಂ .

ಸಂವತ್ಸರೋ ರವಿಶಶಾಂಕಶತಹೃದಾಶ್ಚ

ಪಶ್ಚಾತ್ ಪುಮಾನ್ಪುರಮುದೇತು(೩)ಸ(೪)ವಿಶ್ವನಾಥಃ .. ೨೫..

Footnotes ೧ ದಿವಸಶುಕ್ಲಪಕ್ಷೋತ್ತರಾಯಣಾನಿ ೨ ವೈಧೀಂಪುರಂ ಬ್ರಹ್ಮಲೋಕಂ ೩.

ಚಿತ್ತೇ ತ್ವಿತ್ಯನ್ವಯಃ ೪ ಉಕ್ತಾಕ್ಷಿಪುರುಷಾತ್ಕಕ ಇತ್ಯರ್ಥಃ

ದಶಮಃ ಸ್ತಬಕಃ

ಪ್ರಾಣಾತ್ಮನಾ ದೇಹಮುಪಾಶ್ರಿತೋ ಯಃ
 ಶ್ರೇಷ್ಠಸ್ತಥಾ ಜ್ಯೇಷ್ಠತರಶ್ಚ ನಿತ್ಯಂ .
 ಬಾಗಾದಿಕಾನ್ ಧಾರಯತೀಚ್ಛಯೈಷ
 ಮಮಶ್ಮಿವಾಯಾಸ್ತು ನಮೋಽಸ್ತು ತಸ್ಮೈ .. ೧..
 ಶ್ರದ್ಧಾದಿ ಜುಹ್ವತ್ಯನಲೇಷು ದೇವಾ
 ದ್ಯುಲೋಕಮುಖ್ಯೇದ್ವಥ ಪೂರುಷಾತ್ಮಾ .
 ನಿಷ್ಪದ್ಯತೇ ಪಂಚಸು ಯಃ ಪರಾತ್ಮಾ(೧)
 ನಮಶ್ಮಿವಾಯಾಸ್ತು ನಮೋಽಸ್ತು ತಸ್ಮೈ .. ೨..
 ಪಂಚಾಗ್ನಿ ವಿದ್ಯೋ ಗೃಹಮೇಧಿವರ್ಯ-
 ಸ್ತಪೋಧನೋ ನೈಷ್ಠಿಕ ವೇದಗಶ್ಚ (೨) .
 ಸೌರಾಯಣಂ ಯಂತಿ ಹಿ ಯಂ ನ ಸದ್ಯೋ
 ನಮಶ್ಮಿವಾಯಾಸ್ತು ನಮೋಽಸ್ತು ತಸ್ಮೈ .. ೩..
 ಪಂಚಾಗ್ನಿವಿದ್ಯಾಮಪಠನ್ನಿಗೂಢಾ
 ಯದ್ಬ್ರಹ್ಮಬುದ್ಧೇರಧಿರೋಹಿಣೀಂ ಪ್ರಾಕ್ .
 ಪ್ರವಾಹಣಂ ಕ್ಷತ್ರಿಯಮೇತ್ಯ ವಿಪ್ರೋ
 ನಮಶ್ಮಿವಾಯಾಸ್ತು ನಮೋಽಸ್ತು ತಸ್ಮೈ .. ೪..
 Footnotes ೧ ಯಃ ಪರಾತ್ಮಾ ಪುರುಷರೂಪೇಣ ನಿಷ್ಪದ್ಯತೇ ಇತಿ ಯೋಜನಾ ೨
 ವೇದಗೋ ಬ್ರಹ್ಮಚಾರೀ .
 ಇಷ್ಟಾದಿ ಕೃದ್ಭೂಮ ನಿಶಾಸಿ ತೈಷ್ಠಂ-
 ಣಾಸೈಶ್ಚ ಪಿತ್ರಾ ನಭಸಾ ಚ ನೀತಃ .
 ಚಾಂದ್ರೀ ಪುರೀಮೇತಿ ಹಯನ್ನಯಾತ್ಯೋಂ
 ನಮಶ್ಮಿವಾಯಾಸ್ತು ನಮೋಽಸ್ತು ತಸ್ಮೈ .. ೫..
 ಖಂವಾಯುಧೂಮಾಭವಲಾಹಕಾಶ್ಚ
 ಧಾರಾ ಚ ವೃಷ್ಟೇರ್ಯವಕಾದಿರೇತಃ .
 ಏತೈಃ ಪತತ್ಯತ್ರ ಸಯನ್ನಯಾತ್ಯೋ
 ನಮಶ್ಮಿವಾಯಾಸ್ತು ನಮೋಽಸ್ತು ತಸ್ಮೈ .. ೬..
 ಕಲ್ಯಾಣಕರ್ಮಾ ಕಮನೀಯಯೋನಿಂ
 ಕಪೂಯಕರ್ಮಾ ಚ ಕಪೂಯಯೋನಿಂ .
 ಪ್ರಪದ್ಯತೇಽಜ್ಞೇಹಹ ಯಂ ನ ಯಾತ್ಯೋ
 ನಮಶ್ಮಿವಾಯಾಸ್ತು ನಮೋಽಸ್ತು ತಸ್ಮೈ .. ೭..

ವಿದ್ಯಾಥವೇಷ್ವಾದಿ ನ ಸೇವ್ಯತೇ ಯೈ-
 ಸ್ತೇ ಯಾಂತಿ ದಂಶಾದಿಪದಂ ತೃತೀಯಂ .
 ಪಥಚ್ಯುತಾ ಯತ್ ಪದದೂರದೂರಂ
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೮..
 ಕಷ್ಟಾಗತಿರ್ಜನ್ಮ ಜರಾದಿ ದುಃಖೋ-
 ತ್ಸ ಷ್ಟಾ ಹಿ ಯಂ ಸಂಸರಣಸ್ಯ ಧೀರಃ .
 ತಸ್ಮಾಜ್ಜುಗುಪ್ಸೇತ ಬುಭುತ್ಸಮಾನೋ(೨)
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೯..

Footnotes ೧ ಅಸಿತಃ ಕೃಷ್ಣಪಕ್ಷಃ ೨ ಯಂ ಬುಭುತ್ಸಮಾನಃ ಇತಿ ಯೋಜನಾ .

ದ್ಯುಮೂರ್ಧ್ವ ಮುಖ್ಯಾವಯವೈರ್ವಿಶಿಷ್ಟಂ
 ವೈಶ್ವಾನರಂ ಕೃತ್ಸ ಮುಪಾಸತೇ ಯಂ .
 ಆತ್ಮಾನಮಾತ್ಮನ್ಯಮಲಾಂತರಂಗಾ
 ನಮಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೦..
 ಪ್ರಾದೇಶಮಾತ್ರಂ ಪ್ರಭುಮೀಶ್ವರಂ ಯಂ
 ವೈಶ್ವಾನರಂ ಹೃಶ್ವಪತೇರವಾಯನ್(೧) .
 ವಿಪ್ರಾಶ್ಚ ರಾಜನ್ಯಪತೇರಜನ್ಯಂ
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೧..
 ಯೇನ ಶ್ರುತೇನ ಶ್ರುತಮೇವ ಸರ್ವ
 ಯಚ್ಚೇನ್ಮತಂ ಸ್ಯಾನ್ಮತಮೇವ ಸರ್ವಂ .
 ನಿಶ್ಚಿತಂ ನಿಚಿತಮೇವ ಸರ್ವಂ
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೨..
 ವಿಕಾರ ಏತತ್ ಖಲುನಾಮಮಾತ್ರಂ
 ಜಗದ್ಯಥಾ ಮೃನ್ಮಯಮಾಶ್ರಯೋ ಯಃ .
 ಮೃತ್ತಿಂಡವತ್ ಸಂತತ ಸತ್ಯಮೂರ್ತಿ-
 ನಮಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೩..
 ವಿಕಾರ ಏತತ್ ಖಲು ನಾಮಮಾತ್ರಂ
 ಜಗದ್ಯಥಾ ಹೈಮಮಥಾಶ್ರಯೋ ಯಃ
 ಹೇಮೋಪಭಸ್ಸಂತತ ಸತ್ಯಮೂರ್ತಿ-
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೪..

Footnotes ೧ ಅವಾಗಚ್ಛನ್ .

ವಿಕಾರ ಏತತ್ ಖಲು ನಾಮಮಾತ್ರಂ

ಜಗದ್ಯಥಾ ಪೈಂಡಮಥಾಶ್ರಯೋ ಯಃ .
 (೧)ಪಿಂಡೋಪಮಸ್ಸಂತತ ಸತ್ಯ ಮೂರ್ತ್ವಿ-
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೫..
 ಅಗ್ರೇ ಸದಾಸೀದಸತಃ ಕಥಂ ಸ-
 ಜ್ಞಾಯೇತ ಯತ್ ಸರ್ವಮಿದಂ ಸಸರ್ಜ .
 ತ್ರಿವೃತ್ ಕೃತೈರಗ್ನಿಪುರೋಗಮೈರೋಂ
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೬..
 ಪ್ರಾಣಾದಿ ಸಮ್ಯಗ್ವಿಯತೇ ಚ ಯೇನ
 ಜೀವಾತ್ಮನಾ ವಿಶ್ವಮನುಪ್ರವಿಶ್ಯ .
 ವ್ಯಾಕುರ್ವತಾ ನಾಮ ಚ ರೂಪಮಸ್ಮೈ
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೭..
 ಬುದ್ಧ್ಯಾದಿಮಾತ್ರಾನ್ವಯ ಜೋಹಿ ಯದ್ವ-
 ದಾದರ್ಶವಿಂಬಃ ಪ್ರತಿಭಾತಿ(೨)ಜೀವಃ .
 ಯಾ ದೇವತಾ ನ ಚ್ಯವತೇ ಮಹಿಮೋ
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೮..
 ತೇಜೋಽಬುಪೃಥ್ವೀಮಯಮಗ್ನಿತತ್ವಂ
 ತೇಭ್ಯೋ ನ ಭಿನ್ನಂ ನ ಚ ವಸ್ತುತಸ್ಸತ್ .
 ತಥಾ ಜಗದ್ಯಸ್ಯ ವಿಕಾರಮಾತ್ರಂ
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೧೯..
 Footnotes ೧ ಪಿಂಡಮಯಃ ೨ ತಥಾ ಜೀವಃ ಪ್ರತಿಭಾತೀತ್ಯಧ್ಯಾಹಾರೇಣ ಸಂಬಂಧಃ
 ತೇಜೋಽಬುಪೃಥ್ವೀಮಯ ಏಷ ಸೂರ್ಯ-
 ಸ್ತೇಭ್ಯೋ ನ ಭಿನ್ನೋಽಸ್ತಿ ವಿವೇಕಕಾಲೇ .
 ತಥಾ ಜಗನ್ನಾಸ್ತಿ ಹಿರುಗ್ಯತೋಽಸ್ಮೈ(೧)
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೨೦..
 ತೇಜೋಽಬುಪೃಥ್ವೀಮಯ ಏಷ ಚಂದ್ರ-
 ಸ್ತೇಷಾಂ ಹಿ ರಕ್ತಾರ್ಜುನಕೃಷ್ಣರೂಪೈಃ .
 ರೂಪೀ ಭವತ್ಯೇವಮಿದಂ ಯದೀಯಂ
 ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೨೧..
 ತೇಜೋಽಬುಪೃಥ್ವೀ ವಿಕೃತಿಶ್ಚ ವಿದ್ಯು-
 ದ್ವಿಚಾರಿತೇಽಪೈತಿ ತಟಿತ್ ಪ್ರತೀತಿಃ .
 ತಥಾ ಯದಗ್ರೇ ನ ಜಗದ್ವಿಭಾತ್ಯೋಂ

ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೨೨..

ಅನ್ನಸ್ಯ ಧಾತುರ್ಜಲತೇಜಸೋಶ್ಚ
ಹೃತ್(೨)ಪ್ರಾಣವಾಚೋಽಣುತಮೋಽಭಿಮಾನೀ .

ಯಸ್ತತ್ರ ಕರ್ತೃತ್ವಪದೇ ಪತತ್ಯೋಂ

ನಮಶ್ಶಿವಾಯಾಸ್ತು ನಮೋಽಸ್ತು ತಸ್ಮೈ .. ೨೩..

ನಾಶ್ನಾತಿ ಪಂಚದಶ ಚೇತ್ ಪುರುಷೋ ದಿನಾನಿ
ಭಾಯಾನ್ನ ಷೋಡಶಕಲಃ ಪಠಿತಂ ಹಿ ಕಿಂಚಿತ್ .

ತಸ್ಮಾನ್ನೋಽನ್ನಮಯಮಂಬು ಪಿವೇನ್ನವಾಧಃ

ಪ್ರಾಣಸ್ಯ ತತ್ರ(೩)ವಿಹರನ್ ಗತಿರಸ್ತು ಶಂಭುಃ .. ೨೪..

Footnotes ೧ ಹಿರುಕ್ ಪೃಥಕ್ ೨ ಹೃನ್ಮನಃ ೩ ತತ್ರಮನಸಿ ಪ್ರಾಣೇ ಚ ಮನಃ
ಪ್ರಾಣಮಯತ್ವೇನ ವಿಹರನ್ನಿತಿ ಭಾವಃ

ಪಾಯಾದುಪಾಧ್ಯುಪಹಿತಃ ಪುರುಷೋನುವೇಲಂ

ಧ್ಯಾಯನ್ನಿವ ವ್ಯವಹರನ್ನಿವ ದೃಶ್ಯಮಾನಃ .

ಯಸ್ಯಾಂ ವಿವಿತ್ಯುಪಶಮೇ(೧)ಪರದೇವತಾಯಾ-

ಮಾನಂದಧಾಮ್ನಿ ವಿನಿಮಜ್ಜತಿ ಮಾಂ ಸ ಶಂಭುಃ .. ೨೫..

Footnotes ೧ ವಿವಿತ್ತಿರ್ವಿಶೇಷವಿಜ್ಞಾನಂ .

ಏಕಾದಶಃ ಸ್ತಬಕಃ

ಶರೀರಶುಂಗೋ ಹ್ಯಯಮನ್ನಮೂಲ-

ಸ್ತಸ್ಯಾಪಿ ಚಾಪೋಽಗ್ನಿರಪಾಂಚ ಮೂಲಂ .

ಅಗ್ನೇಶ್ಚ ಯನ್ಮೂಲಮಮೂಲಮೇತ-

ತ್ತಂವಿಶ್ವನಾಥಂ ಶರಣಂ ಪ್ರಪದ್ಯೇ .. ೧..

(೧)ಯತೋಽಸ್ಯವಾಣೀ ಮನಸಿ ಪ್ರಶಾಮ್ಯ-

ತ್ಯನೇ(೨)ಮನೋಽಗ್ನೌ ಸ ಚ ಹವ್ಯವಾಹಃ .

ಯಸ್ಮಿನ್ವರೇ ಬ್ರಹ್ಮಣಿ ಚಾಪ್ರಕಂಪ್ಯೇ

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೨..

ಅಣಿಷ್ಠಮಾತ್ಮಾ ಜಗತ್ಶ್ಚ ಮೂಲಂ

ಸರ್ವಸ್ಯ ಸಾಕ್ಷಾತ್ ಸುಧಿಯೋ ವಿದಂತಿ .

ಯದ್ಬ್ರಹ್ಮಸತ್ತತ್ವಮಸೀತಿ ವಾಕ್ಯಾ-

ತ್ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೩..

ಪ್ರಜಾಸ್ತರೂಣಾಂ ರಸವತ್ (೩)ಸುಷುಪ್ತೌ

ಸಂಪದ್ಯ ಯಸ್ಮಿನ್ ಸತಿ ನಿರ್ವಿಶೇಷಾಃ(೪) ..

ವಾಕ್ಯೇನ ಯತ್ತತ್ವಮಸೀತಿ ವೇದ್ಯಂ

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೪..

Footnotes ೧ ಯತೋ ಮ್ರಿಯಮಾಣಸ್ಯ ೨ ಅನೇ ಪ್ರಾಣೇ ೩ ಮಧುದೃಷ್ಟಾಂತಃ
ಭಾಂದೋಮ್ಯೇ ಷಷ್ಠಪ್ರಪಾರಕೇ ನವಮಖಂಡೇ ದ್ರಷ್ಟವ್ಯಃ ೪ ನಿರ್ವಿಶೇಷಾ ಭವಂತಿ
ಏಕೋ ಭವಂತೀತ್ಯರ್ಥಃ

ಅಂಧೇರ್ಯಥಾಬ್ಧಿಂ ಪ್ರವಿಶಂತಿ ನದ್ಯೋ

ವ್ಯಾಘ್ರಾದಯೋ ಯದ್ಧ್ಯಪಿಯಂತಿ ತದ್ವತ್ .

ವೇದ್ಯಂ ವಿಚಾರೇಣ ಚ ತತ್ತ್ವಮಸ್ಯಾ-

ಸ್ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೫..

ಅಜೀವಮೇತನ್ಮಿಯತೇ ಶರೀರಂ

ವೃಕ್ಷೋಽಪಿ ಶುಷ್ಯತ್ಯಪಜೀವಕಶ್ಚೇತ್ .

ಸ (೧)ಏವ ಸದ್ಯ ತ್ರಿಪದೈಕವೇದ್ಯಂ(೨)

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೬..

ನ್ಯಗ್ರೋಧಬೀಜಾದ್ವಿಟಪೀವ ಜಜ್ಞೇ

ಯತಸ್ತೋಽಣಿಮ್ನ ಇದಂ ಸಮಗ್ರಂ .

ಶ್ರದ್ಧಾವತಾ ಯತ್ರಿಪದೈಶ್ಚ ವೇದ್ಯಂ

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೭..

ಯಥಾಪ್ಸುಲೀನಂ ಲವಣಂ ನ (೩)ಪಶ್ಯೇ-

ದಣಿಮ್ನ ಏವಂ ಯದಲಭ್ಯಮಕ್ಷೈಃ .

ಗ್ರಾಹ್ಯಂ ಚ ಬುದ್ಧ್ಯಾ ತ್ರಿಪದೈರ್ಗುರೂಕ್ಶೈ-

ಸ್ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೮..

ವಿಕ್ರೋಶತಾಽಬದ್ಧ ದೃಶಾಸ್ವನೀವೃ(೪)-

ನ್ನರೇಣ ಗಮ್ಯೇತ ಯಥಾ ಯಥೋಕ್ತಂ .

ಆಚಾರ್ಯವಾನ್ಯಚ್ಛತಿ ಯತ್ರಿಶಬ್ದೈಃ(೫)-

ಸ್ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೯..

Footnotes ೧ ಸಜೀವೋ ಯತ್ ಸದೇವೇತಿ ಯೋಜನಾ ೨ ತ್ರಿಪದಾನಿ

ತತ್ತ್ವಮಸೀತ್ಯೇತ ೩ ಪುರುಷ ಇತಿ ಶೇಷಃ ೪ ಸ್ವದೇಶಃ ೫ ತತ್ತ್ವಮಸೀತಿ ತ್ರಿಶಬ್ದೈಃ

ಮೂರ್ಖೋ ಮುಮೂರ್ಷುಸ್ಸತಿ ಯತ್ ಕ್ರಮೇಣ

ವಿದ್ವಾನ್ಮುಮುಕ್ಷನ್ನಪಿ ತಾದೃಶೈವ .

ಸಂಪದ್ಯತೇ ಯತ್ರ ಪದತ್ರಯೇಣ

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೦..

ಸಂಪದ್ಯ ಯಸ್ಮಿನ್ನ ಬುಧೋಽಯುಧಸ್ತು

ಪ್ರಪದ್ಯತೇ ಜನ್ಮಮೃಷಾಭಿಸಂಧಃ .

(೧)ಜ್ವಲತ್ತುತಾರಗ್ರಹವಂತ್ರಿಗಮ್ಯಂ

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೧..

ಶಾಸ್ತ್ರಾಣ್ಯಧೀತ್ಯಾಪಿ ಶುಶೋಚ ಮೋಹಾ-

(೨)ನೃಹರ್ಷಿರಾತ್ಮಾನವಬೋಧಹೇತೋಃ .

ಯದಾತ್ಮಯಾ ಜೀಹಾಶುಗಾತ್ವತುಷ್ಟ-

ಸ್ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೨..

ಯದ್ಭ್ರಹ್ಮಬುದ್ಧ್ಯಾಹ್ವಯವಾಜ್ಮನಾಂಸಿ

ಸಂಕಲ್ಪಚಿತ್ತೇ ಚ ವಿಚಿಂತಯಂತಿ .

ಧ್ಯಾನಂಚ ವಿಜ್ಞಾನಮಥೋಬಲಂಚ

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೩..

ಅನ್ನಂಚ ಪಾಥೋಗ್ನಿಮನಂತಕಂಚ(೩)

ಸ್ಮೃತಿಂ ತಥಾಶಾ ಮಥಂ ಸೂತ್ರದೇವಂ .

ಬ್ರಹ್ಮೇತಿ ಯತ್ ಸುಷ್ಮ ವಿದಂತಿ ಸಂತ-

ಸ್ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೪..

Footnotes ೧ ಪರಶುಗ್ರಹಣದೃಷ್ಟಾಂತೋಽಪಿ ತತ್ರ ಷೋಡಶೇ ಖಂಡೇ ದ್ರಷ್ಟವ್ಯಃ ೨

ನಾರದಃ ೩ ಆಕಾಶಃ .

ಸತ್ಯಸ್ಯ ವಿಜ್ಞಾನಮಥಾಸ್ಯ ತರ್ಕಃ

ಶ್ರದ್ಧಾಸ್ಯ ನಿಷ್ಕಾಥ ಚ ಹೇತುರಸ್ಯಾಃ .

ತಸ್ಯಾಃ ಕ್ರಿಯಾ(೧)ಯತ್ ಸುಖಮೇವ ತಸ್ಯಾ-

ಸ್ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೫..

ಸುಖಂತು ಭೂಮಾ ನಹಿ ಸೌಖ್ಯಮಲ್ಪೇ

ಯಸ್ಮಿನ್ನದೃಗ್ ಶ್ಯ ವಿಭಿತ್ತಿಲೇಶಃ .

ಯೋ ವೈ ಮಹಿಮ್ನಿ ಪ್ರತಿತಿಷ್ಠತಿ ಸ್ವೇ

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೬..

ಸ್ವಾತ್ಮಾಚ ಭೂಮಾ ಪುರತಶ್ಚಪಶ್ಚಾ-

ದ್ಯಸ್ಮಾತ್ ಸಮದ್ಭೂತಮಶೇಷ ವಿಶ್ವಂ .

ಸ್ವಾರಾಜ್ಯವಾನ್ ಕ್ರೀಡತಿ ಯದ್ವಿಜಾನನ್ .

ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೭..

ಆಹಾರಶುದ್ಧೌ ಖಲು ಸತ್ವಶುದ್ಧಿ-

ಸ್ತಸ್ಯಾಂಚ ಭೂಮಾತ್ಮನಿ ನಿಶ್ಚಲಾಧೀಃ .

ಯಸ್ಮಿಂಸ್ತತಶ್ಚಾಖಿಲ ಪಾಶಮೋಕ್ಷ-

ಸ್ತಂ ವಿಶ್ವನಾಥಂ ಶರಣಂ ಪ್ರಪದ್ಯೇ .. ೧೮..

ಬ್ರಹ್ಮಾಲಯೇ ದಹರಸತ್ಮನಿ(೩)ಪತ್ಮತುಲ್ಯೇ

ಯದ್ಬ್ರಹ್ಮ ಖಾದಪಿ ಮಹತ್ತರಮಂತರಾಸ್ತೇ .

ನಾಂಹೋ ನ ತೃದ್ ಕ್ಷದಜರಶ್ಚ ವಿಮೃತ್ಯುಶೋಕ-

ಸ್ತತ್ಯೇಚ್ಛ(೩)ಸತ್ಯಕಲನಶ್ಚ ಗತಿಸ್ಸ ಶಂಭುಃ .. ೧೯..

Footnotes ೧ ಇಂದ್ರಿಯಸಂಯಮಃ ೨ ದಹರಮಲ್ಪತರಂ ೩ ಸತ್ಯಕಾಮಃ ಸತ್ಯಸಂಕಲ್ಪ

ಯದ್ವತ್ ಸುವರ್ಣನಿಧಿಮೂರ್ಧ್ವ ಚರಾ ಅಪೀಮೇ

ಯದ್ಬ್ರಹ್ಮಹಂತಹೃದಿಶಂ ಹ್ಯನ್ಯತಾಪಿಧಾನಾಃ(೧) .

ಯಂತಸ್ತಥಾಽಪ್ಯಹರಹರ್ನ ಲಭಂತ ಏತ-

(೨)ಲೋಕಾಸುಲೋಕನಿಲಯೋಽಸ್ತು ಗತಿಸ್ಸ ಶಂಭುಃ .. ೨೦..

ಯಸ್ತೇತುರೇಷ ಜಗತಾಂ (೩)ವಿದ್ಯತಿರ್ವಿಭಾತ-

ಶ್ಯಶ್ಚನ್ನ ಯತ್ರ ದಿನರಾತ್ರಿಕಥಾಪ್ರಸಂಗಃ .

ಯೋಷಾ ವಿತ್ಯಷ್ಟಮತಿರೇವ ನ ವಾಕ್ಪವೀಣೋ

ಯಂ ಪ್ರಾಪ್ತುಮರ್ಹತಿ ಸದಾಸ್ತು ಗತಿಸ್ಸ ಶಂಭುಃ .. ೨೧..

ನೀಲಾಶ್ಚ ರಕ್ತಧವಲಾ ಹೃದಯಸ್ಯ ನಾಡ್ಯ-

ಸ್ಸೃಷ್ಟಾ ಹಿ ತತ್ರ ಘೃಣಯೋ(೪)ಮಿಹಿರಸ್ಯ ತಾಸು .

ಸೂರ್ಧನ್ಯಯಾ ರವಿಮತೋ ದುಹಿಣಂ(೫)ತತಶ್ಚ

ಸಂಯಾತಿ ಯದ್ಧಹರವಿತ್ ಸ ಹರೋ ಗತಿರ್ಮೇ .. ೨೨..

ಅಕ್ಷಿಸ್ಥ ಏಷ ಪುರುಷಃ ಖಲು ದೃಶ್ಯತೇ ಯೋ

ಬ್ರಹ್ಮೈತದೇತದಭಯಂ ಹ್ಯಸುರಃ(೬)ಪ್ರಜೇಶಾತ್(೭) .

ಶ್ರುತ್ವೈವಮಂಬುಗತಬಿಂಬಮವೇಕ್ಷ್ಯ ಚಾತ್ಮಾ

ಯೋ(೮)ದೇಹ ಇತ್ಯಧಿಜಗಾಮ ಗತಿಸ್ಸ (೯)ಶಂಭುಃ .. ೨೩..

ಶ್ರುತ್ವಾ ಚಾಕ್ಷುಷಪೂರುಷಂ ಗುರುಮುಖಾಚ್ಛಾಯೇತಿ ಜಗ್ರಾಹ ಯಂ

ಪಂಚಾದ್ಧೋಷಮವೇಕ್ಷ್ಯ ತತ್ರ ಮಘವಾನ್ ಶುಶ್ರಾವ ಯಂ ಸ್ವಾಷ್ಟಿಕಂ .

Footnotes ೧ ಸ್ತ್ರಾದಿ ವಿಷಯತ್ಯಷ್ಟಯಾ ವಹಿರಪಕೃಷ್ಟಚೇತಸಃ ೨ ಪಿತ್ರಾದಿ

ಲೋಕಾನಾಮಾ- ಧಾರಭೂತಃ ೩ ವಿಧಾರಕಃ ೪ ರಶ್ಮಯಃ ೫ ಹಿರಣ್ಯಗರ್ಭಂ

೬ ವಿರೋಚನಃ ೭ ಪ್ರಜಾಪತೇಃ ೮ ಯ ಆತ್ಮಾದೇಹ ಇತ್ಯಧಿಗತವಾನ್ ೯

ತದಾತ್ಮರೂಪಃ

ಸೌಪ್ತಂಚಾಪ್ತಿಯವಿತ್ತಿಮಂಧತಮಸಂ(೧)ಚಾತ್ರಾಪಿ ಪಶ್ಯಂಸ್ತತ-

ಸ್ತುರ್ಯ ಬ್ರಹ್ಮತಯಾ ಗ್ರಹೀದ್ಯಮಭಯಂ ದದ್ಯಾತ್ ಸ ಕಾಶೀಪತಿಃ ..
 ಮೃತ್ಯುಪ್ರಸ್ತಮಿದಂ ಶರೀರಮಮೃತೋ ಹ್ಯಾತ್ಮಾ ಶರೀರೋಜ್ಜಿತಃ
 ದೇಹಾಧ್ಯಾಸಕೃತಂ ಪ್ರಿಯಾಪ್ರಿಯಶತಂ ಹಿತ್ವಾ ಚ ತದ್ಭಾವನಾಂ .
 ನಿಷ್ಪದ್ಯೇತ ನಿಜಾತ್ಮನಾಽಽತ್ಮನಿರತೋ ವಿದ್ವಾನದಭ್ಯಾದ್ವಕೈ-
 ಶ್ಚುತ್ವೇಂದ್ರ(೨)ಇಯಾಯ ಯತ್ಪರಪದಂ ಪಾಯಾತ್ಸ ಕಾಶಾಪತಿಃ(೩) ..

Footnotes ೧ ಪುತ್ರಾದಿ ಮರಣಾದೀನಾಮಪ್ರಿಯಾಣಾಮನುಭವಂ ೨ ಇತಿ
 ಬಹುವತ್ಸರೈಃ ಇಂದ್ರೋ ಯತ್ ಪರಪದಮಿಯಾಯ ಇತ್ಯನ್ವಯಃ ೩ ತತ್ಪರಪದಾತ್ಮಕಃ

ದ್ವಾದಶಃ ಸ್ತುತಕಃ

ಹಯಕ್ತತುಪ್ರಾಗ್ರ್ಯ ಸಮಗ್ರಕರ್ಮಭಿ-
 ಸ್ಸಮುಚ್ಚಿತೋ ಪಾಸ್ತಿಭಿರಪ್ಯತದ್ವಿದಾ .
 ನ ಲಭ್ಯತೇ ಭವ್ಯಮಭವೇಯ(೧)ವಸ್ತು ಯ-
 ತ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧..
 ಪ್ರಜೇಶಮಧ್ಯಸ್ಯತಿ(೨)ಮೇಧ್ಯಸೈಂಧವೇ
 ಯಮಗ್ನಿವಾಯ್ವಾ ಯಮಭಾವಭೃಚ್ಚ ಯಃ .
 ಕ್ರಿಯಾಫಲಂ ಕಾರಕಮಪ್ಯಯಂ ವಿರಾಟ್
 ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೨..
 ಯಮಶ್ಮಸಂಘಟ್ಟಿತ ಪಾಂಸುಪಿಂಡವ-
 ದ್ವಿಶೀರ್ಯತೇ ಪಂಕಮಭಿದ್ರವತ್(೩)ಸ್ವಯಂ .
 ಉಪಾಸ್ಯರೂಪಂ ಹ್ಯನರೂಪರೂಪಿಣಂ
 ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೩..
 ವಿರಾಟ್ ಸ್ವರೂಪೇಣ ಯ ಏಕಲಃ ಪುರಾ
 ವಿಭಾಯ(೪)ಪಶ್ಚಾದ್ಭುಬುಧೇ ನ ಕಿಂಚನ .
 ಮದನ್ಯದಸ್ತೀತಿ ತತಃ ಕುತೋ ಭಯಂ
 ತಮಾಶ್ರಯಾಮ್ಯುತ್ತರ ಕಾಶಿಕಾಧವಂ .. ೪..

Footnotes ೧ ಅಭವ್ಯಂ ನಿತ್ಯಸಿದ್ಧಂ ೨ ಅಶ್ವಮೇಧಾಧಿಕಾರೀತಿ ಶೇಷಃ ೩ ಪಂಕಂ
 ಪಾಪ್ಮಾ ೪ ಭೀತವಾನ್ .

ಸುತಾತ್ ಸುವರ್ಣಾದಥ ದೈವವಿತ್ತತೋ-
 ಪ್ಯತಿಪ್ರಿಯೋಽಭ್ಯಂತರ ಏಷ ಪೂರುಷಃ .
 ವಿನಂಕ್ಷ್ಯತಿ ಹ್ಯನ್ಯದಶೇಷಮಾತ್ಮನ-
 ಸ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೫..

ಸುರಾಶ್ಚ ಸರ್ವತ್ವಮಗುರ್ನರ್ಷಯೋ
ಯದಾತ್ಮಬೋಧೇನ ತತೋಽಭವಂ(೧)ಮನುಃ .
ರವಿಶ್ಚ ಹೇತ್ಯೈಕ್ಷತ ವಾಮದೈವತಂ
ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೬..
ಸ್ತುತಿಪ್ರಣಾಮಪ್ರಣಿಧಾನಪೂಜನೈ-
ರ್ಯದಾತ್ಮನೋಽನ್ಯಾಂ ಭಜತೇಽನುದೇವತಾಂ .
ಯ ಆತ್ಮಘಾತೀ ಸ ಪಶುದಿವೌಕಸಾಂ
ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೭..
ಪಿತೃಸ್ವರೂಪೇಣ ಚ ಯೋಽನ್ನ ಸಪ್ತಕಂ
ವಿಧಾಯ ಜಂತೂನ್ ವಿಬುಧಾನ್ ಪಶೂನಪಿ .
ಅಭಾಜಯತ್ ಸ್ವಂಚ ಯಥಾಸ್ವಮೇವ(೨)ತ-
ತ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೮..
ಮನೋಮಯಃ ಪ್ರಾಣಮಯೋಽಥ ವಾಙ್ಮಯಃ
ಪಿತೃತ್ವಮಾಸಾದ್ಯ ಜಿಘತ್ಸತೀವ ಯಃ .
ಫಲಾನ್ಯಜನ್ಮಾ ನಿಜಕರ್ಮಯಂತ್ರಿತ -
ಸ್ತಮಾಶ್ರಯಾಮ್ಯುತ್ತರಕಾಶಿಕಾಘವಂ .. ೯..

Footnotes ೧ ಮನುಃ ರವಿಶ್ಚಾಭವಂ ಇತಿ ವಾಮದೈವತಂ ವಾಮದೇವಃ ಐಕ್ಷತಹ
ದೃಷ್ಟವಾನ್ ೨ ಯಥಾಸ್ವಂ ಯಥಾಯೋಗ್ಯಂ
ಮನುಷ್ಯಲೋಕಸ್ವ ಸುತೇನ ಕರ್ಮಣಾ
ಪಿತುಶ್ಚ ಲೋಕಸ್ಸುರವೇಶ್ಮವಿದ್ಯಯಾ .
ವಿಜಯ್ಯ ಏತೈರ್ನ ವಿಜೀಯತೇ ತು ಯ-
ಸ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೦..
ಭವೋಽಯಮವ್ಯಕ್ತ ತದನ್ಯ(೧)ಲಕ್ಷಣ-
ಸ್ತ್ರಯಂ ಹಿ ವೈ ನಾಮ ಚ ರೂಪ ಕರ್ಮಣೀ .
ಅತೋ ವಿರಜ್ಯೇತ ಬುಧೋ ಯದೀಪ್ಸಯಾ
ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೧..
ರವೀಂದು ವಿದ್ಯುತ್ ಪ್ರಮುಖೇಷು ಪೂರುಷೋ
ವಿಚಿಂತ್ಯತೇ ಬ್ರಹ್ಮ ತದನ್ಯದೂಚಿವಾನ್ .
ಅಜಾತಶತ್ರುರ್ಮುನಯೇಽಪಿ(೨)ಯತ್ ಪರಂ
ತಮಾಶ್ರಯಾಮ್ಯುತ್ತರಕಾ ಶಿಕಾಧವಂ .. ೧೨..
ಹೃದಂಬುಜೇ ವ್ಯೋಮನಿಯತ್ರ ಧೀಮಯ-
ಸ್ಸುಖೇನ ಶೇತೇ(೩)ನೃಪಬಾಲವಿಪ್ರವತ್ .

ಅಖಂಡ ಸದ್ಬ್ರಹ್ಮ ತದೇವ ಸಾಕ್ಷಿಚಿ-
 ತ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೩..
 ವಿದಂತಿ ಯಂ ಪ್ರಾಣ ಶರೀರಕಂ ಶಿಶುಂ
 ಶರೀರಮಾಧಾನಮಮುಷ್ಯ(೪)ಕೇಚನ .
 (೫)ಶಿರೋವರಾಧಾನಮಧಾನ್ನಬಂಧನೀ(೬)
 ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೪..

Footnotes ೧ ಅವ್ಯಾಕೃತ ವ್ಯಾಕೃತಾತ್ಮಕಃ ೨ ಮುನಿರತ್ರ ಗಾಙ್ಗಾಃ ೩ ಸುಷುಪ್ತಾವಿತಿ
 ಶೇಷಃ ೪ ಆಧಾನಮಧಿಷ್ಠಾನಂ ೫ ವರಾಧಾನಂ ಪ್ರತ್ಯೇಕ ಸ್ಥಾನಂ ೬ ಅನ್ನಮೇವ
 ವಂಧನರಜ್ಜುಃ

ಸದಸ್ಮಿ ಮೂರ್ತ್ಯಂ ಕುಜಲಾನಲಾತ್ಮಕಂ
 ತ್ಯದಸ್ವಮೂರ್ತ್ಯಂ ಮರುದಂವರಾತ್ಮಕಂ .
 ಅತೀತ್ಯ ಚೈತೇವಧಿಭೂರ್ವಿಭಾತಿ ಯ-
 ತ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೫..
 ನ ವಿತ್ತಪೂರ್ಣಾ ಚಲಯಾ ಚ ಲಭ್ಯತೇ
 ಯದಾತ್ಮಭಾವಾಮೃತಭಾವನಿರ್ವೃತಿಃ .
 (೧)ಸುಖಂ ಸುಖಾನ್ಯಾಹರತೀವ ವಿತ್ತವಾನ್
 ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೬..
 ಯದಾತ್ಮಕಾಮಾಯ ಪತಿಃ ಪ್ರಿಯೋ ಭವೇ-
 ದ್ಯದಾತ್ಮಕಾಮಾಯ ಚ ಕಾಮಿನೀ ಪ್ರಿಯಾ .
 ಯದಾತ್ಮಕಾಮಾಯ ಸುತಃ ಪ್ರಿಯೋ ಭವೇ-
 ತ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೭..
 ಯದಾತ್ಮಕಾಮಾಯ ವಸು ಪ್ರಿಯಂ ಭವೇ-
 ತಥಾ ಚ ಲೋಕಾಮರಜಂತವಃ ಪ್ರಿಯಾಃ .
 ಯದಾತ್ಮನೋಽರ್ಥೇ ನಿಖಿಲಂ ಚ ವಲ್ಲಭಂ
 ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೮..
 ಯದಾತ್ಮನಃ ಪ್ರೇಷ್ಠತಮಸ್ಯ ದೃಷ್ಟಯೇ
 ಶ್ರುತಿರ್ಮತಿರ್ಧ್ಯಾನಮಪಿ ಪ್ರಕೀರ್ತ್ಯತೇ .
 ತಥಾ ವಿದನ್ ಬ್ರಹ್ಮಭವತ್ಯಶೇಷವಿ -
 ತ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೧೯..

Footnotes ೧ ಅನಾಯಾಸೇನ .
 ಯದಾತ್ಮನೋಽನ್ಯತ್ರ ಸುರಾದಿಕಾನ್ ವಿದನ್
 ಪರಾಕ್ರಿಯೇತಾಶತಮಸ್ಸದುಷ್ಕೃತೈಃ .

ಜಗತ್ಸಮಸ್ತಂ ಹಿ (೧)ಸತತ್ವಮಾತ್ಮನ-
ಸ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೨೦..

ನ ಕಿಂಚಿದಸ್ತಿ ವ್ಯತಿರೇಕತಶ್ಚಿತೇ-
ಸ್ತತಸ್ತದಾತ್ಮತ್ವಮನಾತ್ಮವಸ್ತುನಃ .

(೨)ನಿನಾದವದ್ದುಂದುಭಿಶಂಖಯೋರ್ಭೃಶಂ
ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೨೧..

ಯಥಾ ಪೃಥಂಧೂಮಕಣಾ(೩)ಧನಂಜಯಾ-
ತಥಾಗ್ಯಜುಸ್ಸಾಮ ಚ ನಿಸ್ಸರಂತಿ ಹಿ .

ಯತಃ ಪರಾನ್ನಿಶ್ವಸಿತೋಪಮಂ ನರಾ(೪)-
ತ್ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೨೨..

ವಿಲೀಯತೇಽಕ್ಷೇ(೫)ವಿಷಯಸ್ತದಾತ್ಮನಿ(೬)
ಧಿಯಾಂಚಸೋಽಪ್ಯಾತ್ಮನಿ ಯತ್ರ ಶೇಮುಷೀ .

ಅನಂತವಿಜ್ಞಾನಘನೇಽಪ್ಸಮುದ್ರವತ್(೭)
ತಮಾಶ್ರಯಾಮ್ಯುತ್ತರಕಾಶಿಕಾಧವಂ .. ೨೩..

Footnotes ೧ ಸತತ್ವಂ ಸ್ವರೂಪಂ ೨ ದುಂದುಭಿಶಂಖದೃಷ್ಟಾಂತೌ ಬೃಹದಾರಣ್ಯಕೇ
ದ್ವಿತೀಯಾಧ್ಯಾಯ-ಗತ ಚತುರ್ಥ ಬ್ರಾಹ್ಮಣದ್ರವ್ಯೌ ೩ ಧೂಮಾಥ ಅಭಿಕಣಾಶ್ಚ ೪
ಪರಮಾತ್ಮನಃ ೫ ಪ್ರಲಯಾದಿಷ್ಟಿತಿ ಶೇಷಃ ೬ ಮನಸಿ ೭ ಯಥಾ ಆಪಸ್ಸಮುದ್ರಏಕೀ
ಭವಂತಿ ತದ್ವದಿತ್ಯರ್ಥಃ

ಲವಣಶಕಲಮಪ್ಪು ಪ್ರಾಸ್ತಮಸ್ತಂ ಗತಂ ಸ-
ತ್ತದನುಪೃಥಗಮೂಭ್ಯಶ್ಚಕೃತೇ ನೋದ್ಧಹೀತುಂ .

ವಿದಪಿಯದಪಿಯಾತಸ್ತದ್ವದುದ್ಭಿನ್ನಮಾತ್ರೋ(೧)
ಭವತಿ ನ ಬಹುಸಂಶಸ್ತಂ(೨)ಭಜೇ ವಿಶ್ವನಾಥಂ .. ೨೪..

ಸ್ಪುಟಸಮುದಿತಸಮ್ಯಗ್ವಿತ್ತಿತೋ ಯಸ್ಯ ಭಿತ್ತಿ(೩)-
ವ್ಯಪಸರತಿ ಸಮೂಲಂ ವಿಶ್ವಮಾತ್ಮೈವ ಭಾತಿ .

ತದನುಕಥಮುತಿಷ್ಠೇತ್ ಕರ್ತೃಕರ್ಮಕ್ರಿಯಾದಿ-
ವ್ಯವಹೃತಿ ರಸತೀಯಂ ವಿಶ್ವನಾಥಸ್ಸಮಾಽವ್ಯಾತ್ ..

Footnotes ೧ ಮಾತ್ರಾದೇಹೇಂದ್ರಿಯಾದಯಃ ೨ ಸಂಜ್ಞಾವಿಶೇಷಜ್ಞಾನಂ ೩ ಭೇದಃ

ತ್ರಯೋದಶಃ ಸ್ತಬಕಃ

ಪೃಥ್ವೀಸಮಸ್ತಜನಿಮನ್ಮಧುಜಂತುವರ್ಗಃ
ಪೃಥ್ವೀಮಧುದ್ವಿವಿಧಪೂರುಷ ಏಷ ಪೃಥ್ವ್ಯಾಂ .

ಮೂರ್ತ್ಯಾಂಚ(೧)ಯಸ್ಸ ಮಧುತನ್ಮಧುಕಾರಣಾತ್ಮಾ
 ಬ್ರಹ್ಮಾಸ್ತಿ ಯತ್ತಮನಿಶಂ ಸ್ಮರ ವಿಶ್ವನಾಥಂ .. ೧..
 ಪೂಷಾ ಸಮಸ್ತಜನಿಮನ್ಮಧುಜಂತುವರ್ಗಃ
 ಪೂಷ್ಣೋಮಧುದ್ವಿವಿಧಪೂರುಷ ಏಷ ಪೂಷ್ಣಿ .
 ನೇತ್ರೇ ಚ ಯಸ್ಸಮಧು ಸರ್ವಮಧೂದ್ವಹಂ ಸ-
 ದ್ಬ್ರಹ್ಮಾಸ್ತಿ ಯತ್ತಮನಿಶಂ ಸ್ಮರ ವಿಶ್ವನಾಥಂ .. ೨..
 ಯದ್ಬ್ರಹ್ಮಭೂತವಿಬುಧೇ ನಿಖಿಲಾತ್ಮಭೂತೇ
 ಭೂತಾನಿ ಚೇಂದ್ರಿಯಗಣಾಭುವನಾತ್ಮದೇವಾಃ(೨) .
 ಸರ್ವೇಽರ್ಪಿತಾಸ್ಸಮಮರಾ ಇವ ಚಕ್ರನಾಭೌ
 ರೇ ರೇ ಮನಸ್ತಮನಿಶಂ ಸ್ಮರ ವಿಶ್ವನಾಥಂ .. ೩..
 ಯೋಽಯಂ ಪರಾತ್ಪರತರಃ ಪುರುರೂಪಧಾರೀ
 ಮಾಯಾವಶಾತ್ ಪ್ರತಿಶರೀರಮನುಪ್ರವಿಶ್ಯ .
 ಸರ್ವಾನುಭೂರ್ಭವತಿ ನಿರ್ಭಯಶೋಕಮೇಕಂ
 ರೇ ರೇ ಮನಸ್ತಮನಿಶಂ ಸ್ಮರ ವಿಶ್ವನಾಥಂ .. ೪..

Footnotes ೧ ಶರೀರೇ ೨ ಭುವನಾನಿ ಭೂರಾದೀನಿ ಆತ್ಮಾನೋ ವಿಜ್ಞಾನಮಯಾಃ
 ದೇವಾ ಅಗ್ನ್ಯಾದಯಶ್ಚ .

ಪುಣ್ಯೇನ ಪಾಪಪಟಲೇನ ಚ ತತ್ತದೇತ್ಯ
 ಜನ್ಮೇಹ ಹಂತ ವಿಷಯೇಂದ್ರಿಯಮೃತ್ಯುಚಕ್ರೇ .
 ಭ್ರಾಮ್ಯತ್ಯನಾರತಮವೈತಿ ನ ಮೃತ್ಯುಮೃತ್ಯುಂ
 ಯಂ ಕರ್ಮಠಸ್ತಮನಿಶಂ ಸ್ಮರ ವಿಶ್ವನಾಥಂ .. ೫..
 ಪಾರಿಕ್ಷಿತ(೧)ಪ್ರಭೃತಯಃ ಪುರುಪುಣ್ಯಪುಂಜ -
 ಭಾಜೋಽಪಿ ಸೂತ್ರಭುವನಾದಿ(೨)ಭವಪ್ರಭೇದಾನ್ .
 ಗಚ್ಛಂತಿ ಮೋಕ್ಷಭವನಂ ನ ವಿಶಂತಿ ಯಸ್ಯ
 ರೇ ರೇ ಮನಸ್ತಮನಿಶಂ ಸ್ಮರ ವಿಶ್ವನಾಥಂ .. ೬..
 ಸಾಕ್ಷಾದ್ಯದಸ್ತಿ ನಿಖಿಲಾತ್ಮಕಮಾತ್ಮವಸ್ತು
 ವಿಜ್ಞಾತಿ ವಿಜ್ಞಮಥ ಸಂಹತಿ(೩)ಸನ್ನಿಯಂತ್ಯ .
 ಬ್ರಹ್ಮಾದ್ವಯಂ ಯದಿ ತರತ್ ಖಪುರೀವ ಚರ್ತಂ(೪)
 ರೇ ರೇ ಮನಸ್ತಮನಿಶಂ ಸ್ಮರ ವಿಶ್ವನಾಥಂ .. ೭..
 ಯದ್ಬ್ರಹ್ಮ ಚೈಕಮಖಿಲಾಂತರಮಸ್ಯವಿತ್ತ್ವೈ(೫)
 ಪ್ರತ್ಯಕ್ ಷಡೂರ್ಮಿರಹಿತಂ ಗುಣಿನೋ(೬)ಹ್ಯಗೌಣಂ .
 ಭಿಕ್ಷಾರ್ಥಿನಸ್ವಯಮಟಂತಿ ಬುಧಾ ವಿಧೂಯ

ವಿಶ್ವೇಷಣಾಸ್ತಮನಿಶಂ(೭)ಸ್ಮರ ವಿಶ್ವನಾಥಂ .. ೮..

ಯದ್ಬ್ರಹ್ಮಬೋಧಮಭಿಕಾಂಕ್ಷ್ಯ ಬುಧಾನಿರೀಹಾ
ಮುಂಡಾವಿವರ್ಣವಸನಾಶ್ಚ ವಿವರ್ಣಲಿಂಗಾಃ(೮) .

Footnotes ೧ ಪಾರಿಕ್ಷಿತಾ ಅಶ್ವಮೇಧಯಾಜಿನಃ ೨ ಬ್ರಹ್ಮಲೋಕಾದಿ ಸಂಸ್ಕೃತಿ
೩ ಸಂಹತಿಃ ಕಾರ್ಯಕರಣಸಂಘಾತಃ ೪ ಆರ್ತ ವಿನಾಶಿ ೫ ಬೋಧಾಯ ೬
ಗುಣಸಂಪನ್ನಾಃ ೭ ಸರ್ವಾ ಏಷಣಾಃ ೮ ವರ್ಣಲಿಂಗರಹಿತಾಃ

ಆರಣ್ಯಕೇಷು(೧)ವಿಚರಂತಿ ಚ ಯತ್ ಪ್ರಬುದ್ಧಾ(೨)

ನಿಷ್ಕಿಂಚನಾಸ್ತಮನಿಶಂ ಸ್ಮರ ವಿಶ್ವನಾಥಂ .. ೯..

ನಿಶ್ಲೇಷಮೇತಮವಬುದ್ಧ್ಯಯಮಾತ್ಮವಿದ್ಯ-

ದ್ವಿಜ್ಞಾನನಿಷ್ಠಿತಮತಿರ್ಮನನೈಕಶೀಲಃ .

ಪಾಂಡಿತ್ಯವಾಲ್ಯಮುನಿತಾಭಿರಕೃತ್ಯಶೇಷ-

ಸ್ಸರ್ವೀಭವೇತ್ತಮನಿಶಂ ಸ್ಮರ ವಿಶ್ವನಾಥಂ .. ೧೦..

ಯದ್ಬ್ರಹ್ಮ ಸಮ್ಯಗವಗಚ್ಛತಿ ಯೋ ಮಹಾತ್ಮಾ

ಪ್ರತ್ಯಕ್ಷಯಾ ಭವತಿ ವಿಶ್ವತನುಶ್ಚ ವಿದ್ವಾನ್ .

ಸ ಬ್ರಾಹ್ಮಣಸ್ಸ ಪುರುಪೂಜ್ಯತಮಸ್ಸ ಧನ್ಯ-

ಸ್ತಸ್ಮೈ ನಮಸ್ತಮನಿಶಂ ಸ್ಮರ ವಿಶ್ವನಾಥಂ .. ೧೧..

ವರ್ಣಾಶ್ರಮಾಸ್ವೈ ಗಶರೀರ ಪದೇ ಹಿ ಯಸ್ಮಿನ್

ತಾದೃಗ್ಧಿಯೈವ ವಿಹರೇದಿಹ ಯೋ ವಿಪಶ್ಚಿತ್ .

ಸ ಬ್ರಾಹ್ಮಣಸ್ಸ ಬಹುಮಾನ್ಯತಮಸ್ಸ ಧನ್ಯ-

ಸ್ತಸ್ಮೈ ನಮಸ್ತಮನಿಶಂ ಸ್ಮರ ವಿಶ್ವನಾಥಂ .. ೧೨..

ವಿಪ್ರೋಹಮಾಡ್ಯಕುಲವಾನಿತಿ ಮನ್ಯಮಾನೋ

ನ ಬ್ರಾಹ್ಮಣಶ್ಚಿದಹಮಿತ್ಯನುಚಿಂತಯನ್(೩)ಯತ್ .

ಸ ಬ್ರಾಹ್ಮಣಸ್ಸ ಬಹುಮಾನ್ಯತಮಸ್ಸ ಧನ್ಯ-

ಸ್ತಸ್ಮೈ ನಮಸ್ತಮನಿಶಂ ಸ್ಮರ ವಿಶ್ವನಾಥಂ .. ೧೩..

ಓತಂಚಮಿಶ್ರಿತಮಮಿಶ್ರಿತ(೪)ಭೂತವರ್ಗೇ

ಪ್ರೋತಂಚಸೋಽಥಸಕಲಾಶ್ರಯಸೂತ್ರದೇವೇ .

Footnotes ೧ ಉಪನಿಷತ್ಸು ಅರಣ್ಯೇಷುಚ ೨ ಯದಪರೋಕ್ಷಜ್ಞಾನಿನಶ್ಚ ೩

ಯಶ್ಚಿದ್ರೂಪಂ ಹ್ಯಾಹಮಿತ್ಯನುಚಿಂತಯನ್ನಸ್ತೀತಿ ಯೋಜನೀಯಂ ೪ ಪಂಚೀಕೃತ

ಭೂತಪಂಚಕಂ .

ಪ್ರಾಣಾತ್ಮನಿ ಸ್ವಯಮತರ್ಕ್ಯಮಹಿಮ್ನಿ ಸೋಪ್ಯು-

ದ್ಭೂತೋ ಯತಸ್ತಮನಿಶಂ ಸ್ಮರ ವಿಶ್ವನಾಥಂ .. ೧೪..

ಸೂತ್ರಂಚ ಸಂಗ್ರಹಿತಸರ್ವಜಗದ್ಯಥಾ ಸ್ತಕ್
 ಸೂತ್ರೇಣ ತಸ್ಯ ಚ ನಿಯಂತ್ರ ಯದಂತರಸ್ಥಂ .
 ಜಾನನ್ ಭವತ್ಯಮರವಿತ್ ಸ್ವಪರತ್ರಯೀವಿ(೧)-
 ನಿಶ್ಚೇಷವಿತ್ತಮನಿಶಂ ಸ್ಮರ ವಿಶ್ವನಾಥಂ .. ೧೫..
 ಪೃಥ್ವ್ಯಾಂ ಸ್ಥಿತೋಽಂತರತರೋ ಯಮಕೃನ್ನ(೨)ಪೃಥ್ವೀ
 ಯಂ ವೇದ ಯಸ್ಯ ಪೃಥಿವೀ ತನುಂರಾತ್ಮಭೂತಂ .
 ಸರ್ವಸ್ಯ ನಿರ್ವಪುಷಮಸ್ತಸಮಸ್ತಧರ್ಮಂ
 ನಾರಾಯಣಂ ತಮನಿಶಂ ಸ್ಮರ ವಿಶ್ವನಾಥಂ .. ೧೬..
 ತಿಷ್ಠನ್ ಜಲೇ ನಿಯಮಕೃಚ್ಚ ಜಲಸ್ಯ ಯೋ ಯಂ
 ನೋ ವೇತ್ತಿ ಕಂ ಜಲತನುಶ್ಚ ಜಲಾಂತರಾಸ್ತೇ .
 ಆತ್ಮಾ ಚ ಕೃತ್ಸ್ನ ಜಗತೋ ಹ್ಯಭವೀ(೩)ಚ ಯಃ ಶ್ರೀ
 ನಾರಾಯಣಂ ತಮನಿಶಂ ಸ್ಮರ ವಿಶ್ವನಾಥಂ .. ೧೭..
 ಭೂತೇಷು ತಿಷ್ಠತಿ ಸಮೇಷು ನಿಯಾಮಕಶ್ಚ
 ತೇಷಾಂ ಹಿ ಭೂತತನುರತರಗಂಧ ಯೋಽಸೌ .
 ನಾವೈತಿ ಭೂತತತಿರಾತ್ಮದೃಶಿಂ ಚ ಯಂ ಶ್ರೀ
 ನಾರಾಯಣಂ ತಮನಿಶಂ ಸ್ಮರ ವಿಶ್ವನಾಥಂ .. ೧೮..
 ದ್ರಷ್ಟಾ ನ ದೃಷ್ಟಿವಿಷಯಃ ಶ್ರುತಿಗೋಚರೋ ನ
 ಶ್ರೋತಾಸಮತೋ ಮನನಕೃಂಚ ನ ಬುದ್ಧಿಬೋಧ್ಯಃ .
 Footnotes ೧ ಸ್ವಚಪರಾಣಿ ಭೂತಾನಿ ಚವೇಂದಾಂಶ್ಚ ವೇತ್ತೀತಿ ೨ ಯೋ ನಿಯಮಕೃದ್ಧ
 ಧ್ಯಾಹೃತ್ಯಯೋಜನೀಯಂ ೩ ಅಸಂಸಾರೀ .
 ಬೋದ್ಧಾ ಚ ಯೋಽನ್ಯರಹಿತಶ್ಚ ಯದನ್ಯದಾರ್ತ್ಯಂ
 ಸ್ತಕ್ಸರ್ಪವತ್ತಮನಿಶಂ ಸ್ಮರ ವಿಶ್ವನಾಥಂ .. ೧೯..
 ಸರ್ವೇಽಪಿ ಯೇನ ವಿದ್ಯತಾಃ ಖಲು ಲೋಕಿಲೋಕಾಃ
 ಸೋಽವ್ಯಾಕೃತೇ(೧)ನಭಸಿ ತತ್ತು ಯದಕ್ಷರೇ ಚ .
 ಗಾಂಗೇಯಕುಂಡಲನಿಭಂ ಪ್ರತಿತಿಷ್ಠತಿ ಶ್ರೀ-
 ಸಚ್ಚಿದ್ಧನಂ ತಮನಿಶಂ ಸ್ಮರ ವಿಶ್ವನಾಥಂ .. ೨೦..
 ಅಸ್ಥೂಲಮೇತದನಣುಶ್ರವಣಾಕ್ಷಿವಾಣೀ-
 ಹೀನಂಹ್ಯಲೋಹಿತಮವಾಹ್ಯಮನಂತರಂ ಚ .
 ಅಪ್ರಾಣಮಸ್ತ ಗುಣಮಸ್ತಿ ಯದೇವ ಭೋಕ್ತೃ
 ಭೋಜ್ಯೇತರತ್ತಮನಿಶಂ ಸ್ಮರ ವಿಶ್ವನಾಥಂ .. ೨೧..
 ಯಸ್ಯ ಪ್ರಶಾಸನಮಹಿಮ್ನ ಇಮೌ ರವೀಂದೂ
 ಸ್ವಸ್ತೋದಯಾಸ್ತಮಯಕರ್ಮಣಿ ನಿಷ್ಪಿತೌಸ್ತಃ .

ಸ್ವಶ್ಚಸ್ಥಿರಾಸ್ಥಿರತರಂ ಸ್ಪುಟನಾದ್ಯಪೇತಂ
 (೩)ನಿಸ್ತಿಷ್ಠಸ್ತಮನಿಶಂ(೪)ಸ್ಮರ ವಿಶ್ವನಾಥಂ .. ೨೧..
 ಯಸ್ಯ ಪ್ರಶಾಸನಮಹಿಮ್ನ ಇಮೇ ಚ ಕಾಲಾ
 ಮಾಸರ್ತುರ್ವತ್ಸರಪರಾಃ ಕಲಯಂತಿ ಜಂತೂನ್ .
 ನದ್ಯಃ ಸ್ರವಂತಿ ಧವಲಾದ್ಧಿಮಶೈಲತಶ್ಚ
 ಗಂಗಾದಯಸ್ತಮನಿಶಂ ಸ್ಮರ ವಿಶ್ವನಾಥಂ .. ೨೩..
 ಯಜನತಪನಬುದ್ಧಿಬುಧ್ಯಯತೇ ಯನ್ನ ಯಸ್ಸಂ-
 ಸರತಿ ಸ ಕೃಪಣೋ ಯಸ್ತ್ವಕ್ಷರಂ ಬ್ರಹ್ಮಸಮ್ಯಕ್ .

Footnotes ೧ ಸೂತ್ರದೇವಃ ೨ ಸುವರ್ಣಕುಂಡಲನ್ಯಾಯೇನೇತ್ಯರ್ಥಃ ೩

ಸ್ವದ್ಭ್ಯುಲೋಕಃ ಸ್ಥಿರಾ ಭೂಮಿಃ
 ವಿಗತವಿಷಯತೃಷ್ಣೋ ವೇತ್ತಿ ಸ ಬ್ರಹ್ಮಭೂತೋ
 ಭವತಿ ಭವವಿಮುಕ್ತಯೈ ಭಾವಯೇತದ್ಭವಾಂಘ್ರಿಂ(೧) .. ೨೪..
 ಅಚಲಿತಚಿಂತಿಮಾತ್ರಂ ಹ್ಯಕ್ಷರಂ ಬ್ರಹ್ಮಯದ್ವೈ
 ಪ್ರಚಲಿತತನುತನ್ವಾಂ(೨)ದರ್ಶನಾದಿಕ್ರಿಯಾಕೃತ್ .
 ಸಕಲ (೩)ಸಜನುರಂತರ್ಯಂತ್ಯಚೋಪಾಧಿಭೇದಾ-
 ದ್ಭವತಿ ಭವವಿಮುಕ್ತೈ ಭಾವಯೇತದ್ಭವಾಂಘ್ರಿಂ .. ೨೫..

Footnotes ೧ ತಸ್ಯಭವಸ್ಯ ವಿಶ್ವನಾಥಸ್ಯ ಅಂಘ್ರಿಪಾದಂ ೨ ದೇಹೇ ೩ ಸಂಜನುಷಃ

ಚತುರ್ದಶಃ ಸ್ತುಭಕಃ

ಪ್ರಾಣಾತ್ಮನೋ ಯಸ್ಯ ಮಹಾವಿಭೂತೇ-
 ವಿಫ್ನಾರಮಾತ್ರಂ ಹಿ ಸಮಸ್ತದೇವಾಃ .
 ಅನಂತಸಂಖ್ಯಾ ಚಸುರುದ್ರಮುಖ್ಯಾ-
 ಸ್ಸ ಸೌಮ್ಯನಾಥಃ (೧)ಶ್ರಿಯಮಾದಧಾತು .. ೧..
 ಸರ್ವಂಚ ನಾಮಾಕೃತಿಕರ್ಮರೂಪಂ
 ಪ್ರತಿಷ್ಠಿತಂ ವೈ ಹೃದಿ ಸಾ ಚ ದೇಹೇ
 ಉಭೇ ಚ ಯಸ್ಮಿನ್ ಕ್ರಮಶಃ ಪರಸ್ಮಿನ್
 ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೨..
 ಯನ್ನೇತಿ ನೇತೀತಿ ನಿಷೇಧವಾಚಾ
 ನಿರ್ದಿಶ್ಯತೇಽಗೃಹ್ಯಮಶೀರ್ಯಮೇತತ್ .
 ಅಸಕ್ತಬದ್ಧಾ ವ್ಯಥಮಾತ್ಮತತ್ತ್ವಂ
 ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೩..

ಪ್ರತ್ಯಕ್ಷತರ್ಕಾದ್ಯಖಿಲಪ್ರಮಾಣೈಃ
ಪ್ರಮೀಯತೇ ನ (೩)ಶ್ರುತಿಮೂರ್ಧ್ವಭಿನ್ನೈಃ .

ಯಃ ಪುರುಷಃ ಪ್ರತ್ಯಗಖಂಡಬೋಧಃ
ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೪..

Footnotes ೧ ಬ್ರಹ್ಮವಿದ್ಯಾ ಪ್ರಯುಕ್ತಾಂ ಶ್ರಿಯಮಿತ್ಯರ್ಥಃ ೨ ನಾಮರೂಪಕರ್ಮಾತ್ಮಕಂ
ವೇದಾಂತವ್ಯತಿರಿಕ್ತೈಃ

ವೃಕ್ಷೇ ವಿಶೀರ್ಣೇ ಸಮುದೇತಿ ಬೀಜಾ-
ನ್ನವೀನವೃಕ್ಷಸ್ಸದಣಿಮ್ಮ ಇತ್ಯಂ .

ಯತಃ ಪ್ರರೋಹಂತಿ ಮೃತಾ ಮನುಷ್ಯಾಃ
ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೫..

ವಿಜ್ಞಾನಮಾನಂದಘನಂ ಯದಸ್ತಿ
ದಾತುಃ ಪರಂ ಬ್ರಹ್ಮಫಲಂ ಪ್ರಯಚ್ಛತ್ .

ಮುಕ್ತೋಪಸೃಪ್ಯಂಚ ಶಿವಂ ಪ್ರಶಾಂತಂ
ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೬..

ವಾಕ್ ಪ್ರಾಣಚಕ್ಷುಃ ಶ್ರವಣಾನಿ ಚಿತ್ತಂ
ಬ್ರಹ್ಮೇತಿ ಬುದ್ಧ್ವಾ ಹೃದಯಂಚ ವಿದ್ವಾನ್ .

ಯದ್ಬ್ರಹ್ಮ ವಿಜ್ಞಾತುಮಗೌಣಮರ್ಹೇತ್(೧)
ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೭..

ಆದಿತ್ಯಚಂದ್ರಾಗ್ನಿವಚಾಂಸಿ ಯತ್ರ
ಶಾಮ್ಯಂತಿ ಮರ್ತ್ಯಃ ಕುರುತೇ ತದಾತ್ಮೇ .

ಯಜ್ಞೋತಿಷಾಕರ್ಮನಿಜಾತ್ಮರೂಪ-
ಸ್ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೮..

ಯಜ್ಞೋತಿರಂತರ್ಹೃದಿ ಪೂರುಷಾಖ್ಯಂ
ಪರತ್ರ ಚಾತ್ರಾಪಿ ಮತಿಪ್ರಧಾನಂ .

ಚರತ್ಯಥ ಧ್ಯಾಯತಿ ಖೇಲತೀವ
ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೯..

Footnotes ೧ ಮುಖ್ಯಂ .
ಯಃ ಪೂರುಷಾತ್ಮಾ ವಿಷಯೇಂದ್ರಿಯಾದ್ಯೈ-

ಸ್ಸಂಕೀರ್ಣಭಾಜಾಗ್ರತಿ ಭಾತ್ಯಕೀರ್ಣಃ
ಸ್ವಪ್ನೇ ಸ್ವಯಂ ಜ್ಯೋತಿರಲುಪ್ತದೃಷ್ಟಿಃ

ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೧೦..
ರಥಾಂತುರಂಗಾನಥ ರಾಜಮಾರ್ಗಾನ್

ಸರಾಂಸಿ ಯೋಽಸೌ ಸೃಜತೇ ಸ್ರವಂತೀಃ .
 ಮೋದ ಪ್ರಮೋದಾನಪಿ ಪೂರುಷಾತ್ಮಾ
 ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೧೧..
 ಉಚ್ಚಾವಚಾನ್ ಸಂಸ್ಕೃತಿಮಾತ್ರರೂಪಾನ್
 ನಿರ್ಮಾಯ ನಾರೀನಗರಾದಿಕಾನ್ ಯಃ .
 ಭುಂಕ್ತೇ ಸ್ವಯಂಭಾಸ್ತುವಿವಿಕ್ತಮೃತ್ಪಿ-
 ಸ್ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೧೨..
 ಸ್ವಪ್ನೇ ಚ ಯೋ ಜಾಗ್ರತಿ ಜಾಗರೂಕ-
 ಸ್ತತ್ ಪುಣ್ಯಪಾಪಾನನುಬದ್ಧ ಏವ .
 ಸಂಕ್ರೇಡತೇಽಯಂ ಪುರುಷೋ ಹ್ಯಸಂಗಃ
 ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೧೩..
 ಯಸ್ಸಂಪ್ರಸಾದೇ(೧)ಚ ನಿಜಸ್ವರೂಪೇ
 ಸ್ಪುರತ್ಯಪಾಸ್ತಾರ್ತಿಶತಸ್ಸುಖಾತ್ಮಾ .
 ಸ್ವಯಂಪ್ರಭೋಽಯಂ ಪುರುಷೋ ಹ್ಯಸಂಗಃ
 ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೧೪..

Footnotes ೧ ಸುಷುಪ್ತೇ

ಸ್ವಪ್ನೇ ಚ ಯೋ ಜಾಗ್ರತಿ ಮತ್ಸ್ಯತುಲ್ಯ(೧)-
 ಶ್ಚರತ್ಯಥ ಶ್ಯೇನವದಾತ್ಮನೀಡಂ .
 ಸುಷುಪ್ತಮಾಸರ್ಪತಿ ಪೂರುಷಾತ್ಮಾ
 ಸ ಸೌಮ್ಯನಾಥಃ ಶ್ರಿಯಮಾದಧಾತು .. ೧೫..
 ಸೃಷ್ಟ್ವಾ ಸ್ವಪ್ನೇ ವಿವಿಧವಿಷಯಾನ್
 ಸೂಕ್ಷ್ಮನಾಡಿಗತಸ್ಸನ್
 ಯದ್ಯತ್ ಪಶ್ಯಾಮ್ಯಹಮುಸಕಲಂ
 ತತ್ತದಾತ್ಮೈವ ಸಾಕ್ಷಾತ್ .
 ವಿದ್ವನ್ ಮೂರ್ತಿ ಯ ಇತಿ ಮನುತೇ
 ಗಾಢಸಂಸ್ಕಾರತಂತ್ರಃ
 ಸೌಮ್ಯಾಧೀಶಃ(೨)ಶ್ರಿತಸುರತರುಃ
 ಶ್ರೇಯಸೇನಸ್ಸ ಭೂಯಾತ್ .. ೧೬..
 ಕಾಂತಾಶ್ಲಿಷ್ಟಃ ಕಿಮಪಿ ಕಮನೋ
 ವೇತ್ತಿ ನಾಂತರ್ನ ಬಾಹ್ಯಂ
 ಯದ್ವತ್ ಸ್ವಾತ್ಮನ್ಯಭಯತ್ಯಪಿ ಯಃ
 ಪ್ರಾಪ್ತನಿರ್ಭೇದಭಾವಃ .

ಆನಂದಾತ್ಮಾ ಸ್ವಪಿತಿ ಚ ತಥಾ
ನೀರುಜಃ ಪೂರುಷಾತ್ಮಾ(೩)
ಸೌಮ್ಯಾಧೀಶಃ ಶ್ರಿತಸುರತರುಃ
ಶ್ರೇಯಸೇ ನನ್ನ ಭೂಯಾತ್ .. ೧೭..

Footnotes ೧ ಮಹಾಮತ್ಸ್ಯಾದಿವೃಷ್ಟಾಂತಾಃ ಚತುರ್ಥಾಧ್ಯಾಯೇ ತೃತೀಯ ಬ್ರಾಹ್ಮಣೇ
ದ್ರಷ್ಟವ್ಯಾಃ ೨ ಸೌಮ್ಯಸ್ಯ ಸೌಮ್ಯಕಾಶ್ಯಾ ಅಧೀಶಃ ೩ ಪುರುಷೋ ಜೀವಃ
ತದ್ರೂಪಸ್ಸನ್ .

ಪಶ್ಯನ್ನೇವ ಸ್ವಯಮಚಲಚಿ-
ದೃಶ್ಯಜಾತಂ ನ ಪಶ್ಯ-
ತ್ಯನ್ಯತ್(೧)ಸುಪ್ತೇ ಕರಣರಹಿತಃ
ಪ್ರಾಜ್ಞಭಾವಂ ಪ್ರಪನ್ನಃ .
ದ್ರಷ್ಟುದೃಷ್ಟೇರ್ಭವತಿ ವಿಲಯೋ
ನಾವಿನಾಶಿತ್ವತೋ ಯಃ
ಸೌಮ್ಯಾಧೀಶಃ ಶ್ರಿತಸುರತರುಃ
ಶ್ರೇಯಸೇ ನನ್ನ ಭೂಯಾತ್ .. ೧೮..

ಸ್ವಸ್ತಾದನ್ಯತ್ ಸ್ಫುರತಿ ತಮಲಾ
ಪ್ರತ್ಯುಪಸ್ಥಾಪಿತಂ ಸತ್
ತತ್ರ ದ್ವೈತೇ ಚರತಿ ಪುರುಧಾ
ಧೀಮಯೋ ಯಃ ಪರಾತ್ಮಾ .
ದೃಷ್ಟಿವ್ರಾತಿ ಪ್ರಭೃತಿ (೨)ಕೃತಿಭಿ-
ರ್ಜಾಗ್ರತ ಸ್ವಾಪ್ನಭೂಮ್ಯೋಃ
ಸೌಮ್ಯಾಧೀಶಃ ಶ್ರಿತಸುರತರುಃ
ಶ್ರೇಯಸೇ ನನ್ನ ಭೂಯಾತ್ .. ೧೯..
ಭಾರಾಕ್ರಾಂತಂ ಶಕಟಮಿವ ಯೋ
ಲಿಂಗಮಾಸ್ಥಾಯ ವಿದ್ಯಾ-
ಕರ್ಮಾಶ್ಲಿಷ್ಟಂ ವಪುರಭಿನವಂ
ಪೂರ್ವದೇಹಾತ್ ಪ್ರಯಾತಿ .

Footnotes ೧ ಸ್ವಸ್ತಾದನ್ಯದ್ವೈಶ್ಯಜಾತಂ ೨ ಕೃತಿಭಿರಿಂದ್ರಿಯ ವ್ಯಾಪಾರೈಃ
ಜಾಗ್ರತ್ ಸ್ವಪ್ನಕ್ರಮವದಮೃತಂ(೧)
ಚಾತ್ತಿ ಜೀವತ್ವಭೃಚ್ಛೇ-
ಸೌಮ್ಯಾಧೀಶಃ ಶ್ರಿತಸುರತರುಃ
ಶ್ರೇಯಸೇ ನನ್ನ ಭೂಯಾತ್ .. ೨೦..

ಯೋಽಯಂ ಮೂರ್ಧ್ನಾ ನಯನಸುಷಿಣಾ

ವಾನ್ಯರಂಧ್ರೇಣ ದೇಹಾ-

ನ್ನಿಷ್ಕಮ್ಯಾನ್ಯತ್ ಸಪದಿ ವಪುರ-

(೧)ಬ್ಜಂತುವಜ್ಜೀವಮೂರ್ತಿಃ .

ಧಾರ್ಮಂ ಧರ್ಮಾಥ ಚ ದುರಿತಾ-

ದ್ಧಾರಿತಂಚಾದದೀತ

ಸೌಮ್ಯಾಧೀಶಃ ಶ್ರಿತಸುರತರುಃ

ಶ್ರೇಯಸೇ ನನ್ನ ಭೂಯಾತ್ .. ೧೧..

ಭೋಕ್ತುಂ ಭೋಗಾನ್ ಭ್ರಮತಿ ವಿಷಯಾ-

ಸಕ್ತಿತೋಽತ್ರಾಪ್ಯಮುತ್ರ

ಬ್ರಹ್ಮಜ್ಞಾನಾದಥ ಚ ಜನುಷೇ

ನಾಸ್ತತ್ಯಾಷ್ಣಃ ಸ್ವಧಿಷ್ಣ್ಯಂ(೨) .

ಪ್ರಾಪ್ತಃ ಪ್ರಾಣೋತ್ಯಮಣವಿರಹಾ-

(೪)ದ್ಯಾತಿ ಯೋ ಜೀವಮೂರ್ತಿಃ

ಸೌಮ್ಯಾಧೀಶಃ ಶ್ರಿತಸುರತರುಃ

ಶ್ರೇಯಸೇ ನನ್ನ ಭೂಯಾತ್ .. ೧೨..

Footnotes ೧ ಕರ್ಮಫಲಂ ೨ ಅಬ್ಜಂತುಸ್ವನಜಲೂಕಾ ೩ ಸ್ವರೂಪಭೂತಂ ೪

ಜನುಷೇ ನ ಯಾತೀತಿ ಸಂಬಂಧಃ

ಜಿಜ್ಞಾಸಂತೇ(೧)ಯದಿಹ ವಿವಿಧೈಃ

ಕರ್ಮಭಿರ್ನಿರ್ನಿಮಿತ್ತೈಃ

ಪುಣ್ಯಾಪುಣ್ಯೇ ತರತಿ ಸುತರಾಂ

ಯದ್ವಿದನ್ ಬ್ರಹ್ಮಸಾಕ್ಷಾತ್ .

ಶೇತೇ ಯದ್ವಿದ್ವಪುರುದನಿ-

ಮೌಕವತ್ ಪ್ರಾಸ್ತಮಾರಾತ್

ಸೌಮ್ಯಾಧೀಶಃ ಶ್ರಿತಸುರತರುಃ

ಶ್ರೇಯಸೇ ನನ್ನ ಭೂಯಾತ್ .. ೧೩..

ಶಾಂತಿದಾಂತಿಸ್ತಿತಿಕ್ಷಾ ಹ್ಯುಪರತಿರಥ ಯ-

ಚ್ಚಿತ್ತಮೈಶ್ವಲ್ಯಮೇತೈ-

ಯೋಽಯತ್ ಪ್ರತ್ಯಕ್ ಪ್ರಪಶ್ಯತ್ಯಹಮಿದಮಿತಿ ಸ

ಬ್ರಾಹ್ಮಣೋ ಬ್ರಹ್ಮತುಲ್ಯಃ .

ಮುಖ್ಯಂ ಬ್ರಾಹ್ಮಣ್ಯಮೇತನ್ನ ವಿಕ್ಯತಸುಕೃತೈಃ(೨)

ಕ್ಷೀಯತೇ ವರ್ಧತೇ ವಾ

ವಂದೇ ತಂ ಹೈಮಭೂಮೀಧರಾಶೇಖರಲಸತ್
ಸೌಮ್ಯಕಾಶೀಪುರೀಶಂ .. ೨೪..

ಪೂರ್ಣಂ ಪೂರ್ಣಪ್ರತಿಷ್ಠಾನಿರುಪಚರಿತ ಸ-
ದ್ವಸ್ತು ಯದ್ಬ್ರಹ್ಮ ಸಾಕ್ಷಾ-
ದದ್ಧಧಸ್ತೈರ್ನಾಮರೂಪೈರುಪಹಿತಪದವೀ-
ಮಾಪ್ನವದ್ಭೂರಿ ಭೇದೈಃ .

Footnotes ೧ ಮನುಜಾ ಇತಿ ಶೇಷಃ ೨ ಅಶುಭಶುಭಕರ್ಮಭಿಃ ೩ ಪೂರ್ಣಸ್ಯ
ಕಾರ್ಯಾತ್ಮಕಸ್ಯ ಬ್ರಹ್ಮಣಃ ಪ್ರತಿಷ್ಠಾ ಅಧಿಷ್ಠಾನಂ .

ಕರ್ಮೋಪಾಸ್ತಿಪ್ರಕಾರೈಃ ಕಮಿತ್ಯಭಿರಿತರೈಃ(೧)-

ಶ್ಚೈತದಾರಾಧ್ಯತೇಽದ್ಧಾ

ವಂದೇ ತಂ ಹೈಮಭೂಮೀಧರಶಿಖರಲಸತ್
ಸೌಮ್ಯಕಾಶೀಪುರೀಶಂ .. ೨೫..

Footnotes ೧ ಫಲಕಾಮನಾವದ್ಭಿಃ ಫಲಾಭಿಸಂಧಿವರ್ಜಿತೈಶ್ಚ .

ಪಂಚದಶಃ ಸ್ತಬಕಃ

ಅಸ್ಮಿನ್ ಸ್ತಬಕೇ ಶ್ವೇತಾಶ್ವತರೋ ಬ್ರಹ್ಮಬಿಂದು ಷೋಡಶೇ ಕೈವಲ್ಯಂ ಪರಮಹಂಸಶ್ಚ
ಕಾಲ ಏವ ಜಗನ್ಮೂಲಂ ಸ್ವಭಾವ ಇತಿ ಚಾಪರೇ .

ವದಂತಿ ಯಮಜಾನಂತಃ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೧..

ಭೂತಾನಿ ಜಗತೋ ಮೂಲಂ ಯದೃಚ್ಛೇತಿ ಚ ಕೇಚನ .

ಜಾನಂತಿ ಯಮಜಾನಂತಃ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೨..

ಗುಣೈರ್ನಿಗೂಢೋ ಯೋ ದೇವಃ ಕಾರಣಾನಾಂಚ ಕಾರಣಂ .

ಸ ಏವ ಜಗತೋ ಮೂಲಂ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೩..

ವಿಶ್ವಮಾಯಾ ವಿನಾಶಸ್ತ್ಯಾದ್ಯಸ್ಯ ದೇವಸ್ಯ ದರ್ಶನಾತ್ .

ಅಕ್ಷರಸ್ಯ ಕ್ಷರೇಶಸ್ಯ(೧)ಸ ಶಂಭುಃ ಪ್ರೀಯತಾಂ ಪ್ರಭುಃ .. ೪..

ಕ್ಲೇಶಪಾಶಾಪಹಾನಿಸ್ತು ದೇವಂ ಶಾಶ್ವೈವ ನಾನ್ಯಥಾ .

ಬ್ರಹ್ಮಶಬ್ದಾಭಿಧೇಯಂ ಯಂ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೫..

ಯೋನಿನಿಷ್ಠೋ ಯಥಾವಕ್ಷಿಸ್ತದ್ವದಾತ್ಮಾಪಿ ದೇಹಗಃ .

ಯೋಽದೃಶ್ಯೋ ದೃಶ್ಯತೇಽಭ್ಯಾಸಾತ್ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೬..

ಕ್ಷೀರೇ ಸರ್ಪಿರ್ಯಥಾ ತದ್ವದಾತ್ಮಾ ಯಸ್ಸರ್ವಗೋಽದ್ವಯಃ .

ಗೃಹ್ಯತೇ ಸತ್ಯತಪಸಾ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೭..

ನಂದಶೇ ಮೈತ್ರ್ಯೇಯೀ ತೇಜೋಬಿಂದುಶ್ಚ ಸಮ್ಯಕ್ ಸಂಗೃಹೀತಾಃ

Footnotes ೧ ಕ್ಷರಂ ಪ್ರಧಾನಂ .

ಸಮೇದೇಶೇ ವಿಶುದ್ಧೇ ಚ ಗುಹಾದೌ ವಾತವರ್ಜಿತೇ .

ಸ್ಥಿತ್ವೈವ ಯಮನುಧ್ಯಾಯೇತ್ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೮..

ಯಸ್ಯಾಭಿವ್ಯಕ್ತಿತಃ ಪೂರ್ವಮರ್ಕಧೂಮಾದಿ ದರ್ಶನಂ .

ಸಂಭವೇದ್ಯೋಗಿನಾಂ ಯೋಗೇ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೯..

ಕೃತಾರ್ಥಿ ಭ್ರಾಜತೇ ಯೋಗೇ ತೇಜೋಮಯಕಲೇವರಃ .

ಪ್ರತ್ಯಂಚಂ ವೀಕ್ಷ್ಯ ಯಂ ಸಾಕ್ಷಾತ್ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೧೦..

ವಿಶ್ವಬಾಹುವಿಶ್ವಮೂರ್ತಿವಿಶ್ವೇಶೋ ವಿಶ್ವಭಾವನಃ .

ವಿಶ್ವಾಧಾರಶ್ಚಯೋ ರುದ್ರಃ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೧೧..

ಜ್ಯಾಯೋಽಣೀಯೋ ವಾ ನ ಕಿಂಚಿದ್ಯಸ್ಮಾತ್ ಸ್ತಬ್ಧಶ್ಚಕಾಸ್ತಿ .

ವೃಕ್ಷವನೋಕ್ಷದೋ ಮೋಕ್ಷಃ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೧೨..

ಯೋಷಾ ಪುಮಾನ್ ಕುಮಾರಶ್ಚ ಕುಮಾರೀ ಚಾಸ್ತಿ ಯೋ ವಿರಾಟ್ .

ದಂಡಗ್ರಾಹೀ ಚ ಜರಠಃ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೧೩..

ಅಜಯಾ(೧)ಮೋಹಿತೋ ಭುಂಕ್ತೇ ಜನಸ್ತಾಂ ನ ಜಿಹಾಸತಿ .

ಗುಣಮಯ್ಯಾ ತು ಯಚ್ಚಕ್ತ್ಯಾ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೧೪..

ಮಾಯಯಾ ಸೃಜತೇ ವಿಶ್ವಂ ಮಾಯೀ ಯಸ್ಸಂಗವರ್ಜಿತಃ .

ಅನ್ಯಸ್ತು(೨)ಸಜ್ಜತೇ ತಸ್ಮಿನ್ ಸ ಶಂಭುಃ ಪ್ರೀಯತಾಂ ಪ್ರಭುಃ .. ೧೫..

ಉಪಾದಾನಂ ಮಾಯಾ ಶಬಲಿತಪರಬ್ರಹ್ಮಜಗತಃ

ಪ್ರಧಾನಂ ವಾಣುರ್ವಾ ಕ್ಷಣಿಕಚಿದಸದ್ವಾ ನ ಭವತಿ .

ನಿಚಾಯೈತದ್ಯೋನಿಂ(೩)ಯದಿಹ ವಿಬುಧಾನಿವೃತ್ತಿಮಿತಾ-

ಸ್ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೧೬..

Footnotes ೧ ಮಾಯಯಾ ೨ ಜೀವಃ ೩ ನಿಚಾಯೈ ಸಾಕ್ಷಾತ್ ಕೃತ್ಯ .

ತಮೋ ವಾ ರಾತ್ರಿರ್ವಾ ದಿವಸಗಣನಾ ವಾ ದ್ಯುತಿರಿಯಂ(೧)

ನಯತ್ರಸ್ವಸ್ಮಿನ್ ಯದ್ವಿಲಸತಿ ಶಿವಂ ಶಾಂತಮತುಲಂ .

ನ ಶೂನ್ಯಂ ನಾಶೂನ್ಯಂ ಸ ಜನುರಜನುಶ್ಚಾಪಿ ಯದಹೋ

ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೧೭..

ಅಧಶ್ಚೋದ್ಧ್ವಂ ಪಶ್ಚಾತ್ ಪುರತ ಇತಿ ಸರ್ವಾಸು ನಿತರಾಂ

ಕಕುಪ್ಸು(೨)ಭ್ರಾಜಿಷ್ಣುಪ್ರಸೃತಮಹಮಿತ್ಯೇತದೃಷಯಃ .

ನಿಗೂಢಂ ಯತ್ ಪೂರ್ವೇವಿದುರಪಿ ವಿದಂತ್ಯದ್ಯ ಸುಧಿಯಃ

ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೧೮..

ಪರಾತ್ಮಾ ಪಾಚ್ಯಾನಾಂ ಪರಿಪಚನಕೃತ್ ಪ್ರಚ್ಯುತಿಮೃತೀ

ವಿಭೀತೋ ಯಸ್ಮಾದ್ಯಃ ಸ್ವಯಮಸುಭೃತಾಂ(೩)ಕರ್ಮಫಲದಃ .

ವಿಧತ್ತೇ ಕರ್ಮಾತ್ತಿ ಧ್ರುವಮಥಫಲಂ ತಸ್ಯ ವಿವಿಧಂ
 ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೧೯..
 ನ ಯೋಷಿತ್ ಷಂಡೋ ವಾ ನ ಖಲು ಪುರುಷೋ ವಾಪಿ ಪುರುಷಃ(೪)
 ಪರಾತ್ಮಾ ಯೋಽಲಿಂಗೋಪ್ಯತನು ತನುರೂಪೈಃ(೫)ಪ್ರಕೃತಿಜೈಃ .
 ಸಲಿಂಗಃ ಕ್ರೀಡತ್ಯಾಂತನುರಿದಮವಷ್ಟಭ್ಯ ಭುವನಂ
 ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೨೦..
 ಮಹಿಮ್ನಾಯಸ್ಯೇದಂ ಭ್ರಮತಿ ಭವಚಕ್ರಂ ಭವಪತೇ-
 ಭ್ರಮೇನಾಂ ಕಾಲೇನ ಪ್ರಕೃತಿವಶತೋ ವಾ ನ ಚ ಭವೇತ್(೭) .
 ಭ್ರಮೇನೈಷ್ಕಾರಣ್ಯಂ ಶಿವಶಿವತವೈಷೋಽಪಿ(೮)ಮಹಿಮಾ
 ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೨೧..

Footnotes ೧ ಸೂರ್ಯಪ್ರಕಾಶಃ ೨ ದಿಕ್ಷು ೩ ಪ್ರಾಣಿನಾಂ ೪ ಪರಿಪೂರ್ಣಃ ೫
 ಸ್ಥೂಲಸೂಕ್ಷ್ಮರೂಪೈಃ ಪ್ರಕೃತಿಃ ಸ್ವಭಾವಃ ೬ ಭ್ರಮೇನೈಷ್ಕಾರಣ್ಯಂಚ ನ ಭವೇದಿತಿ
 ಯೋಜನಾ ೮ ಜಗತ್ ರಣವಿಷಯಕೋ ಜಗನ್ನೋಹಃ
 ನ ಕಾರ್ಯಂ ಯಸ್ಯೇಷನ್ನ ಚ ಕರಣಮಪ್ಯಸ್ಯ ಸದೃಶಃ
 ಕನೀಯಾನ್ ಜ್ಞಾಯಾನ್ ವಾ ನ ಚ ಗುಣಮಯೀ ಯಸ್ಯ ವಿಪುರ
 ಸ್ವತಃ ಸಿದ್ಧಾಶಕ್ತಿವಿಲಸತಿ ವಿಬೋಧಾದಿ(೧)ವಪುಷಾ
 ಸದಾತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೨೨..
 ಪ್ರಧಾನಕ್ಷೇತ್ರಜ್ಞ ಪ್ರಭುರಭವಹೇತುರ್ನ(೨)ಚ ಪತಿ-
 ಯದನ್ಯಃ ಕಶ್ಚಿದ್ಯೋ ಜನಯತಿ ವಿಧಿಂ(೩)ವಿಶ್ವಜನಕಂ .
 ಯದೈಶ್ವರ್ಯಾತ್ ಸ್ವಾರಂ ಸ್ಫುರತಿ ಹೃದಯೇ ಚಾಸ್ಯ ನಿಗಮಃ
 ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೨೩..
 ಅಬುದ್ಧ್ವಾ ಬ್ರಹ್ಮೈ ತದ್ಯದಿ(೪)ಯದಮೃತಂ(೫)ಯಾತಿ ಮನುಜ-
 ಸ್ತದಾ ಕುರ್ಯಾತ್ ಕೃತ್ತೇರಿವ ಚ ವಿಯತೋ ವೇಷ್ವನಮಪಿ .
 ಮುಮುಕ್ಷುರ್ಯಂ ವಿದ್ಯಾದ್ವಿಷಯವಿಧುರೇಣೈವ ಮನಸಾ
 ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೨೪..
 ನಿರುದ್ಧೇ ಚಿತ್ತೇ ತು ಸ್ಫುರತಿ ಪರವಿದ್ಯಾ ಸ್ಫುಟಮಿಯಂ
 ಮಹಾಮೋಹಧ್ವಾಂತಂ ದಲಯತಿ ಪಲಾಲೋಪಮಮಥ .
 ನಿರರ್ಥಾನ್ ಗ್ರಂಥೌಘಾನ್ ತ್ಯಜತಿ ಯದಭಿಜ್ಞಪ್ತಿನಿರತಃ
 ಸದಾ ತದ್ದೇವಾಂಘ್ರಿಸ್ಮರಣಮಧುಮತ್ತಂ ಭವ ಮನಃ .. ೨೫..

Footnotes ೧ ಜ್ಞಾನೇಚ್ಛಾ ಕ್ರಿಯಾ ಸ್ವರೂಪೇಣ ೨ ಮೋಕ್ಷಹೇತುಃ ೩ ಹಿರಣ್ಯಗರ್ಭಂ
 ಬ್ರಹ್ಮೇತಿ ಯೋಜನೀಯಂ ೫ ಮೋಕ್ಷಂ .

ಷೋಡಶಃ ಸ್ತಬಕಃ

ಯಮಿಹ ಪಶ್ಯತಿ ಚಾಸ್ತಿಕತಾಮತಿ-
ಶ್ಚರಣಭಕ್ತಿರಚಂಚಲಧರಿಪಿ(೧) .
ಇತಿ ಗುಣತ್ರಯನೇತ್ರಯುತಃ ಪುಮಾನ್
ಸ ಹೃದಿ ಖೇಲತು ಸೌಮ್ಯಪ್ರತಿಸ್ಸದಾ .. ೧..
ದ್ವಿವಿಧಕರ್ಮಚಯೇನ(೨)ತಥಾತ್ಮಜೈ-
ರ್ಧನಚಯೈಶ್ಚ ನ ಕಶ್ಚಿದವಾಪ್ನುಯಾತ್ .
ಯದವವೋಧಜಯತ್ ಪದನಿವೃತ್ತಿಂ
ಸ ಹೃದಿ ಖೇಲತು ಸೌಮ್ಯಪ್ರತಿಸ್ಸದಾ .. ೨..
ಸಕಲಸನ್ಯಸನಂ ನ ತತೋಽನ್ಯತೋ
ಯದನುದರ್ಶನಸಾಧನಮಿಷ್ಯತೇ .
ಪರಮಹಂಸಪದಾತ್ಮಕಮಾಸ್ತಿಕೈಃ
ಸ ಹೃದಿ ಖೇಲತು ಸೌಮ್ಯಪ್ರತಿಸ್ಸದಾ .. ೩..
ಯತಯ ಏವ ಯದಾತ್ಮಸಮಾಧಿನಾ
(೩)ಸುಖಸರಸ್ವತಿಮಜಿತುಮೀಶ್ವರಾಃ .
ಗೃಹಪರಾ ನ ತಥಾ ಗೃಹಮೇಧಿನಃ
ಸ ಹೃದಿ ಖೇಲತು ಸೌಮ್ಯಪ್ರತಿಸ್ಸದಾ .. ೪..
Footnotes ೧ ಈಶ್ವರ ಪಾದಾನುರಕ್ತಿಃ ೨ ಶ್ರೌತಸ್ಮಾರ್ತ ಕಲಾಪೇನ ೩ ಸುಖಸಮುದ್ರೇ .
ವಿಮಲಚಿತ್ತತನುವಿಜನೇ(೧)ಜನ-
ಶ್ಚಿವಮವಕ್ರತನುಶ್ಚ ವಿಚಿಂತಯೇತ್ .
ಜಿತಹೃಷೀಕಗರ್ತಿಯಮುತಸ್ಥಿವಾನ್
ಸ ಹೃದಿ ಖೇಲತು ಸೌಮ್ಯಪ್ರತಿಸ್ಸದಾ .. ೫..
ಅಸಿತಕಂಠಮುಮೇಶಮನದ್ಭೂತಂ(೨)
ಪ್ರಭುಮಜಂ ತ್ರಿದೃಶಂ ಪರಮೇಶ್ವರಂ .
ಹೃದಿ ದಧೀತ ತಥಾಯಮನನ್ಯಧೀಃ
ಸ ಹೃದಿ ಖೇಲತು ಸೌಮ್ಯಪ್ರತಿಸ್ಸದಾ .. ೬..
ಯಮನುಸಂದಧದೇವಮುಮಾಧವಂ
ಸುಖಚಿದಾತ್ಮಕಮಾತ್ಮಪದಂ ಮುನಿಃ .
ಸಕಲಸಾಕ್ಷಿಣವೃಚ್ಚತಿ ಚಿದ್ಧನಂ
ಸ ಹೃದಿ ಖೇಲತು ಸೌಮ್ಯಪ್ರತಿಸ್ಸದಾ .. ೭..
ಕಮಲಜಃ ಕಮಲಾಪತಿರಪ್ಯಯಂ

ಪಶುಪತಿಃ ಸುರತಾರಪತೀ ಚ ಸಃ .

ಯಮಿಹ ಪಶ್ಯತಿ ಯೋ ನಿಜಹೃತ್ತಟಿಕೇ

ಸ ಹೃದಿ ಖೇಲತು ಸೌಮ್ಯಂಪತಿಸ್ಸದಾ .. ೮..

ಪುರಿಶಯಂ ಪುರುಷಂ ಪರಮಾದರಾ-

ದ್ಯಮನುವೀಕ್ಷ್ಯ ವಿಲಂಘಯತಿ(೩)ಕ್ಷಣಾತ್ .

ಜನಿಮೃತೀ ನ ವಿಮುಕ್ತಿರಿತೋಽನ್ಯಥಾ

ಸ ಹೃದಿ ಖೇಲತು ಸೌಮ್ಯಂಪತಿಸ್ಸದಾ .. ೯..

Footnotes ೧ ವಿಜನೇ ಸ್ಥಾನೇ ತಸ್ಥಿವಾನ್ ಯಂ ವಿಚಿಂತಯೇದಿತಿ ಯೋಜನಾ ೩ ಮುಮುಕ್ಷುರಿತಿ ಶೇಷಃ

ನಿರವಶೇಷಮವಸ್ಥಿತಮಾತ್ಮನಿ

ಸ್ವಹೃದಯಾಂತರಿದಂ ಹಿ ಚರಾಚರಂ .

ಇತಿ ನಿತಾಂತಮತಿಃ ಪದಮೇತಿ ಯತ್

ಸ ಹೃದಿ ಖೇಲತು ಸೌಮ್ಯಂಪತಿಸ್ಸದಾ .. ೧೦..

ಸುಧಿಷಣಾ ಪ್ರಣವಾರಣಿ ಘರ್ಷಣಾ-

ಜ್ವಲಿತ ಏಷ ದಹೇಜ್ವಲನೋ ಭೃಶಂ .

(೧)ಯದವಬೋಧತನುರ್ಭವಂಧನೀಂ

ಸಹೃದಿ ಖೇಲತು ಸೌಮ್ಯಂಪತಿಸ್ಸದಾ .. ೧೧..

ಸ್ವಯಮಸಂಗಚಿದುದ್ಯದವಿದ್ಯಯಾ

ವಿಪರಿಮೂಢ ಇವೋಢಕಲೇವರಃ .

ಚಲತಿ ಯೋ ಲಲನಾದಿಷು ಜಾಗ್ರತಿ

ಸ ಹೃದಿ ಖೇಲತು ಸೌಮ್ಯಂಪತಿಸ್ಸದಾ .. ೧೨..

ಅಥ ಚ ಯಃ ಕರಣೋಪರಮೇಸ್ವಯಂ

ಸೃಜತಿ ವಾಸನಯಾ ಸಕಲಂ ಜಗತ್ .

ಅಥ ನಿಮಜ್ಜತಿ ಗಾಢತಮಃ ಪ್ರಹೌ(೨)

ಸ ಹೃದಿ ಖೇಲತು ಸೌಮ್ಯಂಪತಿಸ್ಸದಾ .. ೧೩..

ನಿರುಪಮೇ ನಿಜಧಾಮ್ನಿ ನಿರಂಕುಶೇ

ಸುಖಘನೇಽಸ್ತಸಮಸ್ತಭಿದೇ ಹಿ ಯಃ .

ಸ್ವಯಮಿಹ ಸ್ವಮಹಿಮ್ನಿ ವಿರಾಜತೇ

ಸ ಹೃದಿ ಖೇಲತು ಸೌಮ್ಯಂಪತಿಸ್ಸದಾ .. ೧೪..

Footnotes ೧ ಯದವಬೋಧಸ್ವರೂಪೋಜ್ಜಲನಃ ೨ ಪ್ರಹಿಃ ಕೂಪಃ ೩ ಸುಷುಪ್ತಾವಿತಿ ಶೇಷಃ

ಸ್ಯಕೃತಕರ್ಮನಿಯಂತ್ರಿತ ಏವ ಯಃ

ಸ್ವಭವನಾದ್ಧಿವಿನಿಷ್ಕಮತೇ ಬಹಿಃ .
 ವ್ಯವಹರತ್ಯಥ ಪೂರುಷ ಭಾವಭೃತ್
 ಸ ಹೃದಿ ಖೇಲತು ಸೌಮ್ಯಪತಿಸ್ಸದಾ .. ೧೫..
 ತ್ರಿಷು ಪುರೇಷ್ವಯಮೇವ ಮನಾರತಂ
 ಚರತಿ ಯಃ ಪುರುಧಾ ರಚಯನ್ ಸ್ವಯಂ .
 ಭುವನಮೇತದಶೇಷಮವಿದ್ಯಯಾ
 ಸ ಹೃದಿ ಖೇಲತು ಸೌಮ್ಯಪತಿಸ್ಸದಾ .. ೧. ೬..
 ಇದಮಖಂಡಚಿತಿ ಪ್ರವಿಲೀಯತೇ
 ಸುಖಸರಸ್ವತಿ ಯತ್ರ ಪುರತ್ರಯಂ .
 ಉರಗರಜ್ಜುನಿಭೇ(೨)ಚ ನಿಜಾತ್ಮನಿ
 ಸ ಹೃದಿ ಖೇಲತು ಸೌಮ್ಯಂಪತಿಸ್ಸದಾ .. ೧೭..
 ಅಮೃತಮಾಯತನಂ ಜಗತೋ ಬೃಹ-
 ತ್ತನುತಮಂಚ(೩)ಸದೋಂಚಿತಿ ವಸ್ತು ಯತ್ .
 ಪುರುಷ ಏಷ ತದೇವ ಚಿರಂತನಂ
 ಸ ಹೃದಿ ಖೇಲತು ಸೌಮ್ಯಪತಿಸ್ಸದಾ .. ೧೮..
 ಶ್ರವಣದರ್ಶನಕೃತ್ ಸ್ವಯಮದ್ವಯಃ
 ಶ್ರವಣದೃಗ್ರಹಿತೋಽಪಿ ಮಹಾದ್ಭುತಂ .
 ಚರಣಕೃಂಚರಣಂಚ ವಿನೈವ ಯ-
 ಸ್ಸ ಹೃದಿ ಖೇಲತು ಸೌಮ್ಯಪತಿಸ್ಸದಾ .. ೧೯..

Footnotes ೧ ಸ್ವರೂಪಭೂತಾತ್ ಸುಷುಪ್ತಿಸ್ಥಾನಾತ್ ೨ ಸರ್ಪ ರಜ್ಜುವದಾರ ೩ ತನುತಮಮತ್ಯಂತಮಣುಂ

ಸ್ವಶ್ರತಿ ನೋ ಸುಕೃತಂ ನ ಚ ದುಷ್ಕೃತಂ
 ಯಮಥ ಯಸ್ಯ ನ ಧೀವಪುರಿಂದ್ರಿಯಂ .
 ಜನಿಮೃತೀ ಚ ನ ಭೂಪ್ರಭೃತೀನ್ಯಪಿ(೧)
 ಸ ಹೃದಿ ಖೇಲತು ಸೌಮ್ಯಪತಿಸ್ಸದಾ .. ೨೦..
 ನಿರಾತಂಕೇ ಯಸ್ಮಿನ್ ನಿರುಪಚರಿತಬ್ರಹ್ಮಣಿ ಸದಾ
 ಮನೋಲೀನಂ ಯಸ್ಯ ತ್ಯಜತಿ ಸಸುತಾನ್ ದಾರಸುಹೃದಃ .
 ಅಥೈಕಂ ಕೌಪೀನಂ ವಿಹರತಿ ಗೃಹೀತ್ವಾ ವಿಗತಭೀಃ
 ಸ ಶಂಭುಃ ಸ್ವಾರಾಜ್ಯೇ(೨)ದಿಶತು ವಸತಿಂ(೩)ಸೌಮ್ಯನಿಲಯಃ .. ೨೧..
 ನ ಶೀತಂ ನಾಪ್ಯುಷ್ಣಂ ನ ಸುಖಮಸುಖನ್ನಾಪಿ ನಿಧನಂ
 ನ ಮಾನಾಮಾನೌ ಶುಕ್ ಕ್ಷುದಪಿ ನ ಪಿಪಾಸಾ ನ ವಿಷಯಾಃ(೪) .
 ಯದಾತ್ಮಕ್ರೀಡೈಕಪ್ರವಣಧಿಷಣಸ್ಯಾಸ್ತಿ ವಿದುಷಃ

ಸ ಶಂಭುಃ ಸ್ವಾರಾಜ್ಯೇ ದಿಶತು ವಸತಿಂ ಸೌಮ್ಯನಿಲಯಃ .. ೨೨..

ನದಂಭೋ ದರ್ಪೋಽಹಂಕೃತಿರಥ ನ ನಿಂದಾಸ್ತುತಿರಪಿ

ನ ಕಾಮಃ ಕ್ರೋಧೋ ವಾ ಕುಣಪಮಿವ ಗರ್ಹ್ಯಂ ಸ್ವಕವಪುಃ .

ನ ಶೌದ್ಧ್ಯಂ ವೈಪ್ರ್ಯಂ ಯತ್ ಪರಪರಮಹಂಸಸ್ಯ ವಿದುಷಃ

ಸ ಶಂಭುಃ ಸ್ವಾರಾಜ್ಯೇ ದಿಶತು ವಸತಿಂ ಸೌಮ್ಯನಿಲಯಃ .. ೨೩..

ನ ದಂಡೀ ಯಃ ಕಾಷ್ಠಗ್ರಹಣಪಟುರಜ್ಞಾನಜಟಿಲಃ

ಸ ದಂಡೀ ಹ್ಯುದ್ಧಂಡಾನ್ ಸುದೃಢಷಡರೀನ್ ಯೋ ದಮಯತಿ .

ಧೃತೋ(ಗಿ)ಯದ್ಭ್ರಹ್ಮಣ್ಯವ್ಯಭಿಚರಿತನಿಷ್ಠೈಕಲಗುಡಃ

ಸ ಶಂಭುಃ ಸ್ವಾರಾಜ್ಯೇ ದಿಶತು ವಸತಿಂ ಸೌಮ್ಯನಿಲಯಃ .. ೨೪..

Footnotes ೧ ಭೂಮ್ಯಾದಿ ಪಂಚಭೂತಾನಿ ೨ ಸ್ವಯಂಪ್ರಕಾಶೇ ಬ್ರಹ್ಮಧಾಮ್ನಿ ೩

ನಿಷ್ಠಾಂ ೪ ಶಬ್ದಸ್ವರ್ಶಾದಯಃ ೫ ಯೇನೇತಿ ಶೇಷಃ

ಅನಿಷ್ಠೋ(೧)ಯನ್ನಿಷ್ಠಃ ಸ್ಥಿರಮತಿರನಂತೋದವಸಿತಃ

ಹಿರಣ್ಯೇ ಚಾತ್ಮಷ್ಟೋ ರುಚಿರವಿಷಯೇಷ್ವಾತ್ಮಧನಿಕಃ .

ವರೇಣ್ಯೋ ಯೋ ಭಿಕ್ಷುಸ್ತು ಜಯತಿ ನಾನ್ಯೇಽಧನಿದಯಃ

ಸ ಶಂಭುಃ ಸ್ವಾರಾಜ್ಯೇ ದಿಶತು ವಸತಿಂ ಸೌಮ್ಯನಿಲಯಃ .. ೨೫..

Footnotes ೧ ಅನಿಕೇತ ಇತ್ಯರ್ಥಃ ೨ ಅನಂತಾ ವಸುಧಾ ಏವ ಉದವಸಿತಂ ಗೃಹಂ

ಸಪ್ತದಶಃ ಸ್ತಬಕಃ

ಶಿಖರೀಪ್ರಪತತ್ಯಥೋದಧಿಃ

ಪರಿಶುಷ್ಯತ್ಯವನಿರ್ನಿಮಜ್ಜತಿ .

ಕಿಮಿಹಾಸ್ತಿಭವೇಽಭವಂ ಭವಂ

ಶರಣಂ ಯಾಹಿ ಶಿವಂ ಶಿವಾಧವಂ .. ೧..

ಅರಮಂಧತಮಃ ಪ್ರಹೌನರಃ

ಫಲವದೋರಭವೇ ವಿಘೂರ್ಣತಿ .

ಗತಿರತ್ರ ಭವತ್ ಪದಾಂಬುಜೇ

ರತಿರೇವೋತ್ತರಕಾಶಿಕೇಶ್ವರ .. ೨..

ಮೈಥುನೋತ್ಥಮತಿಮಾತ್ರಕಚ್ಚರಂ

ಚಾತ್ರಮೂತ್ರ ಕುಹರಾದ್ವಿನಿರ್ಗತಂ .

ಗಾತ್ರಮೇತದಸ್ಯಗಸ್ಥಿಸಂಚಿತಂ

ತತ್ರ ಕಿಂ ಕುರು ರತಿಂ ತ್ರಿಲೋಚನೇ .. ೩..

ಸ್ವರ್ಶರೂಪರಸಗಂಧನಿಷ್ಠನೇ-

ಪ್ವಾಶಯಾ ಭ್ರಮತಿ ಯಃ ಪೃಥಗ್ಜನಃ(೧) .
ತದ್ಧವಿಷ್ಟತರಮಾತ್ಮವಸ್ತು ಯತ್
ಸ್ವಸ್ತಿದೋಽಸ್ತು ಮಮ ತತ್ತನುಶ್ಮಿವಃ .. ೪..

Footnotes ೧ ಮೂಢಃ

ಪ್ರಾಪ್ಯತೇ ನ ತರಸಾ ತವ ತತ್ವಂ
ಪ್ರಾಪ್ಯತೇ ತು ತಪಸಾಂತರನೇಧಾಃ(೧) .
ವೀತಿಹೋತ್ರ ಇವ ವೃತ್ತಿನಿವೃತ್ಯಾ
ಶಾಂತಿಮೇತಿ ತಪಸೈವ ಹಿ ಚಿತ್ತಂ .. ೫..
ಚಿತ್ತಮೇವ ಹಿ ಭವೋ ನಿಜಚಿತ್ತಂ
ಶೋಧಯೇದ್ವಿವಿದಿಷುಶ್ಮಿವತತ್ವಂ .
ಭಾವಯೇತ್ ಸರಸಮಂಘ್ರಿಸರೋಜಂ(೨)
ಕಾಶಿಕೇಶ ತವ ಚಿತ್ತಸರೋಜೇ .. ೬..
ಹೇಯಾದೇಯಾದ್ಗೂರತೋ ನಿರ್ವಿಶೇಷಂ
ನಿಸ್ಸಾಮಾನ್ಯಂ ಚಾಸ್ತಿ ಯತ್ತತ್ವಮೀಡೇ .
ನಿರ್ವಾಣಂ ತನ್ನಿರ್ವಪುರ್ನಿರ್ವಿಕಲ್ಪಂ
ವಿಶ್ವಾಧಾರಂ ವಿಶ್ವನಾಥಾಭಿಧಾನಂ .. ೭..
ಶುದ್ಧಂ ಬುದ್ಧಂ ನಿತ್ಯಮುಕ್ತಸ್ವಭಾವಂ
ಸತ್ಯಂ ಸೂಕ್ಷ್ಮಂ ಸಂವಿದಾನಂದಸಿಂಧುಃ .
ಪ್ರತ್ಯಗ್ವಸ್ತುಪ್ರೀಯತಾಂ ಪ್ರೇಮಮೂರ್ತಿಃ
ಸೌಮ್ಯಕಾರಂ ಸೌಮ್ಯಕಾಶೀಶ್ಚರಾಖ್ಯಂ .. ೮..
ತವ ಹೇ ಶಿವಮಂದಿರಂ ಶರೀರಂ
ಶಿವದಸ್ತ್ವಂಚ ಸದಾಶಿವೋಽಂತರಾತ್ಮಾ .
ಅಹಮಸ್ಮಿ ಶಿವೋಽದ್ವಯಃ ಪರಾತ್ಮೇ-
ತ್ಯನುಚಿಂತಾಪಚಿತಿಂತವೇಶ್ವರಸ್ಯ .. ೯..

Footnotes ೧ ಅನೇಧಾಃ ದಗ್ಧೇಂಧನಃ ೨ ರಸೋಽನುರಾಗೋ ಭಕ್ತಿಃ

ಕೃತಧೀಃ ಕೃತಸಂನ್ಯಸನೋ ನ ವಸೇ-
ನ್ನಿಜನೀವೃತ್ತಿನಿರ್ಜಿತ(೧)ವೃತ್ತಿರಯಂ .
ಶಿವತಾವಕನಿಷ್ಕಲರೂಪಮಲಂ
ವಿದಧೀತ ಹೃದಿ ಪ್ರವಿವಿಕ್ತಪದೇ(೨) .. ೧೦..
ನವಾಮರಂ ಭೀಮವನಂ ನ ವಾಶ್ರಯೇತ್
ಕೃತೀಕೃತಸ್ವಾತ್ಮವಿನಿಶ್ಚಯಸ್ಸತಾಂ .
ಕಟಾಕ್ಷಪಾತೇನ ವಿಪರ್ಯಯೋಜ್ಜಿತಃ

ಕಟಾಕ್ಷಪಾತ್ರಂ ತವ ಸೌಮ್ಯರಾಟ್ ಪ್ರಭೋ .. ೧೧..
 ಶಿವವಿಶಯವತಸ್ತವಾದ್ವಿತೀಯೇ
 ಹ್ಯನುಪಹಿತಾತ್ಮನಿಶುದ್ಧಬುದ್ಧಮುಕ್ತೇ .
 ಸುಖಮನತಿಶಯಂ ಕದಾಪಿ ಮೋಕ್ಷ-
 ಪ್ರಭವಮಹೋ ನ ಭವೇತ್ ಪ್ರಮೂಢಬುದ್ಧೇಃ .. ೧೨..
 ಕರ್ಮತ್ಯಾಗಃ ಪ್ರೇಷಜಪೋ ವಾ ನ ಯತಿತ್ವಂ
 ಭಿಕ್ಷಾಶಿತ್ವಂಚಾಪಿ ಯತಿತ್ವಂ ನ ಕಥಂಚಿತ್ .
 ಶಶ್ವನ್ನಿಷ್ಠಾ ಸಂಯಮನೋತ್ಥೈವ ಯತಿತ್ವಂ
 ವಿಶ್ವೇಶತ್ವದ್ಗಾಮ್ನಿ ವಿಭೋ ಭೂಮ್ನಿ ಮಹಿಮ್ನಿ .. ೧೩..
 ಅವಿದ್ಯಯಾ ಶಿವ ತವ ಮೋಹಿತಾ ಜನಾ
 ವಿಚಕ್ಷಣಾ ಅಪಿ ನಿಗಮೇಷು ನೈಗಮಂ .
 ಪರಾಜ್ಞುಷಾಃ ಖಲು ನ ವಿದಂತಿ ಪೂರುಷಂ
 ಸ್ವಚಾತುರೀಮುದರಭರಾಯ(೩)ಬಿಭ್ರತಿ .. ೧೪..

Footnotes ೧ ನಿರ್ವಾಸನಃ ೨ ಪದಂ ಸ್ಥಾನಂ ೩ ಉದರಪೋಷಣಾಯ
 ಮೃದುಪಲಮಣಿಕಾಷ್ಟೇಷ್ಟೀಶವುದ್ಧಿಂ ವಿತನ್ವನ್
 ಭಯಕರಭವಯಂತ್ರೇ ಭ್ರಾಮ್ಯತಿ ಭ್ರಾಂತಚಿತ್ತಃ .
 ಭವಭವದಭವಂತಂ(೧)ವೀಕ್ಷ್ಯ ಮೋಕ್ಷಾಯ ಸಾಕ್ಷಾತ್
 ಪ್ರಭವತಿ(೨)ರವಿತುಲ್ಯಂ ಹಂತ ಭಾಂತಂ ಹೃದಂತೇ .. ೧೫..
 ಧವಲಗಿರಿಜಾಬಂಧೋ
 ಸಿಂಧೋದುರಂತ ಕೃಪಾಂಬು ನ-
 ಸ್ತ ಮಣು ನ ಪರಿಚ್ಛಿನ್ನಃ
 ಛಿನ್ನಪಿ ಕಾಲದಿಗಾದಿಭಿಃ .
 (೩)ಬಹಿರಪಿ ಭವಾನಂತಃ
 ಪೂರ್ಣೋ ಯಥಾಂಭಸಿಕುಂಭಕಾ(೪)
 ಬಹಿರಪಿ ಸದಾಹ್ಯಂತಃ
 ಶೂನ್ಯೋ ಯಥಾಂವರಕುಂಭಿಕಾ .. ೧೬..
 ನ ದರ್ಶನಮದರ್ಶನಂ
 ನ ಹಗದೃಕ್ ಚ ದೃಶ್ಯೋದ್ಗಮೋ-
 ಪ್ಯದೃಶ್ಯಮಪಿ ಯಂತ್ರ ಹಿ
 ಸ್ವಪನಜಾಗ್ರದಸ್ತಂ ಗಮಃ .
 (೫)ನಿರಸ್ತಕಲನಂಚ ಯತ್
 ಪದಮಹೋದೃಷತ್ ಸನ್ನಿಭಂ

ತ್ವಿಯಂ ಹಿ ಸಹಜಸ್ಥಿತಿಃ

ಶಿವಂ ತವೋತ್ತಮಾರಾಧನಂ .. ೧. ೭..

Footnotes ೧ ಭವಂದ್ಯತಿ ಖಂಡಯತೀತಿ ಭವದಃ ತಸ್ಯ ಸಂಬುಧ್ಧಿಃ ೨ ಮರ್ತ್ಯ ಇತಿ ೩ ಭವಾನಂತರ್ಬಹಿರಪಿ ಪೂರ್ಣ ಇತ್ಯನ್ವಯಃ ೪ ಘಟಃ ೫ ನಿಸ್ಸಂಕಲ್ಪಂ

ಶಿವೋಽಸ್ಮಿ ವಿಮಲೋಽಸ್ಮ್ಯಹಂ

ವಿಶಕಲೋಽಸ್ಮಿ ವುದ್ಧೋಽಸ್ಮ್ಯಹಂ

ಸದಸ್ಮಿ ಸಕಲೋಽಸ್ಮ್ಯಹಂ

ಸುಖಚಿದಸ್ಮಿ ಶುದ್ಧೋಽಸ್ಮ್ಯಹಂ .

ಇತಿ ಸ್ಫುಟಮನುಕ್ಷಣಂ

ಚ ಯದಿ ವೃತ್ತಿರಾತ್ಮೋನ್ಮುಖೀ

ತ್ವಿಯಂ ಹಿ ಸಹಜಸ್ಥಿತಿಃ

ಶಿವ ತವೋತ್ತಮಾರಾಧನಂ .. ೧೭..

ಅಕಾರ್ಯಕರಣೋಽಸ್ಮ್ಯಹಂ

ಹ್ಯಪಗುಣೋಽಸ್ಮಿ ಪೂರ್ಣೋಽಸ್ಮ್ಯಹಂ

ಅಜನ್ಮನಿಧನೋಽಸ್ಮ್ಯಹಂ

ನಿರುಪಮೋಽಸ್ಮಿ ನಿತ್ಯೋಽಸ್ಮ್ಯಹಂ .

ಇತಿ ತ್ರಿಪಥಗಾಂವುವ-

ದ್ಯದಿ ವಹೇತ್ ಸಜಾತೀಯಧೀ-

ರಿಯಂ ಹಿ ಸಹಜಸ್ಥಿತಿಃ

ಶಿವ ತವೋತ್ತಮಾರಾಧನಂ .. ೧೯..

ಬ್ರಹ್ಮಾಸ್ಮೀತಿ ನಿಜಾಂತರಾತ್ಮಧಿಷಣಾ(೧)

ನೈಷ್ಯಂಪ್ರಸತ್ಕುಂಭಕಾತ್

ಸಮ್ಯಗ್ಭ್ರಹ್ಮಮಯಂ ಸಮಸ್ತಮಿದಮಿ-

ತ್ಯುದ್ಧಾಮದೃಷ್ಟ್ಯಾ ತಥಾ .

ಸೌಮ್ಯಾಧೀಶವಿಭೋ ಭವತ್ಪದಮುದ-

ಸ್ತಾಧ್ಯಸ್ತಭೇದಂ ಬುಧಾಃ

Footnotes ೧ ಆತ್ಮವೃತ್ತಿನೈಶ್ಚಲ್ಯರೂಪಾತ್ ಕುಂಭಕಾತ್ .

ಸಂಪಶ್ಯಂತಿ ಸದಾ ಸುರೋಧಕಲಯಾ ..

ನಾಸಾಗ್ರದೃಷ್ಟ್ಯಾ ಚ ಕಿಂ .. ೨೦..

ಭಾವವೃತ್ತಿಮಥಶೂನ್ಯ ವೃತ್ತಿಮತಿ-

ಭಕ್ತಿಯೋಗಬಲಪುಷ್ಕಲಾ

ಸನ್ನಿರಸ್ಯ ಪರಿಪೂರ್ಣವೃತ್ತಿಮಥ
ಪಾಲಯೇದ್ಧಧಮತಲ್ಲಿಕಾ (೨) .

ಬ್ರಹ್ಮವೃತ್ತಿಮಿಹ ತಾವಕೀಂ ಪರಮ
ಪಾವನೀಂ ನ ಪರಿಶೀಲಯೇ-

ಧ್ಯಸ್ಸ ಪುರುಷ ಪಶುವಿಪಶ್ಚಿದಪಿ
ನೋತ್ತರೇದ್ಭವಸರಿತ್ ಪತಿಂ .. ೨೧..

ತ್ವನ್ಮಯಶ್ಮಿವಿರಾಟ್ ಚ ಸೂತ್ರಮಥ
ವಿಷ್ಣುಜಿಷ್ಣುಮುಖದೇವತಾಃ

ತ್ವನ್ಮಯಂಶಿವ ಖವಾಯುವಾಯುಸಂಖ-
ವಾರಿಭೂಪ್ರಭೃತಿ ವೈಕೃತಂ(೩) .

ತ್ವನ್ಮಯಂ ಶಿವ ಯದಸ್ತಿಭೂತಮಥ
ಭಾವಿ ಸರ್ವಮಪಿ ಸೌಮ್ಯರಾಟ್

ತ್ವನ್ಮಯಂ ಯದಿ ಸಮಸ್ತವಸ್ತ್ವಥ ಚ
ಚಿನ್ಮಯಂ ತದಧಮನ್ಮಯಂ .. ೨೨..

ಬ್ರಹ್ಮೈವಾಹಂ ನ ಜೀವೋ ಜನಿಮೃತಿರಹಿತಃ
ಸಚ್ಚಿದಾನಂದಸಾಂದ್ರಃ

Footnotes ೧ ಪ್ರಶಸ್ತೋ ವುಧಃ ೨ ವೈಕೃತಂ ಪ್ರಕೃತಿವಿಕಾರಾಃ ೩ ಅಸುರೋಧಃ
ಪ್ರಾಣಾಂ ಶತ್ರುಮಿತ್ರಂ ಕಲತ್ರಂ ಖಗಮೃಗಭುಜಗಾಃ

ಸರ್ವಮಾತ್ಮೈವ ಸಾಕ್ಷಾತ್ .

ಬುದ್ಧಿಬುಧ್ಧೀಂದ್ರಿಯಾದಿ ಕ್ಷಚಿದಪಿ ನ ಮಯಿ
ಶ್ಲಿಷ್ಠಮಶ್ಲಿಷ್ಠಗಾತ್ರೋ

ನಿಶ್ಚಿತ್ಯೈವಂ ವಿಪಶ್ಚಿಚ್ಛಿವ ತವ ವಿಹರ-

ತ್ಯಾತ್ಮಭೂತೋಂ ಮಹಾತ್ಮಾ .. ೨೩..

ದೇಶಃ ಕಾಲೋನಿಮಿತ್ತಂ ಕಥಮಪಿ ನ ಜಗ-

ಜ್ಜನ್ಮಭಂಗಾದಿಕಾರ್ಯೇ -

ಷ್ಟೇವಂ ಸೃಷ್ಟೇರಭಾವೇ ಕ್ಷ ಭವತಿ ಭವ ಭೋ-
ಭೋಕ್ತೃಭೋಜ್ಯಭೋಗಪ್ರಸಂಗಃ

ಬಂಧೋ ಮೋಕ್ಷಂಧ ಕಸ್ಯಾಸ್ಥಖಿಲಕೃದಖಿಲಂ(೧)

ಚೇನ್ದ್ರವ್ರಜಾಲೋದ್ಭವಂ ತ್ವ-

(೨)ನ್ಮಾಯಾಕೈವಲ್ಯಮೂಲಂ ಶ್ರುತಿರಪಿಜಗದು-

ಜ್ಜ್ಞಂಭಣೇ ಬಂಭಣೇತಿ(೩) .. ೨೪..

ಕರ್ತಾ ಭೋಕ್ತಾ ಚ ಭೋಗಸ್ಸುಖಮಸುಖಮಥ

ಸ್ವರ್ಗತಿರ್ದುರ್ಗತಿಶ್ಚ

ಪುಣ್ಯಾಪುಣ್ಯಶ್ಚ ಸರ್ವಂ ವಿಲಸಿತಮಸತೋ

ಭಾತಿ (೪)ತೃಪ್ಯೇನ್ಮೃಗಾಂಭಃ .

ಪೀತ್ವಾ ಪೀತ್ವಾ ಪಿಪಾಸುರ್ಯದಿ ಜಗದುದಿತಂ

ಸಂಭವೇತ್ ಸತ್ಯಮೇತತ್

ಸೌಮ್ಯಾಧೀಶತ್ರಿಸತ್ಯಂ(೫)ತವ ವಪುರಮಲಂ

ತ್ವೇಕಮೇತತೋಽಸ್ಮಿ .. ೨೫..

Footnotes ೧ ಅಖಿಲಂ ಕರೋತೀತಿ ಅಖಿಲಕೃತ್ ಹೇ ಸರ್ವಶಕ್ತ ಇತ್ಯರ್ಥಃ ೨ ಮಾಯಾಕೈವಲ್ಯಂ ಮಾಯಾಮಾತ್ರಂ ೩ ತಾತ್ಪರ್ಯೇಣ ನಿರ್ವದತೀತ್ಯರ್ಥಃ ೪ ಪಿಪಾಸುರ್ಮೃಗಾಂಭೋಗತ್ಯಷ್ಟಾಜಲಂ ಪೀತ್ವಾ ಪೀತ್ವಾ ತೃಪ್ಯೇದ್ಯದೀತಿ ಸಂಬಂಧಃ ೫ ತ್ರಿಷು ಕಾಲೇಷುಪಿ ಸತ್ಯಂ .

ಅಷ್ಟಾದಶಃ ಸ್ತಬಕಃ

ಯೋದೇವಸ್ತತ್ ಸ್ವರೂಪೇಣ ಸ್ವಸ್ಮಿನ್ನೇವ ವಿರಾಜತೇ .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೧..

ಯೋ ದೇವಃ ಸೂತ್ರರೂಪೇಣ ಜಗತ್ ಸೂತ್ರಯತಿ ಪ್ರಭುಃ .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೨..

ಯೋ ದೇವೋ ವಿಧಿರೂಪೇಣ ಜಗತ್ ಸೃಜತಿ ರಾಜಸಃ .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೩..

ಯೋ ದೇವೋ ವಿಷ್ಣುರೂಪೇಣ ಜಗತ್ ಪುಷ್ಣಾತಿ ಶುಕ್ಲವಾನ್(೧) .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೪..

ಯೋ ದೇವೋ ರುದ್ರರೂಪೇಣ ಜಗದಶ್ನಾತಿ ತಾಮಸೀ(೨) .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೫..

ಯೋ ದೇವಸ್ನೂರ್ಯರೂಪೇಣ ಜಗದ್ಭಾಸಯತೇ ಸದಾ .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೬..

ಯೋ ದೇವಸ್ನೋಮರೂಪೇಣ ಪುಷ್ಣಾತ್ಯೋಷಧಿವೀರುಧಃ .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೭..

ಯೋ ದೇವೋ ವೃಷರೂಪೇಣ ವರ್ಷತ್ಯಂವುದವಾಹನಃ .

ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೮..

Footnotes ೧ ಸತ್ವಗುಣವಾನ್ ತದುಪಾಧಿಕ ಇತಿ ಯಾವತ್ ೨ ತಾಮಸೋ ಗುಣಃ ಅಸ್ಯಾಸ್ತೀತಿ ನಾಮಸೀ .

ಯೋ ದೇವೋ ನೃಪರೂಪೇಣ ನೃಧರ್ಮಾನ್ ಪಾತಿ ಧರ್ಮವಿತ್ .
 ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೯..
 ಯೋ ದೇವೋ ಬ್ರಹ್ಮರೂಪೇಣ ಬ್ರಹ್ಮವೇದಿತುಮಿಚ್ಛತಿ .
 ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೧೦..
 ಯೋ ದೇವೋ ಧೇನುರೂಪೇಣ ದುಗ್ಧಂ ದುಗ್ಧೇ ಜಗತ್ ಪ್ರಸೂಃ .
 ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೧೧..
 ಯೋ ದೇವೋ ವ್ಯಾಘ್ರರೂಪೇಣ ಗರ್ಜತ್ಯೂರ್ಜ್ಜೀವನಾಂತರೇ(೧) .
 ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೧೨..
 ಯೋ ದೇವಃ ಖಗರೂಪೇಣ ದ್ರುತಮುಡ್ಡಯನೇ ದಿವಿ .
 ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೧೩..
 ಯೋ ದೇವೋ ವೃಕ್ಷರೂಪೇಣ ಸ್ತಬ್ಧಶ್ಚಾಯಾಂ ಪ್ರಯಚ್ಛತಿ .
 ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೧೪..
 ಯೋ ದೇವಸ್ತನರೂಪೇಣ ಹರಿದ್ವರ್ಣಶ್ಚಕಾಸ್ತಿ ಹಿ .
 ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೧೫..
 ಯೋ ದೇವಸ್ಸರ್ವರೂಪೇಣ ಸರ್ವೋ ಭವತಿ ಸರ್ವದಾ .
 ನಮಸ್ತಸ್ಮೈ ನಮಸ್ತಸ್ಮೈ ನಮಸ್ತಸ್ಮೈ ನಮೋ ನಮಃ .. ೧೬..
 ಪ್ರಸೀದ ಭಗವನ್ ಸೌಮ್ಯ ಕಾಶೀಕೇಶ ಕೃಪಾಂವುಧೇ .
 ಪ್ರಸೀದಾವಿದ್ಯಕಧಾಂತದ್ವಂಸಹಂಸನಿಭಪ್ರಭೋ(೩) .. ೧೭..
 Footnotes ೧ ಊರ್ಜಾ ವಿಕ್ರಮಃ ೨ ಹಂಸಸ್ಪರ್ಶಃ
 ಯದಿ ಪ್ರಸನ್ನೋ ಭವದಂಘ್ರಿ ಸೇವಾ -
 ರತಿಂ ಪ್ರಯಚ್ಛಾನ್ಯದಹಂ ನ ಯಾಚೇ .
 ನಿರಸ್ತಭೇದಭ್ರಮಮೃತ್ಯುಪಾಶಾಂ
 ಪರಾಂ ಪರಾನಂದಕರೀಂ ಪರಾತ್ಮನ್ .. ೧೮..
 ಸಂಪೂರಿತಮಿದಂ ಸ್ತೋತ್ರಂ ಸರ್ವಸಿದ್ಧಿಕರಂ ನೃಣಾಂ .
 ಶ್ರುತ್ಯಂತಸುಮನೋಮಾಧ್ವೀಹೃದ್ಯಮತ್ಯಂತಮುತ್ತಮಂ .. ೧೯..
 ಜಯತ್ಯುತ್ತರಕಾಶೀತಿ ಸೌಮ್ಯಕಾಶೀತಿ ಚ ಶ್ರುತಂ .
 ಕ್ಷೇತ್ರಂ ಗೋತ್ರ ಕುಲೋತ್ತಂಸ (೧)ಹಿಮವನ್ಮಧ್ಯಸಂಸ್ಥಿತಂ .. ೨೦..
 ಪಂಚಕ್ರೋಶವಿಶೇಂಕಟಂ(೨)ವರುಣಯಾ(೩)
 ಚಾಸ್ಯಾ ಚ ಸಂವೇಷ್ಟಿತಂ
 ಭೂಭೃದ್ಭೂಷಣವಾರಣಾವತನಿತಂ
 ವಾಲಂವಿಯದ್ಭಾ ಜತೇ .

ಗಂಗಾ ಯತ್ರ ಚ ಗಾಯತೀವಮಧುರಂ

ಸಾಮೋರ್ಮಿತಂಗಸ್ವನೈ-

ಸ್ತಪ್ಯಂತೇ ಚ ತಪೋ ವಿತ್ಯಷ್ಟಮತಯೋ

ಯತ್ರೋಲ್ವಣಂ ಸಾಧವಃ .. ೨೧..

ತತ್ರಾಸ್ತೇ ವಿಶ್ವನಾಥಃ ಶ್ರೀಶಕ್ಯಾದಿನಹಿತಃ ಪ್ರಭುಃ .

ಸ್ತೋತ್ರರತ್ನೇನ ಯೋ ದೇವಸ್ತುಷ್ಟುವೇನೇನ ಸೌಮ್ಯರಾಟ್ .. ೨೨..

Footnotes ೧ ಮಾಧ್ವಮಿ ಧು ೨ ವಿಶಂಕಟಂ ವಿಶಾಲಂ ೩ ವರುಣಾ ಅಸೀತ್ಯುಭಾಭ್ಯಾಂ

ಸರಿ ದ್ವ್ಯಾಂ ೪ ದುಸ್ಸಹಂ .

ಯಃ ಪರೇತ್ ಪ್ರಯತೋ ನಿತ್ಯಂ ಶ್ರದ್ಧಯೈತದನನ್ಯಧೀಃ .

ಸ ಕಾಮೋ ಲಭತೇ ಕಾಮಂ ನಿಷ್ಕಾಮೋ ಮುಕ್ತಿಮಾಪ್ನುಯಾತ್ ..

ಕೇರಲಾವನಿಸುತೇನ ಶೋಭನಂ

ಭೂರಿಭಾಗ್ಯನಿಧಿನೇದಮೀರಿತಂ .

ಭಿಕ್ಷುಣಾ ಹಿಮಮಹೀಘ್ರಶೃಂಗಿಕೋ-

ತ್ಸಂಗವಾಸರಸಿಕೇನ ಕೇನಚಿತ್ .. ೨೪..

ವಿಶ್ವೇಶ್ವರಸ್ಯ ಕೃಪಯಾ ಖಲುತತ್ಪ್ರಯುಕ್ತಃ

(೧) ಕ್ಷುದ್ರೋಪಲಬ್ಧಿಮಕುಟೋಽಹಮಕಾರ್ಷಮೇತತ್ .

ತಸ್ಯಾರ್ಪಿತಶ್ಚ ಪದಯೋಃ ಸ್ತವಕೋಪಹಾರಃ(೨)

ಸ್ತೋತ್ರಾತ್ಮಕಸ್ಸುರಭಿಲೋಽಸ್ತು ಸ ಸುಪ್ರಸನ್ನಃ .. ೨೫..

ಇತಿ ಶ್ರೀ ಸೌಮ್ಯಕಾಶೀಶಸ್ತೋತ್ರಂ ಸಂಪೂರ್ಣಂ .

Footnotes ೧ ಉಪಲಬ್ಧಿರ್ಬುಧ್ಧಿಃ . ಅತ್ಯಂತಕೃಶವುದ್ಧಿರಿತಿ ಯಾವತ್ ೨ ಸ್ತವಾಃ ಗುಚ್ಛಾಃ

ತಏವ ಉಪಹಾರಃ

ಭೂಮಿಕಾ

ಯಹ ಅಷ್ಟಾದಶಸ್ತಬಕಾತ್ಮಕ “ಶ್ರೀ ಸೌಮ್ಯ ಕಾಶೀಶಸ್ತೋತ್ರ “ ಸರ್ವೋಪನಿಷದ್ರೂಪ

ಕಲ್ಪತರು ಕೇ ಪುಷ್ಪೋಮೇಂಸೇ ಸಾಭಿನಿವೇಶ ಆಕರ್ಷಿತ ಕಿಯಾ ಹುಆ “ಮಧು

“ಹೈ . ಅನೇಕ ಪ್ರಕಾರಕೇ ರಾಗ ಔರ ದ್ವೇಷಾದಿನೇ ಭರಪೂರ ಯಹ ಸಂಸಾರಮೇಂ

ಪರಮೇಶ್ವರ ಕೀ ಭಕ್ತಿ ಔರ ಜ್ಞಾನಾಖ್ಯ “ಮಧು “ಆಸ್ವಾದನಸೇ ಪರಂ ಔರ ಕೋಃ

ವಾಸ್ತವಿಕ ಪುರುಷಾರ್ಥ ನಹೀಂ ಹೈ .

ಯಹ ಸ್ತೋತ್ರರಾಜ ಐಸಾ ಹೈ ಕಿ, ಪಥನೇ ಮಾತ್ರಸೇ ಅವರ್ಣನೀಯ ಭಕ್ತಿರಸಕಾ

ಹೃದಯಮೇಂ ಸಂಚಾರ ಹೋ ಜಾತಾ ಹೈ, ಯದ್ಯಪಿ ಆಜಕಲ ಸ್ತೋತ್ರ ತೋ

ಬಹುತ ಉಪಲಬ್ಧ ಹೋತೇ ಹೈಂ, ತಥಾಪಿ, ಇಸಮೇಂ ತೋ ಅನೇಕ ಪ್ರಕಾರ ಕೀ

ಅಪೂರ್ವತಾಪಂ ಭರೀ ಹೈ; ಜಿಸಮೇಂ ಸೇ ಮುಖ್ಯ ತೀನ ಕಾ ತೋ ಮೈಂ ಉಲ್ಲೇಖ ಕರತಾ ಹೂಂ .

ನೈಷ್ಯಮ್ಯಮಪ್ಯಚ್ಯುತಭಾವವರ್ಜಿತಂ .

ನ ಶೋಭತೇಜ್ಞಾನಮಲಂ ನಿರಂಜನಂ ..

ಅರ್ಥಾತ್, ಕೈಸಾಮೀ ನೈಷ್ಯಮ್ಯರೂಪ, ಪರಿಪೂರ್ಣ ನಿರಂಜನ, ಜ್ಞಾನ ಹೋವೇ ತಥಾಪಿ ಉಸೀ ಜ್ಞಾನ ಯದಿ ಪರಮೇಶ್ವರ ಭಕ್ತಿ ರಹಿತ ಹೋವೇ; ತೋ ವಹ ಅಚ್ಯಾ ನಹೀಂ ಲಗತಾ ; ಕೇವಲ “ಶುಷ್ಯ ಲಗತಾ ಹೈ . ಇಸೀ ಬಾತಕುಂ ಧ್ಯಾನಮೇಂ ರಖಕರ, ಯಹ ಸ್ತೋತ್ರ ಮೇಂ ಅನೇಕ ಪ್ರಕಾರಕೇ ಉತ್ತಮ ಛಂದೋಮೇಂ, ಈಶಾದಿ ಬೃಹದಾರಣ್ಯಕಾಂತ ದಶ, ಔರ ಶ್ವೇತಾಶ್ವತರ ಆದಿ ಛ, ಐಸಾ ಮಿಲಕರ ಷೋಡಶ ಉಪನಿಷತ್ ಕೇ ಅರ್ಥೋಂಕಾ ಅತಿ ಸರಲತಾ ಔರ ಭಕ್ತಿರಸಪೂರ್ವಕ ಶ್ರೀ ಉತ್ತರಕಾಶೀ ವಿಶ್ವನಾಥಮೇಂ ಸಮನ್ವಯ ಕಿಯಾ ಹೈ . ಅತಃವ ಸಭಕ್ತಿಕ ಜ್ಞಾನಕಾ ಪ್ರತಿಪಾದನ, ಯಹ ಪ್ರಥಮ ಅಪೂರ್ವತಾ ಹೈ .

ಶ್ರೀ ಉತ್ತರಕಾಶೀಕ್ಷೇತ್ರ ಬಡಾ ಪುಣ್ಯಸ್ಥಾನ ಹೈ . ಅಹೋ ! ಜಿಸನೇ ಪೃಥ್ವೀಭರ ಕಾ ಪರ್ವತರಾಜ ಹಿಮಗಿರಿಮಧ್ಯಸ್ಥ ಇಸ ಕ್ಷೇತ್ರಕಾ ದರ್ಶನ ಶ್ರವಣಾದಿಕ ಕಿಯಾ ನಹೀಂ ಉಸಕು ಭಾಗ್ಯಹೀನ ಮಾನನೇಮೇಂ ಕೋಈ ದೋಷ ನಹೀಂ .

ಜಹಾಂಕೇ ವೃಕ್ಷ ಅಪನೇಕೋ ಸ್ಥಾವರ ಯೋನಿ ಮಿಲನೇ ಪರಭೀ ಸ್ವಜನ್ಮ ಸಾಫಲ್ಯ ಮಾನತೇ ಹುವೇ, ಸಂಸಾರ ಸಂತಪ್ತ ಪುರುಷೋಂ ಕೀ ತರಫ ದೇಖಕರ; ಅಪನೇ ಖೀಲೇ ದುವೇ ಪುಷ್ಪೋಂಸೇ ಮಾನೋಂ ಹಾಂಸೀ ಕರತೇ ಹುವೇ ಮಾಲುಮ ಪಡತೇ ಹೈಂ .

ಜಹಾಂ ಪತಿತ ಪಾವನೀ ಭಾಗೀರಥೀ ಅಪನೀ ಚಂಚಲ ಲಹರಿಯೋಂದ್ವಾರಾ ನಿರಂತರ ತಾಂಡವ ಕರತೀ ಹುಈ, ಕ್ಲೇಶಾದಿ ಪರಿಪೀಡಿತ ಮನುಷ್ಯೋಂಕಾ ದರ್ಶನ ಮಾತ್ರಸೇಹೀ ಸರ್ವ ಪ್ರಕಾರಕಾ ದುಃಖ ನಿವೃತ್ತ ಕರ ದೇತೀ ಹೈ . ಔರ ಶ್ರೀ ರಚಯಿತಾ ಇಸ ಸ್ತೋತ್ರ ಕೇ ಅಂತಿಮ ಸ್ತಬಕಮೇಂ ಲಿಖತೇ ಹೈಂ ಕಿ.

ಪಂಚಕ್ರೋಶವಿಶಂಕಟಂ ವರುಣಯಾ ಚಾಸ್ಯಾಚ ಸಂವೇಷ್ಟಿತಂ .

ಭೂಭೃದ್ಭೂಷಣ ವಾರಣಾವತ ನಿತಂಬಾಲಂಬಿಯದ್ ಭ್ರಾಜತೇ ..

ಗಂಗಾ ಯತ್ರ ಚ ಗಾಯತೀವ ಮಧುರಂ ಸಾಮೋರ್ಮಿತುಂಗಸ್ವನೈ .

ಸ್ವಪ್ರ್ಯಂತೇ ಚ ತಪೋ ವಿತ್ಯಷ್ಟಮತಯೋ ಯತ್ರೋಲ್ಬಣಂ ಸಾಧವಃ .. ೧..

ತತ್ರಾಸ್ತೇ ವಿಶ್ವನಾಥಃ ಶ್ರೀಶಕ್ತ್ಯಾದಿ ಸಹಿತಃ ಪ್ರಭುಃ ..

ಸ್ತಬಕ ೧೮. ಶ್ಲೋ. ೨೧/೨೨ .

ಅರ್ಥಾತ್ ಪಾಂಚ ಕೋಸ ತೋ ಜಿಸಕಾ ವಿಸ್ತಾರ ಹೈಂ; ವರುಣಾ ಔರ ಅಸೀ ನದಿಯಾಂ ಜಿಸಕು ಸಂವೇಷ್ಟನ ಕರ ರಹೀ ಹೈ . ಪರ್ವತಭೂಷಣ ವಾರಣಾವತ, (ಹಿಮಗಿರಿಕಾ ಶಾಖಾಪರ್ವತ)ಕೇ ಮಧ್ಯ ಭಾಗಮೇಂ ಜೋ ಸ್ಥಿತ ಹೈ; ಜಹಾಂ ಗಂಗಾ

ಭಗವತೀ ಅಪನಾ ವೇಗವತ್ತರ ಪ್ರವಾಹಕೀ ಉರ್ಮಿಯೋಂ ಕೇ ಉಚ್ಚ ಮಧುರ ಸ್ವರೋಂಸೇ ಮಾನೋಂ ಸಾಮಗಾನ ಕರತೀ ಹುಈ ಮಾಲುಮ ಪಡತೀ ಹೈ; ಔರ ಜಹಾಂ ತೃಷ್ಣಾರಹಿತ ಪರಮಹಂಸ ಸಾಧುಲೋಗ ಅತಿ ಕಠಿನ ತಪಶ್ಚರ್ಯಾ ಕರ ರಹೇ ಹೈಂ . ಉಸ ಪುಣ್ಯಕ್ಷೇತ್ರ ಮೇಂ ಶ್ರೀವಿಶ್ವನಾಥಜೀ ಶಕ್ತಿಸಹಿತ ವಿರಾಜತೇ ಹೈ . ಫಲತಃ ಐಸೇ ಶುದ್ಧ ಕ್ಷೇತ್ರ ಕೇ ಅಧಿಷ್ಠಾತಾ ಶ್ರೀವಿಶ್ವನಾಥಜೀಕಾ ಯಹ ಸ್ತೋತ್ರ ಹೋನೇಸೇ, ಪಠನ ಕರನೇವಾಲೋಂಕೋ ಅದ್ವಿತೀಯ ಭಕ್ತಿಜ್ಞಾನ ಪ್ರಾಪ್ತ ಕರಾ ದೇತಾ ಹೈ ಯಹ ದ್ವಿತೀಯ ಅಪೂರ್ವತಾ ಹೈ .

ಜೈಸೇ ಕೋಈ ಚಾರಿತ್ರ್ಯಹೀನ ವಿದ್ವಾಂ ಲೋಗ, ಅಪನೀ ವಿದ್ವತ್ತಾಕೋ ದಿಖಾನೇಕೇ ಲಿಯೇ ಸ್ತೋತ್ರ ಬನಾ ದೇತೇ ಹೈಂ; ಐಸಾ ಯಹ ನಹೀಂ; ಕಿಂತು ಇಸಕೋ ತೋ ಪರಮಹಂಸ ಬ್ರಹ್ಮನಿಷ್ಠ ಸ್ವಾಮೀಜೀ ಶ್ರೀ ತಪೋವನಜೀ ಮಹಾರಾಜ, ಜೋ ಪರಮಪೂಜ್ಯ, ಪ್ರಾತಃ ಸ್ಮರಣೇಯ, ತೇಜೋಮಯ ಮೂರ್ತಿ ಹೈ; ಉನ್ನೋಂನೇ ಕೋಈ ಚಾತುರ್ಮಾಸ್ಯಕೇ ಸಮಯ ಮೇಂ ಶ್ರೀ ಉತ್ತರಕಾಶೀ ಮೇಂ, ಅಪನೇ ಹೃದಯಾಂತರ್ಗತ ಶಿವಭಕ್ತಿ ಉದ್ರೇಕ ಸೇ; ಪ್ರತಿದಿನ ನಿಯಮಾನುಸಾರ ದಶ ಬಾರಹ ಶ್ಲೋಕ ಬನಾಕೇ ಶ್ರೀವಿಶ್ವನಾಥಜೀಕು ಸುನಾನಾ; ಐಸೇ ಪ್ರಾಯಃ ದೇಢ ಮಾಸಮೇಂ ಯಹ ಪವಿತ್ರ ಸ್ತೋತ್ರ ಪೂರ್ಣ ಕರಕೇ ಭಗವಾನ್ ಸದಾಶಿವಕೋ ಅರ್ಪಣ ಕಿಯಾ .

ಅತ ಏವ ಐಸೇ ಪರಮಪವಿತ್ರ ಶುದ್ಧ ಚಾರಿತ್ರವಾನ್ ಭಕ್ತಿಜ್ಞಾನ ಯುಕ್ತ ಮಹಾತ್ಮಾ ಕಾ ಬನಾಯಾ ಹುಆ ಸ್ತೋತ್ರ ಕಾ ಪಾಠ ಕರನೇಸೇಹೀ ಅಂತಃಕರಣ ಶುದ್ಧ ಹೋ ಜಾತಾ ಹೈ; ಔರ ಭಕ್ತಿಭಾವ ಪ್ರಗಟ ಹೋತಾ ಹೈ . ಶುದ್ಧ ಪುರುಷ ಪ್ರಣೀತ ಯಹ ಸ್ತೋತ್ರಕಾ ಪಾಠ, ಸರ್ವಪಾಪಶುದ್ಧಿಕಾ ಹೇತು ಹೋನೇಸೇ ಇಸಮೇಂ ಯಹ ತೃತೀಯ ಅಪೂರ್ವತಾ ಹೈ .

ಮೈಂನೇ ಅಚಾನಕ ಯಹ ಸ್ತೋತ್ರ ಪೂಜ್ಯ ಸ್ವಾಮೀಜೀಕೀ ಪಾಸ ದೇಖಕೇ ಪಥಾ; ಮೇರೇಕೋ ವಡಾಹೀ ಆನಂದ ಪ್ರಾಪ್ತ ಹುಆ; ಔರ ಲೋಕೋಪಕಾರಾರ್ಥ ಯಹ ಭಪವಾನಾ ಅಚ್ಛಾ ಹೈ, ಐಸೀ ಮೇರೀ ಪ್ರಾರ್ಥನಾ ಉನಕು ಠೀಕ ಲಗೀ; ಅತಏವ ಇಸಕೋ ಪ್ರಕಾಶ ಕರನೇಕಾ ಮೈಂ ಭಾಗ್ಯವಾಂ ಹುಆ . ಇಸಮೇಂ ಕಠಿನ ಶಬ್ದೋಂಪರ ಜೋ ಟಿಪ್ಪಣೀ ಹೈ ವಹ ಭೀ ಪೂಜ್ಯ ಮಹಾರಾಜನೇ ಬನಾಈ ಹುಈ ಹೈ . ಆಶಾ ಹೈ ಕಿ, ಉಪನಿಷದ್ ಜಾನನೇವಾಲೇ ಔರ ಸಂಸ್ಕೃತಜ್ಞ ಪುರುಷೋಂಕೋ ತೋ ಇಸಕೇ ಪಢನೇ ಮಾತ್ರಸೇಹೀ ಉಪನಿಷದಾಭ್ಯಾಸ ಹೋ ಜಾಯಗಾ ಅತಏವ ಯಹ ಅಮೃತಸಮಾನ ಹೈ . ಔರ ಜಿನಕೋ ಅರ್ಥೋಪಲಬ್ಧಿ ನಹೀಂ ಹೈ, ಉನಕೋ ಭೀ ಪಾಠನೇ ಪರಮ ಚಿತ್ತ ಶುದ್ಧಿ ಹೋಗೀ . ಯದಿ ಇಶ್ವರೇಚ್ಛಾ ತೋ ಮೈಂ ಯಥಾ ಸಮಯ ಇಸಕೀ ಹಿಂದೀ ಟೀಕಾ ಭೀ ಬನಾಕೇ ಪ್ರಕಾಶ ಕರನೇಕಾ ವಿಚಾರ ಕರತಾ ಹೂಂ . ಇಸಕೋ ಕ್ರಮಶಃ ದೇಖನೇಸೇ ಅಂತರ್ಗತ ರಸಿಕತಾ ಭಾನ ಹೋತೀ

ಜಾಯಗೀ; ಔರ ಆಪ ಸಹಸಾ ಕಹೋಗೇ ಕಿ ಐಸಾ ಸ್ತೋತ್ರ ತೋ ಅಭೂತಪೂರ್ವ ಹೈ .

ಇಸ ಗ್ರಂಥಕೋ ಮುದ್ರಣ ಕರಾನೇ ಮೇಂ ಶ್ರೀಮಾನ ಮಾನಶಂಕರ ಭಾಳ ತ್ರಿವೇದೀಜೀನೇ ಜೋ ಸಹಾಯ ಕಿಯಾ ಹೈ, ಔರ ಇಸಕಾ ಖಾಸ ಮುದ್ರಣ-ಕರ್ತಾ ಶ್ರೀಮಾನ್ ಪ್ರಭಾಶಂಕರ ಪಾರಕಜೀ ಕಿ ಜಿನ್ನೋಂನೇ ಮುದ್ರಣ ಕಾರ್ಯ ಮೇಂ ಅಶುದ್ಧಿ ನ ರಹಜಾವೇ ಇಸ ಲಿಐ ಅತೀವ ಪರಿಶ್ರಮ ಕಿಯಾ ಹೈ; ಅತಐವ ಉನ ದೋನೋಂ ಸಜ್ಜನೋಂಕಾ ಮೈಂ ಬಡಾಹೀ ಉಪಕೃತ ಹುಂ .

ಔರ ಇಸಕೇ ಪ್ರಕಾಶನ ಕಾರ್ಯಮೇಂ ಜಿನ ಸಜ್ಜನ ಪುಣ್ಯಾತ್ಮಾ ಪುರು ಬೋಂಕೀ ಓರನೇ ನ್ಯೂನಾಧಿಕ ಆರ್ಥಿಕ ಸಹಾಯ ದೀಗೇ ಹೈ ಉನ್ನೋಂಕಾ ನಾಮ ಕೃತಜ್ಞತಾಪೂರ್ವಕ ಯಹಾಂಪರ ಪ್ರಕಾಶಿತ ಕರತಾ ಹೂಂ .

ಆಪಕಾ ಕೃಪಾಕಾಂಕ್ಷೀ,

ವಲ್ಲಭರಾಮ ಶರ್ಮಾ

ಹೃಷೀಕೇಶ, ಏಪ್ರಿಲ ೮, ೧೯೩೦

Preface

Man ignorant of his true Divine Nature vainly tries to secure happiness in the perishable objects of this illusory sense universe. He is thus caught up in the samsaric wheel of birth and death. He should always remember that the goal of life is God Realization and not money. The only way for his escape from the miseries of this mundane existence is through attainment of knowledge of Brahman, chiefly through devotion.

This book Sree Saumya Kasisa Stotram is written by H. H. Swami Tapovanji Maharaj, an eminent sanskrit scholar of high erudition, severe tapas and adhyatmic, Spiritual anubhava. It consists of 18 chapters. It contains the quintessence of 16 upanishads, 10 classical and 6 minor viz. Swetaswatara(10), Brahma Bindu, Kaivalya, Paramahamsa, Maitreyee and Tejobindu, expressed in a stotra form in Sanskrit Verse in praise of Lord Vishwanath of Uttara Kasi, Himalayas.

The famous Uttara Kasi is situated right in the centre of Himalayas. Its natural scenery is marvellously picturesque and unprecedent. The Spiritual vibrations are Soul-stirring and highly elevating. It is the best place which is specially suitable for contemplative life. Even a rank materialist and confirmed atheist will be forced to lead a life of dispassion and tapas of his own accord. The benign Soul-soothing, devotional influence is highly powerful. Right in the centre lies the magnificent and antique temple of Lord Vishwanath.

It seems that Prakriti has taken immense trouble in the natural decoration of this place to make it very facinating for Spiritual aspirants. The hearts of aspirants are filled(11) with exhuberant joy and without serious efforts they are taken to a high, meditative devotional mood. The Pranava dwani proceeding from the sacred Ganges is highly beneficial to make the mind one-pointed. In winter the peaks all around are clad with snow and the snowy silvery peaks heighten considerably the beauty and grandeur of Uttar kasi. Ishwar's whole Vibhuti is centred in the natural scenery of the Himalayan heights. Any man who visits this place is struck with a high sense of wonder and admiration. Devotion arises in his heart and he is in tune with Nature and Nature's Lord. He becomes God intoxicated. Having seated himself amidst such gorgeous, elevating atmosphere of Uttar kasi in the temple of Lord Vishwanath and heart being filled with profound devotion, Swami Tapovanji began to compose 10 or 12 slokas of this 'Sree Saumya kasisa stotram' daily and used to recite them before Lord Vishwanath while he was spending his chaturmasya(12) there in 1929. He finished the whole stotra within 41 days.

In this connection, it will not be out of place to mention a few words on devotion. In this kaliyuga, it is extremely difficult to practise Hatha and Rajayogas. The path of devotion and devotion alone is suitable for all. It is easy too. Any man can recite the name of God. Any man can sing his praise and Glory. It is quite safe also. Though Sree Shankara had refuted jiva and Ishwar, he himself .. was a Bhakta. He has made several stotras on various Deities. Though he severely condemned the Bhakti Shastra in his Shariric Bhashya, he was not an opponent of the path of devotion. When devotion is fully ripe jnana comes by itself. The vast majority of mankind have to get knowledge through devotion. People of devotional temperament will find a treasure in this book of Stotras. They will develop strong devotion by repeating daily the stotras. Men of vichar also will find(-13) substantial, ennobling ideas for philosophical ratiocination and reflection. That is the beauty and attractive feature of this book. The abstruse long portions of the Upanishads are rendered very, very clear and expressed in a lucid style and easy language without any technicality at all. The Author's views are in accordance with the doctrine of Shree Shankara.

This book is a masterpiece in style and thought. It is full of inspiring, sublime thoughts. It will doubtless greatly benefit those who are athirst for devotion and knowledge, who care for the deeper things of life and who are earnestly searching for the true inward bliss in the subjective, eternal, pure, Satchitananda Atma.

OM. OM. OM.

Rishikesh, Swami Sivananda ..

30th March 1930.0000

Footnotes are given as in the printed book.

Proofread by Rajesh Thygararajan

——
Sarvopanishatsarabhutam Shri Saumyakashisha Stotram

pdf was typeset on August 1, 2025

——
Please send corrections to sanskrit@cheerful.com

